

ستمبر ۱۹۹۰ء

ہفت روزہ مدنیات لاہور

مدیر مسئول

ڈاکٹر اسرار احمد

قربِ قربیت سے متعلق نبی اکرم کی پیش گوئیاں اور
عالمی آئین پر تیزی سے تبدیل ہونی صورتِ حال!
آزہ لکی اور بین الاقوامی صورتِ حال پر ایمیز تنظیمِ اسلامی کے تاثرات

یکے از مطبوعات

تنظیمِ اسلامی

حضرت حسین رضی اللہ عنہ کی
عزیمت و عظمت کی صحیح تصویر

ساحۂ کربلا

حضرت عثمان رضی اللہ عنہ کے
مناقب اور آپ کی مظلومانہ شہادت
کے بیان پر جامع تالیف

شہیدِ مظلوم

■ یہود نے عہدِ صدیقی رضی اللہ عنہم میں جس سازش کا بیج بویا تھا، آتش پرستان فارس کے
جوشِ انتقام نے اسے تناور درخت بنا دیا۔

■ وہ آج بھی قاتلِ خلیفہ ثانی ابولوفیر وز مجوسی کی قبر کو متبرک سمجھتے ہیں


■ علی مرتضیٰ رضی اللہ عنہ کی طرح حضرت حسین رضی اللہ عنہ بھی قاتلین عثمان رضی اللہ عنہ کی سازش کا شکار ہوئے

■ سید الشہداء کون ہیں اور شہیدِ مظلوم کون؟ تاریخی حقائق کو سمجھنے کے لیے

امیر تنظیم اسلامی ڈاکٹر اسرار احمد

کی دو جامع اور مختصر مگر عام فہم اور محققانہ تاریخی کتابوں
کا مطالعہ کیجئے

دونوں کتابوں کے سیٹ کی مجموعی قیمت
صرف ۱۱ روپے (سٹائڈین ۹/۴ روپے)



۳۶۔ کے ماڈل اول ڈاکٹر
مکتبہ مرکزی انجمن خدام القرآن
قنون: ۱۵۶۰۰۳

وَاذْكُرُوا نِعْمَةَ اللَّهِ عَلَيْكُمْ وَمِيثَاقَهُ الَّذِي وَاذْكُرُوا نِعْمَةَ اللَّهِ عَلَيْكُمْ وَمِيثَاقَهُ الَّذِي وَاذْكُرُوا نِعْمَةَ اللَّهِ عَلَيْكُمْ وَمِيثَاقَهُ الَّذِي
تجربہ: او اپنے آپ پر اللہ کے فضل کو ادا اس کے اس میثاق کو یاد رکھو جو اس تم سے لیا گیا تم نے قرآن کیا کہ تم نے اپنا اور اطاعت کی

ہفت ماہی

مدیر مسئول
ڈاکٹر اسرار احمد

جلد: ۳۹
شمارہ: ۹
صفر الحظرف
ستمبر
۱۹۹۰ء
فی شمارہ
سالانہ زر تعاون

SUBSCRIPTION RATES OVERSEAS

U S A US \$ 12/-
c/o Dr. Khursid A. Melik
SSQ 810 73rd street
Downers Grove IL 60516
Tel : 312 969 6755

c/o Mr. Rashid A. Lodhi
SSQ 14461 Meisano Drive
Sterling Hgts MI 48077
Tel : 313 977 8081

CANADA US \$ 12/-
c/o Mr. Anwar H. Qureshi
SSQ 323 Rusholme Rd # 1809
Toronto Ont M6H 2 Z 2
Tel : 416 531 2902

UK & EUROPE US \$ 9/-
c/o Mr. Zahur ul Hasan
18 Garfield Rd Enfield
Middlesex EN 34 RP
Tel : 01 805 8732

MID-EAST DR 25/-
c/o Mr. M. Ashraf Faruq
JKQ P.O. Box 27628
Abdu Dhabi
Tel : 479 192

INDIA US \$ 6/-
c/o Mr. Hyder M. D. Ghauri
AKQI 4-1-444, 2nd Floor
Bank St Hyderabad 500 001
Tel : 42127

K S A SR 25/-
c/o Mr. M. Rashid Umar
P O. Box 251
Riyadh 11411
Tel : 476 8177

JEDDAH (only) SR 25/-
IFTIKHAR-UD-DIN
Majarrah Market,
Hāyy-ul-Azīziyah,
JEDDAH.
TEL: 6702180

D.D./Ch. To, Maktabe Markazi Anjuman Khudam ul Quran Lahore.
U B L Model Town Ferozpur Rd Lahore.

ادارہ تحریر

شیخ جمیل الرحمن
حافظ عارف سعید
حافظ خالد محمود منظر

مکتبہ مرکزی انجمن خدام القرآن لاہور

مقام اشاعت: ۳۶- کے ماڈل ٹاؤن لاہور ۵۴۶۰۰۰ - فون: ۸۵۶۰۰۳-۸۵۶۰۰۴
سب آفس: ۱۱- داؤد منزل نژاد آرام باغ شاہراہ لیاقت کراچی - فون: ۲۱۶۵۸۶
پبلشرز: لطف الرحمن خان طابع، رشید احمد چودھری مطبع: مکتبہ جدید پریس ڈپارٹمنٹ لاہور

مشمولات

- ۳ ————— عرضہ احوال ::
عالم سعید
- ۷ ————— تذکرہ و تبصرہ ::
عالی افق پر نئے بدلتے حالات
ڈاکٹر اسرار احمد کا خطاب جمعہ
- ۳۹ ————— الہکد (قسط ۶۸) ::
سورۃ الصف — جہاد و قتال فی سبیل اللہ کے ضمن میں جامع ترین سورۃ
ڈاکٹر اسرار احمد
- ۵۱ ————— نبی اکرمؐ بحیثیت داعی انقلاب (قسط ۷۱) ::
امیر تنظیم اسلامی کا ایک فکر انگیز خطاب
- ۶۵ ————— مسلمان نوجوانوں کے لیے آئیڈیل شخصیات ::
نوجوانوں کے ایک اجتماع میں امیر تنظیم اسلامی کا خطاب
- ۷۱ ————— رفتار کار ::
سوات میں تنظیم اسلامی کا دعوتی کام
مرتبہ: میجر فتح محمد
- ۷۸ ————— افکار و آراء ::
مسئلہ زن — ایک غور طلب پہلو
علامہ غلام شبیر بخاری

عرض احوال

حقیقت زندگی، کے عنوان سے امیر تنظیم اسلامی محترم ڈاکٹر اسرار احمد صاحب کی ایک پرانی تحریر ۱۹۸۸ء میں ماہنامہ 'حکمت قرآن' کے مارچ کے شمارے میں شائع ہوئی تھی۔ اس گرانقدر مضمون کا اختتام حضرت ہامزید بسطامی کے اس قول پر ہوا تھا کہ 'سبحانی ما اعظم شانی'۔ سیاق کلام سے چونکہ اس جملے کی تصویب متبادر ہوتی ہے لہذا اس سلسلے میں ایک وضاحتی نوٹ امیر تنظیم اسلامی کے ذمے فرض تھا۔ خیال تھا کہ یہ وضاحت تصوف سے متعلق اس موعودہ مضمون میں شامل کر لی جائے گی جس کا 'دیشاق' و 'حکمت قرآن' کے قارئین کو شدید انتظار ہے اور جس کے ضابطہ تحریر میں لانے کا ارادہ امیر محترم کم از کم گذشتہ دو برسوں سے باندھ رہے ہیں لیکن خواہش کے باوجود اس عزم کے سعی سے دمساز ہونے کی نوبت چونکہ نہیں آسکی لہذا انہوں نے فروری خیال کیا کہ اس وضاحت کے معاملے کو مزید التوا میں نہ ڈالا جائے۔

مذکورہ بالا قول کے بارے میں یہ وضاحت نوٹ کر لی جائے کہ اس جملے کا حصہ اول 'سبحانی'، شطیحات کے قبیل سے ہے اور اپنی جگہ اس کے کلمہ کفر ہونے میں کوئی کلام نہیں۔ بل اس جملے کا دوسرا حصہ انسان کے مقام اور مرتبے کے اعتبار سے درست اور مبنی برحقیقت ہے۔ اور فی الاصل اس مضمون میں متذکرہ بالا جملے کے اسی حصے کی تصویب مقصود تھی!

ان دنوں بعض حلقے یہ تاثر دے رہے ہیں کہ جماعت اسلامی سے علیحدہ ہونے والے اہل علم حضرات کا تنظیم اسلامی میں شمولیت اختیار نہ کرنا محض نظام بیعت کے سبب سے ہے۔ گویا بیعت کا نظام ان حضرات کی تنظیم اسلامی میں شرکت کی راہ کی اصل رکاوٹ ہے۔ اسے اگر رفع کر دیا جائے تو "آئیں گے سینہ چاکان چمن سے سینہ چاک!"

کا سا نقشہ ہوگا۔ یہ بات امر واقعہ کے صریحاً خلاف ہے، اور یہ تاخر دینے والے اگر جانتے بوجھتے اس خیال کو عام کر رہے ہیں تو یہ معاملہ صریح دروغ گوئی کے ذیل میں آئے گا، بصورت دیگر شدید ناواقفیت کا مظہر قرار پائے گا۔

تنظیم اسلامی کی تاریخ سے واقفیت رکھنے والے اس امر سے بخوبی آگاہ ہیں کہ اقامت دین کی جدوجہد کے لیے تنظیم اسلامی کے نام سے ایک قافلہ تشکیل دینے کی اولین کوشش ۱۹۶۷ء میں ہوئی تھی۔ اُس موقع پر جو قرار داد تالیس مرتب کی گئی تھی اس کی تصویب کرنے والوں میں جماعت سے کٹ کر رہنے والے وہ جملہ اہل علم اور اکابر شامل تھے جو ۱۹۵۷ء کے اجتماع اچھی گوٹھے کے موقع پر یا اُس سے متصلاً بعد جماعت سے علیحدہ ہوئے تھے۔ اُس موقع پر نظام کے بارے میں کوئی بات طے نہیں تھی کہ وہ مروجہ جمہوری اصول پر مبنی ہوگا یا بیعت کی بنیاد پر استوار کیا جائے گا، بلکہ اس کا فیصلہ کرنے کے لیے ایک سات رکنی کمیٹی تشکیل دی گئی تھی۔ کمیٹی کے لیے منتخب کئے گئے سات افراد میں سے ایک محترم ڈاکٹر اسرار احمد صاحب بھی تھے جو جملہ اراکین میں سب سے کم عمر ہونے کے باعث خود کو سات میں کاساتواں قرار دیتے تھے۔ لیکن "اے بسا آرزو کہ خاک شدہ" کے مصداق نظام کی تعیین سے قبل ہی تنظیم کا شیرازہ منتشر ہو گیا۔ اور یہ سبیل مندھے نہ چڑھ سکی۔ بعد میں ۱۹۷۵ء میں جب محترم ڈاکٹر صاحب نے تنظیم کے بالفعل قیام کے ضمن میں اکابر سے مایوس ہو کر تھا اس قافلے کو از سر نو ترتیب دینے کا بیڑہ اٹھایا تو اسی قرار داد کو تنظیم کی بنیاد قرار دیا جس پر وہ اکابر صادق چکے تھے۔ تنظیم کی اس تشکیل جدید کے موقع پر محترم ڈاکٹر صاحب نے ابتدائی تین سال کے عرصے کو عبوری مدت قرار دیتے ہوئے نظام کے معاملے کو بالکل OPEN رکھا۔ حالانکہ نظام بیعت کی جانب اُن کا اپنا ذہنی رجحان ۱۹۶۲ء میں مرکزی انجمن خدام القرآن کی تالیس کے موقع پر واضح طور پر سامنے آچکا تھا۔ ابتدائی تین سال نظام بیعت کو اختیار نہ کرنے کے محترم ڈاکٹر صاحب نے جماعت اسلامی سے علیحدہ ہونے والے مذکورہ بالا اکابر کے لیے پورا موقع فراہم کیا تھا کہ وہ آئیں اور اگر نظام جماعت کے مسئلے کو طے کریں۔ ان حضرات

نے اس کی تفصیل 'عزم تنظیم' نامی اس کتابچے میں دیکھی جاسکتی ہیں جو اس سے قبل 'سراغندہ' کے نام سے دستیاب تھا۔

کے لیے کھلا موقع تھا کہ ان کی رائے اگر نظامِ بیعت کے حق میں نہیں تھی تو وہ اپنے موقف کو دلائل کے ساتھ شرکاً تنظیم کے سامنے رکھتے۔ پھر عبوری مدت کے اختتام پر جو اجتماعی رائے سامنے آتی اس کے مطابق نظام اختیار کر لیا جاتا (واضح کہ اس عبوری مدت کے دوران محترم ڈاکٹر صاحب نے خود کو 'امیر تنظیم' کی بجائے داعی (CONVENOR) کی حیثیت سے متعارف کرایا تھا اور یہی لقب اختیار کیا تھا)۔ اب اگر ان ابتدائی تین سالوں کے دوران ان 'اکابر' میں سے کسی ایک نے بھی تنظیم اسلامی کی صفوں میں شامل ہونا پسند نہیں کیا تو یہ بات یقینی ہے کہ یہ الزام بالکل بے بنیاد اور بعید از حقیقت ہے کہ ان حضرات کی تنظیم میں عدم شمولیت 'نظامِ بیعت' کے سبب سے ہے۔

ع "ناطقہ سرگرم یہاں ہے اسے کیا کہئے!"

بعض قارئین 'میتاق' کی یہ رائے سامنے آئی ہے کہ محترم نعیم صدیقی کے خط اور اس کے جواب کو شائع نہ کیا جاتا تو بہتر تھا۔ یہ حضرات اس حقیقت کو نظر انداز کر رہے ہیں کہ نعیم صدیقی صاحب نے اپنے خط میں یہ موقف اختیار کیا تھا کہ خط کے تحریر کرنے سے ان کا مقصد ریکارڈ کی درستی ہے۔ ان کے اس موقف کا لازمی تقاضا تھا کہ ان کا خط 'میتاق' میں شائع کیا جاتا۔ اس لیے کہ جس ریکارڈ کو وہ درست کرنا چاہ رہے تھے وہ 'میتاق' ہی کے صفحات کی زینت بنا تھا۔ لہذا صحافتی اخلاق کا تقاضا بھی یہی تھا کہ ان کے خط کو سن و عن شائع کر دیا جاتا۔ اور ظاہر بات ہے کہ اس کے جواب میں اپنی معروضات پیش کرنا ہمارے لیے فروری تھا کہ تصویر کے دونوں رخ جب تک قارئین کے سامنے نہ ہوں حقیقت حال کو سمجھنا مشکل ہو جاتا ہے۔

امیر تنظیم اسلامی، اسلامک سوسائٹی آف نارٹھ امریکا (ISNA) کی دعوت پر جو براعظم امریکہ اور کینیڈا میں بسنے والے مسلمانوں کی سب سے بڑی تنظیم ہے، ان کے سالانہ کنونشن میں شرکت کی غرض سے ۲۸ اگست کو حسب پروگرام امریکہ روانہ ہو گئے تھے۔ امیر تنظیم کو ویاں ہمان مقرر کی حیثیت سے مدعو کیا گیا ہے۔ امریکہ میں ان کا قیام زیادہ سے زیادہ دو ہفتوں پر محیط ہوگا۔ واپسی پر عمرے کی سعادت سے بہرہ مند ہونے کے لیے سعودی عرب ٹھہرنا بھی ان کے پروگرام میں شامل ہے۔ توقع ہے کہ ۲۰ ستمبر تک پاکستان مرچمت ہوگی۔ ان شاء اللہ۔

مقابلہ آئینہ

کراچی کی آگ کو بھڑکانے میں کس کس کا — کتنا کتنا حصہ ہے ؟
 سقوطِ مشرقی پاکستان کے پندرہ برس بعد — سندھ کیوں جل رہا ہے ؟
 پنجابی سندھی کشمکش — ہاجر سچان تصادم کیوں بن گئی ؟
 کیا اس شرم میں کچھ خیر بھی ہے ؟

سیاسی محرمیوں، انتظامی بے تدبیروں، حکمرانوں کے آمرانہ طرز عمل، اپنوں
 کی مہربانیوں اور غیروں کی سازشوں کا — بے لاگ تجزیہ

اصلاح احوال کی مثبت تجاویز

امیر تنظیم اسلامی ڈاکٹر اسرار احمد کا اہم
 سلسلہ مضامین

پاکستان اور مسئلہ سندھ

کتابی صورت میں دستیاب ہے
 ہر دور و مند پاکستانی کے لیے اس کتاب کا مطالعہ ضروری ہے

۱۴۴ صفحات، سفید آفٹ کاغذ، قیمت صرف ۱۵ روپے

ملنے کا پتہ : ۳۶ - کے ناڈل ٹاؤن لاہور۔ فون : ۸۵۶۰۰۳

قربِ قیامت سے متعلق نبی اکرم ﷺ کی پیشین گوئیاں اور عالمی اُفق پر تہ بہ تہ حالات!

۱۶ اگست کے خطاب جمعہ میں تازہ ملکی اور بین الاقوامی صورتِ حال پر امتیازِ تنظیم کے اشاعت
ترتیب و تسوید: حافظ خالد محمود حضر

آج مجھے تین امور اور مسائل پر گفتگو کرنا ہے جن کا تعلق پاکستان، عالم اسلام اور بین الاقوامی حالات سے ہے۔ معروف اصطلاحات میں اسے حسین اتفاق کہا جائے گا لیکن دراصل ایمان کے نقطہ نظر سے اس کائنات میں کوئی چیز بھی اتفاقاً وقوع پذیر نہیں ہوتی اور ہر واقعہ جو رونما ہوتا ہے اس کی پشت پر اللہ تعالیٰ کی حکمت اور اس کی مشیت کارفرما ہوتی ہے۔۔۔۔۔ کہ انہی تین مسائل پر پچھلے چار جمعوں سے گفتگو ہو رہی ہے۔ اپنے بیرونی سفر سے واپسی کے بعد عید الاضحیٰ کے مختصر خطبہ میں میں نے کچھ مسائل و معاملات کا انڈکس پیش کیا تھا۔ اس کے بعد میں نے یہاں کل چار جمعے ادا کئے۔ ان میں جو مسائل پیش کئے گئے اور ایک خطاب جمعہ میں قرآن اکیڈمی میں میں نے ان کا خلاصہ بیان کرنے کی کوشش کی، آج کے تینوں مسائل کا تعلق بھی کم و بیش انہی سے جڑ جاتا ہے۔

میں نے غور کیا تو ان تینوں مسائل میں عجیب نسبت و تائب نظر آیا کہ دو اعتبار سے ان میں عکسِ ترتیب ہے۔ یعنی ایک طرف پاکستان میں اسلامی نظام کے قیام کے اعتبار سے اس عرصے میں اہم ترین واقعہ رونما ہوا ہے اور اللہ تعالیٰ کے فضل و کرم سے پاکستان کے فوجداری قانون میں ایک بڑی بنیادی ترمیم ہو گئی ہے۔ بظاہر یہ معاملہ بہت چھوٹا نظر آ رہا ہے اور میں نہیں سمجھتا کہ لوگوں نے اس کی اہمیت کی طرف توجہ دی ہو، چنانچہ پریس میں بھی اس پر کوئی خاص گفتگو نہیں ہوئی ہے، لیکن درحقیقت یہ پاکستان میں نفاذِ اسلام کے ضمن میں بہت اہم پیش رفت ہے اور اس اعتبار سے یہ آج کے تینوں مسائل میں سے اہم ترین ہے۔ ہمارے ہاں قتل کے مقدمات میں گزشتہ صدی سے جو 'رومن لاء' نافذ چلا آ رہا تھا، وہ اسلام

کے قصاص و دیت کے قانون کے بالکل خلاف تھا۔ اسی طرح خود دستور پاکستان میں کئی چیزیں ایسی چلی آ رہی تھیں جو شریعت کے صریح مخالف تھیں۔ ان میں ایک بڑی بنیادی تبدیلی ہوئی ہے جس پر اللہ کا شکر ادا کرنا چاہئے۔ دوسری طرف اگر بالکل انتہا کو دیکھا جائے تو پورے عالم انسانی اور اس کے مستقبل کے اعتبار سے اور بالخصوص عالم اسلام اور اس میں سے بھی 'انحصار الخواص' عالم عرب کے اعتبار سے یہ اہم ترین واقعہ ہوا ہے کہ جو عراق نے کویت پر حملہ کر کے اس پر قبضہ کر لیا ہے اور اب اس کی ایک بہت بڑی فوجی طاقت سعودی عرب کی سرحد پر ہے۔ اور جو اباً اسلحہ اور نفری کے اعتبار سے امریکہ کی بہت بڑی طاقت اب سعودی عرب میں آچکی ہے۔ مزید برآں پاکستان کی بقا کے اعتبار سے یہ بہت اہم معاملہ ہے جو پاکستان میں حکومت کی تبدیلی ہوئی ہے، بلکہ اس سے بھی صحیح طور پر کہنا چاہئے کہ 'جمہوریت' سیاست اور حکومتی معاملات میں پھر جو ایک انقلاب آیا ہے۔ تو یہ تیسرا مسئلہ بھی بہت اہم ہے لیکن میرے نزدیک مقدم الذکر دونوں معاملات دو اعتبار سے اہم ترین ہیں۔

عالمی سطح پر تبدیلیاں اور احادیث نبوی میں وارڈیشن گوتیاں

اب میں سب سے پہلے اس معاملے کے ضمن میں اپنا تاثر آپ کے سامنے نقل کر دوں کہ جو عالمی اعتبار سے اور پھر عالم اسلام اور خصوصاً عالم عرب کے اعتبار سے اہم ترین ہے۔ واقعہ یہ ہے کہ اس وقت عالمی حالات میں جس حیرت انگیز رفتار کے ساتھ تبدیلیاں آ رہی ہیں ان کے بارے میں کچھ دن پہلے تک بھی کوئی اندازہ نہیں ہو سکتا تھا کہ یہ صورت حال ہو جائے گی اور امریکہ کی اتنی بڑی فوجی قوت سعودی عرب میں آترے گی۔

محو حیرت ہوں کہ دنیا کیا سے کیا ہو جائے گی!

معلوم ہوتا ہے کہ اب بین الاقوامی اہمیت کے یہ جو واقعات اتنی تیز رفتاری کے ساتھ وقوع پذیر ہو رہے ہیں ان کا بڑا گہرا تعلق ہے قرب قیامت کی ان پیشین گوئیوں سے کہ جو محمد رسول اللہ کی بہت سی احادیث میں وارد ہوئی ہیں۔ جو حضرات یہاں جمعے میں مستقل طور پر شرکت فرماتے ہیں ان کے علم میں ہے کہ میں نے ان کا بارہا حوالہ دیا ہے اور میرا یہ اصول ہے اور میں اللہ کا شکر ادا کرتا ہوں کہ اس نے مجھے اس پر عمل پیرا ہونے کی توفیق دی کہ جو بات جہاں سے حاصل ہوئی ہو اسے ہمیشہ اسی حوالے سے بیان کیا ہے۔ میں نے احادیث نبویہ کا اتنا

تفصیلی مطالعہ نہیں کیا کہ جس کے نتیجے میں میں یہ دعویٰ کر سکوں کہ یہ میرے مطالعہ و تحقیق کا حاصل ہے۔ یہ بات میں نے جب بھی بیان کی ہے مولانا سید حلہ میاں رحمۃ اللہ علیہ کے حوالے سے بیان کی ہے۔ وہ شیخ الحدیث تھے، صالح ستہ ان کے مستقل مطالعہ میں رہتی تھیں اور ان کے علاوہ دیگر کتب حدیث میں بھی ان کو مہارت تھی۔ انہوں نے ایک مرتبہ گفتگو میں یہ بتایا تھا کہ قیامت کے قریب حج جنگیں ہونے والی ہیں ان کے بارے میں نبی اکرم صلی اللہ علیہ وسلم کی احادیث میں جو پیشین گوئیاں ہوئی ہیں ان سب کو جمع کر کے ان کے مابین ربط و ترتیب قائم کرنے سے یہ نتیجہ نکلتا ہے کہ پہلے تو ایک بہت ہی ہولناک بہت خون ریز اور بہت بڑی جنگ ہوگی، جس میں ایک طرف مسلمان، یہودی اور عیسائی یکجا ہوں گے اور دوسری طرف بھی ایک بڑی عیسائی طاقت ہوگی جن کے مابین مقابلہ ہوگا۔ اس خون ریز جنگ کے نتیجے میں اتنے بڑے پیمانے پر انسانی جانوں کا اتلاف ہوگا کہ ایک پرندہ سینکڑوں میل تک پرواز کرے گا اور اسے سوائے لاشوں کے اور کچھ دکھائی نہ دے گا۔ اس ہولناک تباہی کے بعد بالآخر فتح اس اتحادِ ثلاثہ کو ہو جائے گی جس میں یہودی، عیسائی اور مسلمان تینوں یکجا ہوں گے۔

نزولِ مسیح اور عالمی غلبہ اسلام

اس کے بعد پھر ایک دوسرا دور آئے گا کہ فتح کے نشے میں یہودی مسلمانوں پر حملہ کر دیں گے تاکہ اپنے لئے فیصلہ کن فتح حاصل کر سکیں۔ یعنی جس طرح تمام اتحادوں کا منطقی انجام ہوتا ہے کہ وہ کسی مخالف قوت کی موجودگی میں قائم رہتے ہیں لیکن کامیابی حاصل ہونے کے بعد ٹوٹ جاتے ہیں، اسی طرح فتح حاصل ہونے کے بعد اس اتحاد کے اندر رخنہ پیدا ہو جائے گا اور یہودی مسلمانوں پر حملہ آور ہو جائیں گے اور پھر وہ دور آئے گا کہ جس کی خبریں نزولِ مسیح کے ضمن میں احادیث میں آئی ہیں۔ یہودیوں کے ہاتھوں مسلمانوں کا بے پناہ نقصان ہوگا، ان سے انہیں بے انتہا تکلیف پہنچے گی۔ لیکن اس کے بعد حضرت مسیح کا نزول ہوگا اور پھر اللہ تعالیٰ کی خصوصی مشیت اور خصوصی امداد سے صورت حل یکسر تبدیل ہو جائے گی۔ اس لئے کہ حضرت مسیح کے بارے میں تو بعض احادیث میں یہ بھی آتا ہے کہ جہاں تک ان کی نگاہ جائے گی، سب کچھ پھل کر نسیا منسیا ہو جائے گا۔ تو معلوم ہوتا ہے کہ

آج جو تصور 'لیزر بیم' کا ہے اور اس کے حوالے سے جو تباہی پھیلتی ہے بعینہ نہیں کہ اللہ تعالیٰ حضرت مسیح کی نگاہ کے اندر وہ صلاحیت پیدا کر دے۔ ان کا تو پورا وجود ہی ایک معجزہ تھا۔ ان کی ولادت سے لے کر ربیعِ سلویٰ تک، اور حیاتِ زمینی کے دور ان بھی انہیں جو معجزے عطا ہوئے، وہ حسی معجزات میں بلند ترین ہیں۔

بہر حال خوں ریز جنگوں کے یہ دَوّ دور ہوں گے۔ اس کے بعد اسلام کا غلبہ ہوگا۔ یہودیت کا تو مکمل خاتمہ ہو جائے گا اور ایک ایک یہودی کو ختم کر دیا جائے گا، لیکن پھر عیسائی اور مسلمان ایک ہو جائیں گے یعنی عیسائیت اسلام میں ضم ہو جائے گی اور حضرت مسیح کے بارے میں جو مغالطے ہیں وہ خود بخود ختم ہو جائیں گے۔ عیسائیوں کو بھی پتہ چل جائے کہ وہ الوہیت میں شامل نہیں، بلکہ بشر ہیں۔ وہ عام انسانوں کی طرح رہیں گے۔ وہ نبی کی حیثیت سے نہیں بلکہ محمد رسول اللہ صلی اللہ علیہ وسلم کے ایک امتی کی حیثیت سے تشریف لائیں گے اور اُمّتِ مُسَلّمہ کے اُس وقت کے جو قائد ہوں گے ان کی امامت میں نماز بھی پڑھیں گے۔ ان کی یہ آبدھانی، جیسا کہ میں نے اپنی تقریروں میں بارہا عرض کیا ہے، صرف یہودیوں کی سرکوبی اور ان کے استیصال کے لئے ہوگی۔ کیونکہ یہود نے اپنے رسول (حضرت مسیح) کا نہ صرف انکار کیا اور ان کی دعوت کو رد کیا بلکہ انہیں۔۔۔ معاذ اللہ۔۔۔ وَلِدُ الْزَّنَا، مرتد کافر اور واجب القتل قرار دے کر اپنی حد تک تو بہر حال سولی پر چڑھا دیا لہذا وہ بحیثیت قوم بدترین عذابِ استیصال کے مستحق ہو چکے۔ لیکن اللہ تعالیٰ کی طرف سے ان کے لئے عذابِ استیصال کے فیصلہ کی تنفيذ ایک معینِ بَدّت تک کے لئے ملتوی کی گئی ہے اور حضرت مسیح کا نزول جانی دراصل اسی مقصد کے لئے ہوگا۔ اس کے بعد اسلام کا غلبہ ہوگا، جس کا میں نے بارہا احادیث کے حوالے سے تذکرہ کیا ہے کہ پورے روئے ارضی پر کوئی کچا یا پکا مکان اور کوئی خیمہ تک ایسا باقی نہ رہے گا جس میں کلمہ اسلام داخل نہ ہو جائے۔ حدیث میں یہ الفاظ آتے ہیں کہ حضرت مسیح صلیب کو توڑ دیں گے اور خنزیر کو قتل کر دیں گے۔ یعنی حضرت مسیح کو صلیب دیئے جانے کا عقیدہ جو عیسائیت کی علامت ہے، ختم ہو جائے گا اور عیسائیوں نے شریعت میں تحریف کر کے خنزیر کے گوشت کو جو حلال کر رکھا ہے اس کی بھی اصلاح ہو جائے گی۔ بہر حال اسلام کا یہ عالمی غلبہ تو ابھی ذرا دُور کی بات ہے، لیکن جو بات اس وقت سر پر آئی ہوئی ہے وہ پہلی دو جنگوں کا معاملہ ہے۔ احادیثِ نبویہ میں جو پیشین گوئیاں کی گئی تھیں وہ کچھ عرصہ پیشتر تک

تو بڑی عجیب لگتی تھیں۔ کسی جنگ میں یہودی، عیسائی اور مسلمانوں کا یکجا ہو کر ایک فریق بنانا قابل قیاس نظر آ رہا تھا، لیکن اس وقت معلوم ہوتا ہے کہ جیسے سامنے کی بات تھی۔ آج سے پچاس سال پہلے یہ تصور نہیں ہو سکتا تھا کہ یہودی ریاست قائم ہو جائے گی اور یہ پوری دنیا سے کھنچ کھنچ کر ایک جگہ جمع ہو جائیں گے۔ اور یہ سب کچھ کس لئے ہوا ہے؟ میں نے بارہا عرض کیا ہے کہ اسرائیلی ریاست کے قیام میں کیا مشیت الہی نظر آتی ہے۔ سورہ بنی اسرائیل کے آخر میں الفاظ وارد ہوئے ہیں: "فَإِذَا جَاءَ وَعْدُ الْآخِرَةِ جِئْنَا بِكُمْ لَفِيفًا" یعنی ہم تمہیں لپیٹ کر لے آئیں گے، ایک جگہ یکجا کر دیا جائے گا۔۔۔۔۔۔ یہاں تک کہ وہی ارض مقدس جو ان کے لئے ارض موعود تھی، وہی ان کا اجتماعی قبرستان بن کر رہے گی۔

ناٹسروڈیس کی پیشین گوئیاں

اسی موضوع کے ساتھ تعلق جڑ جاتا ہے میری ان تقریروں کا جو میں نے سین سے واپسی کے بعد یہاں کیس۔۔۔۔۔۔ اور جن کا خلاصہ ۳۱ جولائی کے 'ندا' میں شائع ہو چکا ہے۔ میری ان تقریروں میں سولویں صدی عیسوی کے فرانسیسی عیسائی راہب 'ناٹسروڈیس' کی کچھ پیشین گوئیوں کا تذکرہ آیا تھا، جن کے حوالے سے میں نے آپ کو بتایا تھا کہ ۱۹۹۴ء سے ۱۹۹۸ء تک بہت بڑی عالمگیر جنگ کا امکان ہے۔ اور اس وقت حالات واقعتاً حیران کن حد تک یہی رخ اختیار کر رہے ہیں۔ ناٹسروڈیس کی پیشین گوئیوں کے مطابق یہی زمانہ انٹی کرائسٹ (Anti Christ) کے ظہور کا ہے، جو عربوں میں سے ہو گا۔ ان کا انٹی کرائسٹ کا تصور وہی ہے جو ہمارے ہاں 'مسیح و جیل' کا ہے۔ ان پیشین گوئیوں کو مرتب کر کے ویڈیو فلم کی شکل دینے والوں نے یہ غلط تاثر ظاہر کیا ہے کہ یہ انٹی کرائسٹ مسلمانوں میں سے ہو گا۔ اور میں یہ سمجھتا ہوں کہ مسیحی دنیا اس وقت اس کا اطلاق صدام پر لڑ رہی ہوگی۔ اور اس کی شخصیت سے واقعتاً نہ صرف پوری عیسائی دنیا پر خوف و ہیبت طاری ہو چکی ہے، بلکہ خود عالم عرب بھی لرزہ بر اندام ہے۔

عالم عرب میں امریکی استعمار کا نیا مرکز

اس وقت عالمی حالات میں جو ڈرامائی تبدیلیاں آرہی ہیں ان میں اہم ترین بات یہ ہے کہ اس وقت امریکہ کی فوجی قوت اور فوجی نفری کا اتنا بڑا اجتماع جو سعودی عرب کے اندر ہو رہا ہے،

تاریخ میں اس کی کوئی نظیر نہیں ملتی۔ ہندوستان کے ایک نوجوان صحافی ملاقات کے لئے آئے ہوئے تھے۔ انہوں نے مجھے 'نئی دنیا' نامی پرچہ دکھایا جس میں امریکہ سے سعودی عرب آنے والے دیوبیکل ہرکولیس طیاروں کا جو تانتا بندھا ہوا ہے اس کے لئے یہ الفاظ استعمال کئے گئے ہیں کہ معلوم ہوتا ہے امریکہ اور سعودی عرب کے مابین ایک فضائی پُل قائم ہو گیا ہے۔ ساری دنیا کو معلوم ہے کہ سعودی عرب ابھی تک امریکہ کو اپنے ہل فوجی اڈوں کے قیام کی اجازت دینے پر آمادہ نہیں تھا۔ 'Pentagon' کے قائدین اس پر ہمیشہ پیچ و تاب کھاتے رہتے تھے کہ یہ سعودی حکومت ہمارے ہی سہارے پر تو قائم ہے، ہمارے بغیر اس کا کوئی وجود نہیں لیکن یہ اپنے ہل ہمارے کسی فوجی کو اترنے نہیں دے رہے اور ہمارا کوئی اڈا نہیں بننے دے رہے۔ لیکن یہ جو اچانک صورت حال پیدا ہوئی ہے، میں سمجھتا ہوں کہ امریکہ نے اس سے بھرپور فائدہ اٹھایا ہے۔ ظاہر بات ہے کہ فوجوں کا کہیں آنا تو آسان ہوتا ہے، لیکن پھر واپس جانا آسان نہیں ہوتا۔ ان کے تو وہاں مستقل پنچے گڑ جاتے ہیں۔ چنانچہ اس وقت امریکی استعمار کا ایک بہت بڑا مرکز عالم عرب کے اندر قائم ہو گیا ہے جس کی کچھ دن پہلے بھی توقع نہ تھی۔ ایک عالمی سپر پاور نے اپنے پنچے بڑی مضبوطی سے عالم عرب کے سینے میں گاڑ دیئے ہیں۔ اس سے پہلے تو ہم اسرائیل کو کہتے تھے کہ یہ امریکہ کے پنچے ہیں جو یہاں گڑے ہوئے ہیں اور گویا اسرائیل U.S.A ہی کی ایک ریاست ہے۔ اب معلوم ہوا ہے کہ سعودی عرب کی حیثیت بھی اس سے زائد نہیں ہے۔ صرف ایک پردہ پڑا ہوا تھا جو اب اٹھ گیا ہے، جس طرح ۱۹۷۳ء کی عرب اسرائیل جنگ میں پردہ اٹھا تھا جب امریکہ کی طرف سے اسرائیل کو فوجی ساز و سامان اس قدر تیز رفتاری کے ساتھ سپلائی کیا گیا تھا کہ مصر نے جو جنگ تقریباً جیت لی تھی، وہ اس کی شکست میں تبدیل ہو گئی۔ چنانچہ وہ جنگ اسرائیل نے نہیں، بلکہ دراصل امریکہ نے جیتی تھی۔ ورنہ اسرائیل کو تو مصر کے ہاتھوں شکستِ فاش ہو چکی تھی۔ اور مصر نے رمضان ۷۳ء کی اس جنگ میں شکست کا وہ دھبہ دھو دیا تھا جو ۱۹۶۶ء میں اس کی پیشانی پر لگا تھا۔۔۔ اور اُس وقت اگر امریکہ اسرائیل کے تحفظ کے لئے نہ آتا تو اسرائیل کا وجود تک باقی نہ رہتا، سو یہ جو بھی استعمار ہے جس کی علامت امریکہ ہے، اس کے یہ دو بازو ہیں ایک بازو اگر اسرائیل ہے تو دوسرا عرب ممالک ہیں یا امریکہ کے اتحادی وہ شیخ ہیں جو اپنی حکومتوں کا وجود قائم رکھنے میں یہاں تک آگے جاسکتے ہیں کہ انہوں نے وہ پردہ بھی

اٹھادیا اور امریکی افواج کو اتنے بڑے پیمانے پر اپنے ہل آنے کی اجازت دے دی۔

کیمیائی اور ایٹمی جنگ کے خطرات

اس صورت حل کا اب جو کچھ نتیجہ سامنے نظر آ رہا ہے وہ انتہائی خوفناک ہے۔ ویسے تو اس وقت پوری دنیا میں جو اس قدر خطرناک ہتھیار جمع کر لئے گئے ہیں، ان کے بارے میں میں نے بارہا کہا ہے کہ اگر غلطی سے بھی کہیں ٹریگر دب جائے تو کتنے ہولناک نتائج ہوں گے! ایک دفعہ اگر میزائل چھوٹ جائیں تو پھر ان کو واپس لانے والا تو کوئی ہے نہیں۔ اور اگر ایسا ہو جائے تو جو ابی حملہ کیسے روکا جاسکتا ہے؟۔۔۔ لیکن اب تیسری جنگ عظیم کی صورت حل سمٹ کر شرق اوسط میں پیدا ہو گئی ہے۔ اور یہ بھی نوٹ کر لیجئے کہ یہ بات واضح طور پر سامنے آ چکی ہے کہ اگر ایک طرف سے کیمیائی ہتھیار استعمال کئے گئے تو دوسری طرف سے کیمیائی کے ساتھ ساتھ ایٹمی ہتھیار بھی استعمال ہوں گے۔ اس کی امریکہ نے صاف دھمکی دے دی ہے، اس لیے کہ عراق کے پاس ایٹم بم تو ہے نہیں، کیونکہ اس کے ایٹمی ری ایکٹر اسرائیل نے پہلے ہی تباہ کر دیئے ہیں۔ البتہ اس کے پاس جو خطرناک ترین ہتھیار ہیں وہ کیمیائی ہتھیار ہیں۔ ان کا استعمال عراق نے کچھ عرصہ پہلے اپنے ہی علاقے کی کڑو آبلی پر کیا ہے جس میں سائیکل بوموں کے ذریعے سے پوری آبلی کو ختم کر دیا گیا۔ ۴۰۰۰۰ نفوس پر مشتمل قصبہ تمس نسس ہو گیا اور وہاں ایک بچہ تک زندہ نہیں بچا۔ عراق نے یہی کیمیائی ہتھیار استعمال کرنے کی دھمکی اسرائیل کو دی تھی، جس پر امریکہ نے اسے خبردار کیا ہے کہ اگر اس نے ایسا کیا تو اس کا جواب ایٹمی حملے سے دیا جائے گا۔ اور ظاہر ہے کہ کیمیائی ہتھیار بھی امریکہ کے پاس عراق کے مقابلے میں سینکڑوں گنا زیادہ موجود ہیں۔ تو یہ وہ خوفناک تباہی ہے جس کا نقشہ ان احادیث میں کھینچا گیا ہے۔ اللہ نہ کرے کہ موجودہ صورت حل یہ رخ اختیار کر لے۔

کیاریوس خاموش رہے گا

اس صورت حل کے ایک اور پہلو کو بھی سمجھ لیجئے کہ اس سارے معاملے میں ابتدائی جماعت اگرچہ عراق نے کی ہے کہ اس نے جارحانہ انداز میں کویت کے خلاف اقدام کیا ہے، لیکن اس کے بعد جو صورت اب بن گئی ہے اس کو بھلائے بنا کر اور سعودی عرب کے تحفظ کے نام پر جس طریقے سے امریکہ اپنے سارے ہتھیاروں کے ساتھ آگیا ہے اور اس نے شرق

اوسط میں سعودی عرب کی سرزمین پر اپنے پنجے گاڑ لئے ہیں، تو اب عراق کے پاس اس کے علاوہ کوئی اور چارہ کار نہیں ہے کہ وہ پیچھے ہٹے اور بالکل دیوار کے ساتھ لگ کر (Back to the Wall) جنگ کرے۔ اس کے سوا اس کے لئے کوئی اور راستہ نہیں۔ چنانچہ وہ اس غرض سے ایران کے ساتھ اپنے تعلقات معمول پر لانے کی کوشش کر رہا ہے کہ کہیں ایسا نہ ہو کہ اوہر سے مجھ پر جنگ ٹھونسی جائے یا کوئی معاملہ پیش آجائے تو پیچھے سے ایرانی خنجر گھونپ دیں۔ اس لئے کہ دس برس تک ان کے ساتھ بڑی شدید جنگ رہی ہے اور نفرت اور انتقامی جذبے رگ و پے میں سرایت کئے ہوئے ہیں۔ لیکن اس سے اہم تر یہ بات ہے کہ وہ اب پیچھے ہٹ کر جس دیوار کے ساتھ لگے گا وہ روس کی دیوار ہے۔ روس اس سے زیادہ دور نہیں۔ اس کی تیس ڈویژن فوج تو ایران کی سرحد پر ہمیشہ موجود رہی ہے۔ آپ کو یاد ہوگا ۸۵-۸۶ء میں امریکہ میں 'Rapid Deployment Force' کا ایک تصور بڑی قوت کے ساتھ ابھرا تھا۔ وہاں یہ محسوس کیا گیا تھا کہ روس کو تو اس اعتبار سے بڑی فوقیت حاصل ہے کہ وہ ایران کی سرحد پر بیٹھا ہوا ہے، اسے خلیج تک پہنچنے میں چند گھنٹے لگتے ہیں اور ہم بیٹھے ہوئے ہیں اتنے ہزاروں میل پر کہ ہمیں تو تین چار دن لگ جائیں۔ چنانچہ خلیج کے علاقے میں اپنی مؤثر موجودگی (Effective Presence) ظاہر کرنے کے لئے انہوں نے اپنے کچھ اڈے قائم کئے تھے۔ اُس وقت انہوں نے چاہا تھا کہ سعودی عرب سے بھی کچھ اڈے لئے جائیں لیکن سعودی عرب نے انکار کیا جس پر وہ اب تک جھنجھلا رہے ہیں۔ اب جو یہ صورت حال تبدیل ہوئی ہے کہ امریکہ عین گڑھ کے اندر آچکا ہے تو ظاہر ہے کہ روس اپنی تمام تر کمزوریوں، معاشی مشکلات اور اندرونی خلفشار کے باوجود اسے برواشت نہیں کر سکتا۔ بلکہ ایسی چیزیں تو اس قسم کے خلفشار کو دور کرنے کا ذریعہ بن جاتی ہیں۔ ایک سپر پاور کا ٹائل ایسٹ کے ایک ملک میں اپنی بالفعل موجودگی اتنے بڑے پیمانے پر ثابت کر دینا دوسری سپر پاور کے لئے ہرگز کسی درجے میں بھی قتل قبول نہیں ہوگا۔ اس حوالے سے نوٹ کیجئے میں نے آپ کو بتایا تھا کہ امریکہ کے سابق صدر نکسن نے اپنی کتاب '۱۹۹۹' میں مغربی دنیا سے یہ بات کہی تھی کہ بغلیں مت بجاؤ! گوربا چوف کے بارے میں یہ مت سمجھو کہ وہ کوئی کمزور آدمی ہے یا جو کچھ وہ کر رہا ہے اس سے روس کمزور ہو جائے گا۔ بلکہ وہ ان اصلاحات وغیرہ کے نتیجے میں پہلے سے زیادہ بڑی طاقت بن کر ابھرے گا۔۔۔۔۔ یہ نکسن

کا خیال ہے اور واللہ اعلم غلط ہے یا درست! لیکن نکسن ایک بہت بڑی عالمی شخصیت ہے۔ پوری صورت حال پر نظر رکھنے کے لئے اس کے پاس وسائل و ذرائع ہیں، وہ امریکہ کا صدر رہا ہے۔ اس کا یہ کہنا ہے کہ روس پہلے سے زیادہ طاقتور بن کر نکلے گا اور مغرب کو اصل میں تو اپنا صحیح مددِ مقابل اب ملا ہے۔ یہ ہے نکسن کا تجزیہ '۱۹۹۹' نامی کتاب میں۔

یہ وہ صورت حال ہے جس میں پتہ چلتا ہے کہ آئندہ جنگ عظیم میں دوسری بڑی قوت بھی عیسائی ہوگی کیونکہ روسی بھی تو اصلاً عیسائی ہیں۔ اس کیونٹ ملک میں چند لاکھ افراد ہیں جو کیونٹ پارٹی کے ممبر ہیں۔ آبلوی کی اکثریت تو عیسائی ہے، وہاں ان کے چرچ ہیں۔ یہودی تو رفتہ رفتہ وہاں سے نکل کر اسرائیل میں جمع ہو رہے ہیں۔ مسلمانوں کا علاقہ تو بہت تھوڑا تھا مگر ان کی بھی برین واشنگ اتنی بری طرح سے ہوئی ہے کہ اپنا مسلمان ہونا بھی شاید ان میں سے تھوڑے لوگوں کو یاد رہ گیا ہو۔ اس وجہ سے اب یہ نقشہ جم گیا ہے کہ ایک طرف روس اور اس کے ساتھ ایران و عراق ہوں گے۔ بعض عرب ممالک نے عراق کا ساتھ دینے کا اقرار کر لیا ہے۔ ان میں اردن کا عراق کی حمایت کا اعلان بہت حیران کن ہے۔ یمن تو کھلم کھلا عراق کا ساتھ ہی ہے۔ قذافی صاحب ابھی خاموش ہیں، انہوں نے غالباً ابھی واضح طور پر اپنا وزن اس پلڑے میں ڈالنے کا فیصلہ نہیں کیا۔ باقی عرب ممالک کی بھی از سر نو صف بندی (Re-alignment) ہو رہی ہے اور معلوم ہوتا ہے کہ حدیثِ نبوی میں جنگی فریقین کا جس طرح تذکرہ آیا ہے، وہ صورت حال اب پیش آئے گی۔

آپ کو معلوم ہے کہ امریکہ نے افغانستان میں اگرچہ اپنا آدمی کوئی نہیں مروایا، لیکن اس طرح بے دریغ پیسہ کس لئے خرچ کیا؟ اگر معاملہ صرف اندرونی رہتا کیونستوں اور افغان مجاہدین کے مابین تو یہ شکل نہ ہوتی۔ وجہ یہی تھی کہ وہاں روسی افواج کے آجانے سے طاقت کا توازن بگڑ گیا تھا۔ اسی بات نے امریکہ کو فیصلہ کن جنگ کرنے پر مجبور کیا۔ اسی طریقے سے اب یہ صورت پوری طرح معکوس ہو گئی ہے کہ اب امریکہ اس سے بھی زیادہ زور دار انداز میں شرقِ اوسط میں خلیج کے مغربی ساحل کے پاس آ موجود ہوا ہے اور اندازہ یہی ہے کہ روس اسے ٹھنڈے پیڑوں برداشت نہیں کرے گا۔ واللہ اعلم! چنانچہ معلوم ہوتا ہے کہ مختلف پیشین گوئیاں شاید سچ ثابت ہوں اور بہت جلد ایک بہت بڑی عالمی جنگ چمڑ جائے۔ اور عالمی جنگ ان معنوں میں عالمی جنگ نہیں ہوتی کہ پوری دنیا اس کی لپیٹ میں آ جائے۔

پہلی عالمی جنگ میں اصل میدانِ جنگ یورپ بنا تھا یا کچھ حصہ ایشیا اور افریقہ کا۔ لیکن ایشیا کا بہت بڑا علاقہ اس سے متاثر نہیں ہوا تھا۔ اسی طرح دوسری عالمی جنگ کے اندر بھی اصل تباہی و بربادی تو یورپ کی ہوئی ہے۔ بعض دوسرے ممالک بھی اس کی لپیٹ میں آئے لیکن یہ اس معنی میں عالمی جنگ نہیں کہلاتی کہ پوری دنیا اس میں شامل تھی۔ آئندہ جنگ بھی اس لحاظ سے تو عالمی جنگ ہوگی کہ سماجی، سیاسی اور معاشی و اقتصادی اعتبار سے اس کے نتائج عالمگیر ہوں گے، لیکن یہ محسوس ہوتا ہے کہ اس کامیdan جنگ مشرق وسطیٰ بنے گا۔ یورپ والے اس اعتبار سے ہوشیار ہو چکے ہیں کہ اب وہ اپنے براعظم کو میدانِ جنگ بننے نہیں دیں گے۔ اب جو ہتھیار آزمائے جائیں گے وہ ہمیں عالم عرب اور عالم اسلام میں آزمائے جائیں گے۔ میں نے آپ کو علامہ اقبال کا یہ شعر کئی بار سنایا ہے۔

از خاکِ سمرقندے ترم کہ دگر خیزد
آشوبِ ہلاکوئے ، ہنگامہ چنگیزے

یہ علامہ اقبال کی پیشین گوئی ہے کہ روس کی طرف سے وہی قوتیں ایک بار پھر عالم اسلام کی تباہی و بربادی کے لئے اٹھیں گی جو ایک بار چنگیز اور ہلاکو کی صورت میں خلافتِ بنی عباس کے مرکز بغداد کی اینٹ سے اینٹ بجا چکی ہیں۔

قرآنی آیات کی روشنی میں احتساب کی ضرورت

اب میں چاہتا ہوں کہ میں نے اس ضمن میں جو آیات منتخب کی ہیں، آپ کی توجہ ان کی طرف مبذول کرادوں سورہ انبیاء اس اعتبار سے بڑی عجیب سورہ ہے کہ اس کا آغاز بھی بڑے چونکا دینے والے الفاظ سے ہوتا ہے:

اِقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ مُّعْرِضُونَ ○

”لوگوں کے لئے ان کے حساب کا وقت قریب آن پہنچا ہے لیکن وہ غفلت میں اعراض کئے جا رہے ہیں“

یعنی کچھ ٹکری نہیں، مست ہیں، عیش کر رہے ہیں، اپنے دنیوی معاملات میں الجھے ہوئے ہیں، اپنے ذاتی یا گروہی مفاد سے اوپر کچھ سوچتے ہی نہیں، اپنی آخری منزل کا کسی کو کچھ فکر نہیں۔ سورہ انعام میں یہ مضمون وارد ہوا ہے کہ جو قومیں ہلاک ہونے والی ہوتی ہیں، انہیں

عذاب کے جھٹکے بھی لگتے ہیں تو اللہ کے حضور گڑگڑانے اور توبہ کرنے کے بجائے ان کے دل اور سخت ہو جاتے ہیں۔ اسی کا نقشہ سورہ انبیاء کی اس دوسری آیت میں ہے:

مَا يَأْتِيهِمْ مِّنْ ذِكْرٍ مِّنْ رَبِّهِمْ مُّحَدَّثٍ إِلَّا اسْتَمَعُوهُ وَهُمْ يَلْعَبُونَ ○

”نہیں آتی ان کے پاس ان کے رب کی طرف سے کوئی تازہ نصیحت مگر وہ اسے سننے کے بلوغت کھیل کود میں لگے ہوئے ہیں۔“

اللہ کا کلام تو قدیم ہے، حادث نہیں ہے، لیکن چونکہ نزول کے اعتبار سے ایک آیت کے بعد دوسری آیت نازل ہو رہی تھی، اس لئے کہا گیا کہ ہر نئی نصیحت اور تذکیر جو خدا کی طرف سے آ رہی ہے وہ اس کو سنتے ہیں لیکن اس کی طرف کوئی توجہ نہیں کرتے۔

یہ چیزیں بارہا بیان کی جا چکی ہیں۔ ہمارے ہاں جو حالات و واقعات پیش آرہے ہیں ان سے کتنے لوگ ہیں جو جاگے اور ہوش میں آئے ہیں؟ مشرقی پاکستان کا ستوپ سب کے سامنے ہے، اس سے کس نے سبق حاصل کیا اور اس کے نتیجے میں کس کی زندگی میں تبدیلی آئی؟ کس نے اپنے بجٹ کی تخصیص (Allocation) میں کچھ تبدیلی کی ہے؟ بجٹ سے میری مراد ہمارے مل کے علاوہ ہماز وقت، ہماری توانائیاں، ہماری صلاحیتیں اور ہماری استعداد ہیں، انہی کو ہم نے خرچ کرنا ہے۔۔۔۔۔ یا دنیا کے لئے، یا عقبیٰ کے لئے۔ تو ہم میں سے ہر شخص اپنے گریبان میں جھانک کر دیکھے کہ اے اے کے اتنے بڑے المیے کے بعد اس نے اس کا کیا اثر قبول کیا ہے؟ اور اس کے 'Budget Allocation' کے اندر کیا فرق واقع ہوا ہے؟ میں خاص طور پر ان حضرات سے عرض کر رہا ہوں جو میرے دروس قرآن اور خطبات جمعہ میں مستقل شرکت کرتے ہیں۔ میں نے آپ سے ہمیشہ قرآن و حدیث کے حوالے سے گفتگو کی ہے۔ کلام پاک اور حضور کے فرمودات ہی میری دو آنکھیں ہیں۔ ایسی کوئی جگہ شاید اور نہ ہو جہاں اس طریقے سے قرآن کریم کے ذریعے سے تذکیر ہو رہی ہو جیسے ہمارے ہاں ہوتی ہے۔ لیکن کتنے لوگوں کی زندگیوں میں تبدیلی آئی ہے؟ صورت وہی ہے: اسْتَمَعُوهُ وَهُمْ يَلْعَبُونَ۔۔۔ سنتے تو ہیں لیکن توجہ نہیں ہے۔ ایک کلن سے سنا، دوسرے سے نکل دیا۔ ایک کے بعد دوسری بڑی آیت آ رہی ہے۔ مسلسل درس میں اب ہم سورہ مرسلات تک پہنچ چکے ہیں جس کی آخری آیت ہے: فَبِأَيِّ حَدِيثٍ بَعْدَهُ يُؤْمِنُونَ ”اب اس کے بعد ایسی اور کون سی بات ہے جس سے یہ لوگ ایمان لائیں گے؟“ اللہ کی کتاب، اللہ کا

کلام انہیں نہیں جگسا اور انہیں کون جگائے گا اور کون سی بات ہے جس سے وہ ہوش میں آئیں گے اور ایمان لائیں گے۔ تو یہ بات میں آپ سے خاص طور پر ذکر کر رہا ہوں کہ سورہ انبیاء کی ان ابتدائی دو آیات کے حوالے سے ہر شخص خود سوچے اور اپنا احتساب کرے! سورہ سجدہ میں تو یہ الفاظ آئے ہیں:

وَمِنَ الظَّالِمِ مَن ذَكَرَ بَابَتِ رَبِّهِ ثُمَّ اعْرَضَ عَنْهَا إِنَّا مِنَ الْمُجْرِمِينَ مُنتَقِمُونَ ○

”اس شخص سے بڑھ کر ظالم کون ہو گا جس کو تذکیر کرائی جائے اس کے رب کی آیات کے ذریعے سے اور پھر وہ اس سے اعراض کرے؟ ایسے مجرموں سے تو ہم انتقام لے کر رہیں گے!“ اب ہم سورہ انبیاء ہی کے آخری رکوع کی پہلی چار آیات کا مطالعہ کرتے ہیں جو آج کے موضوع سے بہت زیادہ متعلق ہیں۔ ان میں پہلے تو ایک نوید جانفزا ہے ہم میں سے ہر اس شخص کے لئے جو نے اور متوجہ ہو جائے اور اپنی زندگی کا رخ بدل لے۔ ارشاد ہوا:

لَمَن يَعْمَلْ مِنَ الصَّالِحَاتِ وَهُوَ مُؤْمِنٌ فَلَا كُفْرَانَ لِسَعِيدِهِ

”پس جو کوئی بھی نیک عمل کرے اور وہ مومن بھی ہو تو اس کی کوشش کی ناکدوری نہ ہوگی!“ اللہ تعالیٰ بہت ہی قدر دان ہے، قدر افزائی فرمانے والا ہے۔ لہذا اس کے لئے محنت کرو، اس کے دین کی اقامت کے لئے توانائیاں لگاؤ اور اپنے اوقات صرف کرو۔ تمہاری یہ جدوجہد اور سعی و کوشش رائیگاں نہیں جائے گی۔

وَإِنَّا لَهُ كَاتِبُونَ ○

”اور ہم اس کے لئے (ایک ایک عمل کو) لکھتے جاتے ہیں“

وہ مطمئن رہے، اس کا ایثار، قربانی اور اس راہ میں لگایا جانے والا وقت سب کچھ لکھا جا رہا ہے۔ کہیں کوئی چیز ضائع ہونے والی نہیں ہے۔ آگے ارشاد فرمایا:

وَحَرَامٌ عَلَىٰ قَرْيَةٍ أَهْلَكْنَاهَا أَنَّهُمْ لَا يَرْجِعُونَ ○

”اور یہ طے کر دیا گیا ہے کہ جس بستی کے لئے ہم نے ہلاکت ٹھہرا دی، وہ لوٹنے والے نہیں ہیں“۔

اس کا ایک مفہوم تو یہ لیا گیا ہے کہ جو قومیں ہلاک کر دی گئیں یعنی قوم ہود، قوم لوط، قوم نوح

قومِ عذاب وہ دنیا میں دوبارہ نہیں آسکتیں۔ کیونکہ جب عذابِ استیصال آجاتا ہے تو قومیں جڑ سے اکھاڑ دی جاتی ہیں۔ کسی درخت کے اگر صرف پتے جھاڑ دیئے جائیں تو وہ دوبارہ اگ آئیں گے۔ اسی طریقے سے اگر اس کی شاخیں کلٹ دی جائیں تو شاخیں بھی دوبارہ آجائیں گی۔ لیکن اگر اسے جڑ سے اکھاڑ دیا جائے تو اب وہ درخت وجود میں نہیں آسکتا۔ اسی طرح اللہ کی طرف سے جن قوموں پر عذابِ استیصال آجاتا ہے، پھر ان کی حیاتِ نو یا نشاۃِ ثانیہ کا کوئی امکان نہیں ہوتا۔ اور اس کے دوسرے معنی یہ لئے گئے ہیں کہ جو قوم اپنے انکار و اعراض اور اپنے اعمالِ بد کے نتیجے میں عذابِ الہی کی مستحق ہو چکی ہو، پھر اسے خواہ کتنی ہی تذکیر و نصیحت کر لو، وہ لوٹنے والے نہیں ہیں۔

یا جوج و ماجوج کون ہیں؟

اکل آیت میں فرمایا:

حَتَّىٰ إِذَا لُفِتُّ بِمَا جُوجٌ وَ مَا جُوجٌ وَ هُمْ مِنْ كُلِّ حَدَبٍ يَنْسِلُونَ ○

”یہاں تک کہ جب یا جوج و ماجوج کھول دیئے جائیں گے اور وہ ہر بلندی سے بھٹکتے چلے آئیں گے“

میں نے سورہ کف کے بیان میں بھی یہ بات کہی تھی کہ میں سمجھتا ہوں کہ امتِ مسلمہ پر یہ مولانا ابوالکلام آزاد کا بہت بڑا احسان ہے کہ سب سے پہلے انہوں نے اپنی تفسیر کے اندر ان حقائق کی وضاحت کی ہے اور ’کے خورس ذوالقرنین‘ کے بارے میں اور یا جوج و ماجوج کے بارے میں بڑے ہی تاریخی اکتشافات کئے ہیں۔ اس ضمن میں ان کی تحقیق حرفِ آخر ہے۔ جوج ماجوج (Gog Magog) اور توہل وغیرہ کا ذکر تورات میں آیا ہے کہ یہ حضرت نوحؑ

کے بیٹے یا لٹ کی اولاد ہیں۔ یہ وہ قومیں ہیں جنہیں جدید اصطلاحات میں شمالی اقوام (Nordic

Races) کہا جاتا ہے۔ حضرت نوح علیہ السلام کے تین بیٹوں سے جو تین نسلیں چلی آ

رہی ہیں اور ان سے نوحِ انسانی کی جو قومیں وجود میں آئی ہیں ان میں سامی النسل (Sametic) حضرت سام کی اولاد میں سے ہیں۔ حضرت حام کے ساتھ کون سی نسلیں

منسوب ہیں، یہ تعین کے ساتھ نہیں کہا جاسکتا ہے، لیکن جہاں تک میرا گمان ہے آریائی

نسل (Ariens) حضرت حام کی اولاد میں سے ہے۔ واللہ اعلم! حضرت نوحؑ کے تیسرے

بیٹے یافت وسطی ایشیا کے پہاڑی سلسلہ کو کراس کر کے شمل میں جا کر آبلو ہوئے۔ ان سے یہ نارڈک اور بلائک نیشنز ہیں جو روس، خاص طور پر منگولیا کا پورا علاقہ، شمالی ایشیا اور شمالی یورپ کے اندر پھیلی ہوئی ہیں۔ مولانا آزاد کی تحقیق کے مطابق یہ ہیں یا جوج و مہجوج!

اس آیت مبارکہ میں ان کے کھولے جانے کا تذکرہ ہے۔ اس کی کیا صورت ہوگی؟ ان چیزوں کی حقیقت جب تک کھل کر سامنے نہیں آ جاتی اس وقت تک یہ آیاتِ مشابہات میں سے ہیں۔ اس ضمن میں ایک رائے تو یہ سامنے آئی تھی کہ مغربی اقوام کے استبداد کا جو ایک سیلاب اُٹھا پڑا تھا تو یہ ”حَتَّىٰ اِذَا فَصِحَّتْ يَاجُوجُ وَمَاجُوجُ“ کی ایک شکل ہے۔ جہاں تک مجھے یاد پڑتا ہے یہ رائے مولانا مناظر احسن گیلانی کی بھی ہے، جن کا میں نے بارہا تذکرہ کیا ہے کہ میں ان کی عظمت کا بہت زیادہ قائل ہوں۔ وہ جامع معقول و منقول اور جامع ظاہر و باطن ہیں۔ تفسیر، حدیث، تصوف، فلسفہ اور منطق ہر میدان میں بہت اونچا مقام رکھتے ہیں۔ اس طرح کی جامعیت کے حامل بہت کم لوگ ہیں۔ یہی رائے مولانا آزاد کی تھی۔ اس وقت جو صورت سامنے آ رہی ہے اس سے ایسے محسوس ہوتا ہے کہ یا جوج و مہجوج کے کھلنے کا وقت اب آ رہا ہے۔ ان کے کھولے جانے سے کیا مراد ہے؟ اس کے دو معانی ہو سکتے ہیں، سورہ کف میں ان کا تذکرہ ہاں الفاظ آیا ہے: وَتَرْكُنَا بِهَضْمَتِهِمْ يَوْمَئِذٍ يَمُوجُ فِي بَعْضٍ۔۔۔۔۔۔ ”اور اُس دن ہم انہیں چھوڑ دیں گے کہ وہ (سمندر کی موجوں کی طرح) ایک دوسرے کے اندر گتھ جائیں۔“ جیسے ایک طرف سے آنے والی لہریں دوسری طرف سے آنے والی لہروں کے ساتھ پھوست ہو جائیں۔ اوہر سے ایک سیلاب آ رہا ہو اور اوہر سے دوسرا سیلاب آئے اور دونوں ایک دوسرے میں گتھ ہو جائیں۔ اس طریقے سے یہ قومیں آپس میں گتھ جائیں گی۔ یہ صورت حل ”حَتَّىٰ اِذَا فَصِحَّتْ يَاجُوجُ وَمَاجُوجُ“ کی عکاسی کرتی ہے۔

یہاں ہم ”فُصِحَّتْ“ کے یہ معنی بھی مراد لے سکتے ہیں کہ ان کے درمیان ایک بڑا ہی غیر مرنی سا پردہ ہو جس کو علیحدہ کر کے انہیں ملا دیا گیا ہو۔ اور وہ پردہ ہے طاقت کے توازن (Balance Of Power) کا! جیسا کہ قرآن حکیم میں آتا ہے کہ اللہ نے آسمان اٹھا رکھا ہے ”بِغَيْرِ عَمَدٍ رُّؤُوسًا“ بغیر ایسے ستونوں کے جنہیں تم دیکھ پاتے ہو۔۔۔۔۔۔ یعنی ستون تو ہیں، لیکن وہ تمہیں دکھائی نہیں دیتے۔ پوری کائنات کا نظام کششِ باہمی کے سارے قائم ہے۔ آسمان بھی ایسی قوتوں کے توازن سے قائم ہے جو بظاہر نظر نہیں آتیں۔ اسی طریقے

سے یوں سمجھئے کہ بڑی طاقتوں کو قوت کے توازن (Balance Of Power) نے تصلوم سے روکا ہوا ہے۔ انہیں اس کیفیت میں نصف صدی ہو گئی ہے۔ اسی لئے تو کہا جاتا تھا کہ ”Arms for Peace“ کہ اسلحہ چاہئے مگر امن کے لئے! اور اگر دونوں طرف برابر کا اسلحہ ہو گا تو دونوں خائف رہیں گے اور یہ اس امن کو برقرار رکھنے میں مدد ہوگا، فیصلہ کن ہوگا۔ لیکن معلوم ہوتا ہے کہ یہ غیر مرئی پردہ جو تھا وہ سب اٹھ رہا ہے اور ”حَتَّىٰ اِذَا فُتِحَتْ يَابُجُوجُ وَمَأْجُوجُ“ کا نقشہ سامنے آیا چاہتا ہے۔

اس سے اگلی آیت میں ارشاد ہوا:

وَاقْتَرِبْ الْوَعْدَ الْحَقِّ لِذَا هِيَ شَاخِصَةٌ اَبْصَارُ الَّذِينَ كَفَرُوا

”اور قریب آگے وہ سچا وعدہ، پھر اس دم کافروں کی آنکھیں کھلی کی کھلی رہ جائیں۔“ ان آیات کو نازل ہوئے چودہ سو برس ہو چکے ہیں لیکن اللہ کی تقویم میں یہ کچھ زیادہ عرصہ نہیں ہے۔ آج کوئی شخص ان آیات کو پڑھے گا تو محسوس کرے گا کہ یہ ہمارے آج کے حالات پر چسپاں ہو رہی ہیں۔ ”وَاقْتَرِبْ الْوَعْدَ الْحَقِّ“۔۔۔ ”اور وہ وعدہ برحق تو قریب آ پہنچا۔“ اس آیت کے بارے میں میرا احساس یہ ہے کہ ایسے معلوم ہوتا ہے کہ جیسے یہ ہمارے آج کل کے حالات کے مطابق آج ہی نازل ہوئی ہو، جس کا تاثر آج سے پہلے اتنا گہرا نہیں ہو سکتا تھا۔ اور آج ”لِذَا هِيَ شَاخِصَةٌ اَبْصَارُ الَّذِينَ كَفَرُوا“ کا مصداق بھی ہم خود ہی ہیں۔ یہاں کفر قانونی کو سامنے نہ رکھیے بلکہ کفر حقیقی کو سامنے رکھیے۔ کافر وہی نہیں ہوتا جس کا نام بشن لعل ہو۔ اللہ کی آیات کا انکار کرنے والے، اللہ کی آیات سے اعراض کرنے والے، اللہ کی ناشکری کرنے والے اور اللہ کے احکامات کو اپنے پاؤں تلے روندنے والے تو ہم ہیں۔ ان معانی میں کافر کا اطلاق ہم پر بھی ہوتا ہے اور آج یہ حال ہمارا ہے کہ خوف اور دہشت سے آنکھیں پھٹ کر رہ گئی ہیں۔ ہمارے ہی بھائی بند جو کویت گئے ہوئے تھے اور وہاں بڑے دینار کما کر خود بھی عیش کرتے رہے اور ہمیں بھی کرواتے رہے، آج ان کا کیا حال ہے؟ خود عالم عرب پر خوف و ہیبت کی کیا کیفیت طاری ہے۔ اس صورت حال میں ان آیات کو پڑھیے۔ اللہ کی آیات کے منکروں کا قول نقل ہوا ہے:

يٰۤاَيُّهَا الَّذِيْنَ كَفَرُوْا قَدْ كُنَّا فِيْ غَفْلَةٍ مِّنْ هٰذَا بَلْ كُنَّا ظٰلِمِيْنَ

”ہائے ہماری کم سختی، ہم تو اس سے غفلت ہی میں رہے۔ بلکہ ہم ہی خطا کرتے تھے۔“
 ہم تو اس صورت حال سے غفلت میں رہے، عیش کرتے رہے، گلچھہرے اڑاتے رہے۔
 یہی کچھ عرب امارات میں ہو رہا ہے۔ جس طرح دولت وہاں اڑائی جاتی ہے، جیسے عیاشیاں
 وہاں ہوتی ہیں، اس کا ذرا اندازہ تو کیجئے۔ عمارتوں کی تعمیر میں سیم وزر لٹایا جا رہا ہے، ایک ایک گھر
 کے اندر چار چار چھ چھ مرسڈیز گاڑیاں کھڑی ہوئی ہیں۔ تو اب ان کی جان پر جو بنی ہوگی اس کا
 بھی اندازہ کیجئے۔ اب ان کی حالت پکار پکار کر کہہ رہی ہے کہ ہم ہی نے حقائق سے اعراض
 کئے رکھا، ہم نے خود ہی اپنے اوپر ظلم روا رکھا۔ کیونکہ اللہ تعالیٰ تو بار بار فرماتے ہیں: **وَمَا ظَلَمْنَا
 هُمْ وَلٰكِنْ كَانُوا اَنْفُسَهُمْ يَظْلِمُوْنَ**۔۔۔۔۔ کہ ہم نے تو ان پر کوئی ظلم نہیں کیا، بلکہ وہ خود
 ہی اپنی جانوں پر ظلم کرتے تھے۔ اور **وَمَا اَنَا بِظَلّٰمٍ تَلْعٰبِیْدٍ**۔۔ کہ میں تو اپنے بندوں پر
 ظلم کرنے والا نہیں ہوں، بندے خود ہی اپنے اعمالِ بد کی صورت میں اپنے اوپر ظلم کرتے ہیں۔

چند اہم حقائق اور پاکستان کی ذمہ داری

اصل مسئلہ یہ ہے کہ اس صورت حال میں پاکستان کو کیا کرنا چاہئے؟ اس ضمن میں پہلی
 بات تو میں یہ عرض کر دینا چاہتا ہوں کہ چند ایک حقائق جن کا تعلق ماضی قریب سے ہے اور وہ
 ہمارے ذہنوں سے اوجھل ہو چکے ہیں ان حقائق کو بڑے پیمانے پر ذہنوں میں تازہ ہونا چاہئے۔
 اس سلسلہ کی سب سے پہلی اور سب سے بڑی حقیقت یہ ہے کہ پورے عالم عرب
 میں جو سرحدوں کی یہ لیکریں کھینچی ہوئی ہیں یہ مسلمانوں کی اپنی کھینچی ہوئی نہیں ہیں، بلکہ
 مغربی استعمار کی کھینچی ہوئی لیکریں ہیں۔ پہلی جنگ عظیم کے بعد عالم عرب کے جو حصے
 بخرے کر دیئے گئے تھے ان کو مستقل کر دیا گیا ہے۔ درحقیقت یہ پورا علاقہ جو عراق، شام،
 فلسطین، اردن، مصر، سعودی عرب اور لیبیا پر مشتمل تھا، یہ سب کا سب خلافت عثمانیہ کے
 تحت تھا۔ اس صدی کے اندر پہلی جنگ عظیم تک یہ خلافت عثمانیہ کی عظیم سلطنت تھی
 جس کو انگریزوں نے حصے بخرے کیا ہے۔ کرنل لارنس نے اس کے ٹکڑے کئے ہیں۔ اس
 میں عربوں نے ترکوں کے خلاف غداری کی اور ان کی پیٹھ میں چھرا گھونپا۔ ادھر ہندوستان سے
 ہمارے فوجی بھی جا کر انگریزوں کے شانہ بشانہ لڑے اور انہیں بغداد کا قبضہ لے کر دیا۔ ان
 حقائق کو ذہنوں میں تازہ ہو جانا چاہئے۔ یہ کوئی مقدس لیکریں نہیں ہیں کہ اب واویلا مچایا

جائے کہ فلاں نے فلاں کے ساتھ کیا کر دیا اور فلاں نے فلاں کے ساتھ کیا کر دیا۔ یہ لکھیں خالص مصنوعی ہیں اور یہ 'صنعت' بھی ہماری خانہ ساز نہیں ہے، یہ تو بیرونی صنعت ہے، مغربی استعمار کی قائم کردہ ہے۔ اور اگر کوئی خیر کی طرف پیش قدمی ہوگی تو ظاہر بات ہے کہ عالم عرب کا یکجا ہونا اس کے لئے لازم ہے۔ ورنہ لڑتے رہیں گے اور دشمن ایک کو دوسرے کے خلاف استعمال کرتے رہیں گے۔ چنانچہ پہلی حقیقت تو یہ سامنے رکھئے۔

دوسری بات یہ کہ عالم عرب کی یونٹیکشن کیسے ہو؟ ہم تو چاہتے ہیں کہ پورے عالم اسلام کی یونٹیکشن ہو، لیکن بہر حال کم از کم اتنا تو ضرور ہو۔ ان کی قرباً ایک نسل ہے اور نسلوں میں تھوڑا بہت فرق بھی ہو، جس طرح بربر نسل سے شمالی افریقہ کی، لیکن زبان تو ایک ہی ہے، بولتے تو سب عربی ہیں۔ لہذا ان کو یکجا ہونا چاہئے۔ اب ان کو یکجا کرنے کے لئے ایک شخصیت کون سی ہو؟ اس عرصے میں جو شخصیتیں سامنے آئی ہیں ان میں اکثر وہ بیشتر سکولر ذہن کی تھیں اور ان کا کوئی مذہبی مزاج نہ تھا سوائے ایک استثناء کے اور وہ شاہ فیصل رحمہ اللہ کی شخصیت تھی۔ سب سے پہلے جمل عبد الناصر تشریف لائے اور آپ کو معلوم ہے کہ شام اور مصر کے ادغام کا عمل شروع ہوا تھا اور ایک یونٹیکشن عرب ری پبلک (U.A.R) قائم ہوئی تھی۔ لیکن یہ اتحاد ناکام ہو گیا اور وہ بندھن ٹوٹ گیا۔ کیونکہ ابھی اس قدر ایثار و قربانی اور ایک دوسرے کو Accomodate کرنے کی آمالگی کا مثبت جذبہ موجود نہ تھا۔ اس کے بعد قذافی صاحب ابھرے اور انہوں نے ان کی جانشینی حاصل کرنا چاہی لیکن وہ ان سے بھی دو ہاتھ آگے تھے۔ درمیان میں ایک شخصیت آئی تھی شاہ فیصل مرحوم کی، لیکن اس کو جس طرح استعمار نے ہٹایا ہے وہ سامنے ہے۔ ان کا وہ بھتیجا امریکہ میں تعلیم حاصل کر کے آیا تھا اور یہودیوں کے زیر اثر تھا کہ جس نے انہیں شہید کیا۔ یہودی لڑکی کو کندھوں پر اٹھائے ہوئے اس کی تصویر بھی شائع ہوئی تھی۔ یہ قتل اسی نوعیت کا معلوم ہوتا ہے جس طرح حضرت عمر رضی اللہ عنہ کی شہادت تھی۔ کہنے کو تو قاتل ایک شخص تھا ابو لولو فیروز، لیکن اس کے پیچھے پورے ایران کی طاقت اور پوری ایرانی قوم کا انتقام کا جذبہ تھا۔ اسی طریقے سے شاہ فیصل کو ہٹا دیا گیا۔ اب جو شخص سامنے آیا ہے یہ بھی خالصتاً لاد مذہبی ہے، بعث پارٹی کا صدر، لیکن یہ ایک ایسی شخصیت کی حیثیت سے ضرور ابھرا ہے کہ اب عربوں کے اندر کچھ نہ کچھ Re-alignment ہو جائے گی۔ شاید اس کے گرد کچھ نہ کچھ مجبوراً ہی آئیں۔ اور میں

یہ سمجھ رہا ہوں کہ اردن کا معاملہ مجبوری کا ہے۔ اس کے علاوہ یمن بھی ہے۔ اور ابھی تو کچھ تیزی کے ساتھ طرف داریاں تبدیل ہوں گی۔

تیسری بات یہ کہ عالم عرب کے حکمرانوں کے علاوہ وہاں کے عوام کا حل بھی یہ ہے کہ اکثریت پر الحلو کا غلبہ ہے۔ سعودی عرب نے یوں تو مذہبی لبلوہ اوڑھا ہوا ہے مگر اندر خالص الحلو ہے۔ سعودی عرب کی برقعہ پوش خواتین جہاز میں داخل ہوتے ہی برقعہ اتار دیتی ہیں اور اندر سے خالص مغربی لباس میں برآمد ہوتی ہیں۔ اور جب یہ جڑہ یا ریاض واپس پہنچتی ہیں تو بندرگاہ یا ایرپورٹ پر اترنے سے پہلے پھر برقعہ پہن لیتی ہیں۔ معلوم ہوتا ہے کہ سارا معاشرہ مغربی تہذیب اور سیکولر ازم کے زیر اثر آچکا ہے۔ یہ حقائق ہیں جنہیں سامنے رکھنا چاہئے اور سطحی قسم کے جو فرق ہیں انہیں بہت زیادہ اہمیت دینے کی ضرورت نہیں۔

چوتھی بات یہ کہ اس وقت جو اصل اندیشہ ہے وہ حرمین شریفین کو نہیں ہے۔ اصل اندیشہ امریکہ کے عالمی مفادات یا سعودی عرب کے شاہی خاندان کے مفادات کو ہے۔ اس لئے رابطہ عالم اسلامی کا بیان بھی آچکا ہے کہ امریکی فوجیں تو حرمین شریفین سے چودہ سو کلومیٹر دور ہیں۔ چنانچہ امریکی افواج کے آجانے سے ارض مقدس کوئی نپاک تو نہیں ہوئی ہے۔ وہ تو اترتے بھی خلیج کے اندر مشرقی ساحل پر ہیں اور وہاں سے ان سرحدوں پر جا رہے ہیں جو کویت کے ساتھ اور عراق کے ساتھ ہیں۔ البتہ یہ حقیقت ہے کہ امریکہ کا اپنی فوجیں وہاں اتارنے کا مقصد اپنے مفادات کا تحفظ ہے۔ یہ وہی امریکہ ہے جس نے کشمیری مسلمانوں پر بھارت کے وحشیانہ تشدد پر انگلی تک نہیں ہلائی ہے۔ وہاں ہزارہا کشمیری جس طریقے سے قتل کر دیئے گئے ہیں اس پر امریکہ کی پیشانی پر بل تک نہیں پڑا۔ ابھی جو ہندوستانی صحافی مجھ سے ملنے آئے تھے انہوں نے بر ملا کہا کہ ہندوستان اس بات پر تلا ہوا ہے کہ اگر ایک ایک کشمیری کو بھی قتل کرنا پڑے، پوری قوم کو exterminate کر دینا پڑے تو وہ کر ڈالے گا۔ اسے کسی طرف سے کوئی اندیشہ ہی نہیں، کوئی اسے پوچھنے والا ہی نہیں۔ اس وقت وہاں کی افواج کو مکمل اختیارات دیئے گئے ہیں کہ جیسے بھی بن پڑے ان کے جذبہ حریت کو کچل دیا جائے۔ کسی سے کوئی جواب طلبی نہیں ہوگی، کسی فوجی کا کوئی محاسبہ نہیں ہوگا کہ اس نے کسی کی عصمت دری کی تو کیوں کی؟ کسی کو مارا تو کیوں مارا؟ یہ ہو رہا ہے کشمیر میں اور امریکہ ہمارے کو ایک انگلی تک ہلانے کی نوبت نہیں آئی۔ یہاں یہ جو چل کر اتنی دور سے اتنی بڑی تعداد میں

آگیا ہے تو کیا یہ اسلام اور حرمین شریفین کی حرمت کے لئے آیا ہے؟ یا مسلمانوں کا درد ہے جو اس کے پیٹ میں اٹھا ہے؟ ظاہر ہے کہ اس کے اپنے بین الاقوامی اور عالمی مفادات ہیں۔ اس کے سوا کچھ نہیں۔

ان تمام حقائق کو سامنے رکھ کر میں ایک بات کہہ رہا ہوں، اسے توجہ سے سنئے۔۔۔۔۔ اور وہ یہ کہ ہماری افواج کو اول تو وہاں جانا نہیں چاہئے۔ یہ جھگڑا جس نوعیت کا ہے، اس کا تقاضا یہ ہے کہ ہم اس سے علیحدہ رہیں۔ لیکن اگر جائیں تو اس ایک شرط کے بغیر قطعاً نہ جائیں کہ ان کو صرف حرمین شریفین کے ارد گرد تعینات کیا جائے گا۔ انہیں اس عالمی سطح کے تنازعے اور اس بین الاقوامی عسکری آویزش میں ہرگز دخل نہیں دینا چاہئے۔ یہ اگر جائیں تو حرمین شریفین کے قریب ہی رہیں اور اگر حرمین کو کوئی اندیشہ لاحق ہو جائے تو ان کے تحفظ کی خاطر ان میں سے ایک ایک فرد اپنی جان نثار کرنے کو سہولت سمجھے۔ لیکن کسی پاکستانی مسلمان کا خون اتنا سستا اور بے قیمت نہیں ہے کہ اسے امر کی مفادات کے تحفظ کے لئے یا سعودی شہزی خاندان کے مفادات کے تحفظ کے لئے بہایا جائے۔ یہ تو محض Passing Phenomena ہوتے ہیں۔ آج ہیں، کل نہیں ہیں، جو تھا نہیں ہے، جو ہے نہ ہوگا، یہی ہے اک حرفِ محرمانہ! ہمیں غرض ہے تو صرف اسی بیت اللہ سے، جس کے بارے میں قرآن میں فرمایا گیا: اِنَّ اَوَّلَ بَيْتٍ وُضِعَ لِلنَّاسِ لَلَّذِي بَكَّةَ۔۔۔۔۔ یا مسجد نبوی علیٰ صاحبہ الصلوٰۃ والسلام سے! ہمارے لئے یہ حرمین شریفین ہیں۔ ان کی عزت و آبرو، حرمت و احترام اور عظمت و تقدس کو برقرار رکھنا اور اس کی خاطر جان کا نذرانہ پیش کرنے کے لئے تیار رہنا ہر مسلمان کے ایمان کا تقاضا ہے۔ اس سے آگے کا معاملہ درست نہیں ہے۔

قصاص و سیکے اسلامی قانون کی جانب پیش رفت

دوسری بات مجھے اس ترمیم کے بارے میں کہنا ہے جو پاکستان کے فوجداری قوانین میں شریعت اسلامی کے مطابق ہوئی ہے۔ یہ بظاہر بہت چھوٹا لیکن بہت بڑا قدم ہے۔ حدیث نبوی کے الفاظ ہیں: اِقَامَتُهُ حُدُودِ اللّٰهِ خَيْرٌ مِّنْ مَّطَرِ اَرْبَعِيْنَ لَيْلَةً۔۔۔۔۔ ”اللہ تعالیٰ

کی حدود میں سے ایک حد کا قائم کیا جانا چالیس شبانہ روز کی بارشوں سے بہتر ہے۔ اور یہ چالیس شبانہ روز کی بارشیں صحرا سے متعلق ہیں، جو کہ ترستار ہوتا ہے ایک ایک بوند پانی کو۔ اس کے بارے میں تصور کیجئے کہ اگر وہاں اتنی بارش ہوگی تو جس طرح جل تھل ہو جائے اور سارا صحرا ہرا ہو جائے گا تو پھر بھیڑوں بکریوں کے لئے غذا فراہم ہو جائے گی اور ہر طرف آسودگی ہوگی تو ایک حد کا اجراء اور نفاذ بھی چالیس شبانہ روز کی بارشوں سے بڑھ کر برکت ظہور میں لاتا ہے۔ اس حدیث کے حوالے سے میں کہنا چاہتا ہوں کہ یہ بہت بڑا قدم ہے، اس کو نوٹ کیا جانا چاہئے اور اسے خوش آمدید کہا جانا چاہئے۔ اس سے یہ ثابت ہو گیا کہ نیت کچھ کرنے کی ہو تو آں واحد میں ہو جاتا ہے۔ میں نے اپنی پچھلی تقریر میں جو دو جیسے قیل سہ اگست کو کی تھی، تفصیل سے عرض کیا تھا کہ پیپلز پارٹی کی حکومت نے یہ ثابت کر دیا ہے کہ اس کی کوئی نیت نہیں ہے شریعت کی طرف بڑھنے کی۔ میرا جو اخباری بیان شائع ہوا اس میں یہ چیز دب گئی۔ یہ تو ہوتا ہی ہے کہ جو پریس ریلیز ہم بھیجتے ہیں وہ بھی مختصر ہوتا ہے، لیکن وہاں اس میں مزید قطع و برید ہوتی ہے کیونکہ رع و لیکن قلم در کف دشمن است! جو وہاں بیٹھے ہیں ان کی اپنی پسند و ناپسند ہے۔ لہذا ہماری پوری بات سامنے نہیں آتی۔ (میرے مذکورہ خطاب کی تلخیص جس میں شریعت بل کے بارے میں میرا موقف بھی شامل ہے، میثاق اگست کے شمارے میں چھپ چکی ہے۔ ہر وہ شخص جس کو میرے اس کام سے اور اس ملک میں اسلام کے مستقبل سے دلچسپی ہے تو وہ ضرور اس کا مطالعہ کرے۔) تو یہ ثابت ہو گیا کہ اگر واقعتاً کچھ کرنا ہو تو آں واحد میں ہو سکتا ہے۔ ساڑھے گیارہ بجے رات صدر اسحق خاں کو جگا کر ان سے دستخط کرائے گئے کہ کہیں تاریخ نہ نکل جائے۔ میں مبارک بلا دیتا ہوں ہمارے سپریم کورٹ کے چیف جسٹس صاحب کو کہ انہوں نے جس طریقے سے اپنی ذمہ داری کو پورا کیا ہے۔ ورنہ پیپلز پارٹی کی مرکزی حکومت نے ان کے لئے جو صورت حال پیدا کر دی تھی کہ کیا کروں، کوئی صورت میرے پاس نہیں ہے، تقی عثمانی صاحب کراچی میں ہیں، فلاں صاحب وہاں ہیں، میں تا حکم خانی ان کو مہلت دے رہا ہوں۔۔۔۔۔ اس سے ہمیں بڑا سخت اندیشہ لاحق ہو گیا تھا کہ جو میں نے پچھلی دفعہ بڑی تفصیل سے عرض کیا۔ لیکن الحمد للہ اس کے بعد یہ معاملہ ہوا ہے کہ انہوں نے ایک محکم فیصلہ (Firm Decision) کیا ہے اور اس فیصلے کے نتیجے میں ہمارے فوج داری نظام میں کوئی خلا بھی پیدا نہیں ہوا اور اس سے دو بڑی بنیادی تبدیلیاں آگئی

ہیں۔ فالحمد للہ علی ذلک!

ایک ہم تبدیلی تو اس معاملے میں آئی ہے جو خالص خلافِ اسلام تھا اور یوں بھی ہر عقل و منطق کی رو سے بھی غلط تھا کہ اگر قتل کے مقدمے میں عدالت کسی شخص کو پھانسی کی سزا دے رہی ہے اور سپریم کورٹ تک وہ سزا برقرار رہتی ہے تو صدرِ مملکت کو پھر بھی یہ حق حاصل تھا کہ اسے معاف کر دیں۔ یہ آخر ہوتے کون ہیں معاف کرنے والے؟ ان کو یہ اختیار کہاں سے مل گیا؟ یہ دراصل استعماری دور کے اختیارات ہیں جو انگریزوں نے اپنا خوف اور دبدبہ قائم رکھنے کے لئے اپنے ہاتھ میں لئے ہوئے تھے۔ یہ خالص خلافِ اسلام، خلافِ عقل اور خلافِ منطق قانون تینتالیس برس گزرنے کے باوجود ابھی تک جاری تھا۔ اللہ کا شکر ہے کہ یہ بات وہاں سے نکل دی گئی ہے۔ اسلامی قانون میں معافی کی ایک ہی صورت ہے اور وہ یہ کہ یہ حقِ مقتول کے ورثاء کو حاصل ہے، وہ چاہیں تو قاتل کو معاف کر دیں، چاہیں تو دیت یعنی خون ہمالے لیں، ورنہ قصاص میں اس کی گردن اڑادی جائے۔ اسلام کا یہ قصاص و دیت کا قانون بے شمار برکتوں کا حامل ہے۔ ہمارے ہاں یہ جو قتل در قتل اور انتقام در انتقام کا سلسلہ چلتا ہے اس کو روکنے کا یہی ایک راستہ ہے کہ مقتول کے ورثاء کو قاتل کی جان پر اختیار دے دیا جائے۔ اب اگر وہ احسن کرتے ہوئے اسے معاف کر دیتے ہیں تو اس سے قبیلوں کی سوسالہ پرانی رنجشیں بھی دھل جائیں گی۔ اور اگر وہ دیت قبول کر لیں تو اس سے مقتول کے ورثاء کا جو دعویٰ لحاظ سے نقصان ہوا ہے کہ ایک کمانے والا فرد ان کے ہاں سے جاتا رہا، کم از کم اس کی تلافی ہو جائے گی۔ اور اگر قصاص میں قاتل کی گردن اڑادی جائے تو یہ سوسالہ میں بہت سوں کے لئے باعثِ عبرت ہو گا! یہ ہے اسلام کا قانون۔ الحمد للہ کہ ملکی قانون میں اس کے مطابق تبدیلی ہوئی ہے۔

نفاذِ اسلام کے بارے میں ہمارا موقف

اس سلسلے میں میرا جو موقف ہمیشہ رہا ہے، اس اقدام سے اس کی گویا توثیق ہوئی ہے اور وہ موقف صحیح ثابت ہوا ہے۔ اس ضمن میں میں چند باتیں گنونا چاہتا ہوں۔ میں نے اپنی سہ ماہی کی تقریر میں بھی اس بات کا اعلاہ کیا تھا کہ اس ملک کا سارا دار و مدار اسلام پر ہے، اسلام ہی اس کی منزل ہے۔ اگر یہاں اسلام نہیں آئے گا تو یہ ملک نہیں رہے گا۔ پھر اسے رہنے کا حق

حاصل نہیں، اس کا جواز نہیں۔ میری یہ دوسری بات بہت سوں کو بری لگے گی لیکن مجھے اس پر اصرار ہے۔ اس کی واحد وجہ جواز اسلام ہی ہے اور اس کی منزل اسلام ہے۔ یا تو یہ اسلام کی جانب بڑھے گا یا پھر کلڑے کلڑے ہو جائے گا، ختم ہو جائے گا۔ اور اگر اسلام کی طرف بڑھے گا تو یہاں وہ لوگ نہیں رہ سکتے جو اسلام کا مذاق اڑائیں۔ یہ میں نے سہ اگست کی تقریر میں کہا تھا اور ۶ اگست کو بے نظیر حکومت کی معزولی کا معاملہ ہو گیا۔ اس سے پہلے بھی بارہا میں نے کہا کہ اگر یہ ملک رہے گا تو اسلام کے حوالے سے رہے گا اور ان لوگوں کا یہاں کوئی مستقبل نہیں جو اسلام کا مذاق اڑانے والے ہوں۔ البتہ یہ ضرور ہے کہ ہماری اب تک کی شکایت یہ ہے کہ یہاں اسلام کی جانب جو پیش قدمی ہو رہی ہے اس کی رفتار بہت سست ہے۔ پیش قدمی یقیناً ہوئی ہے۔ قرارداد مقاصد ایک بڑی پیش قدمی تھی۔ اور اس دفعہ کا دستور میں آجانا چاہے وہ رہنما اصولوں میں ہی تھی:

“No Legislation will be done repugnant
to the Quran and the Sunnah”

یقیناً ایک مثبت پیش رفت تھی۔ اور پھر یہ کہ اسلامی نظریاتی کونسل کا قیام بھی اس سلسلے کی ایک قابل لحاظ پیش قدمی ہے۔ اور میں عرض کر دوں کہ قصاص و دیت کے قانون کی یکدم تبدیلی اسی لئے ممکن ہو سکی کہ اس کے لئے سارا ہوم ورک ہو چکا تھا۔ اسلامی نظریاتی کونسل جس میں شیعہ، سنی، دیوبندی، بریلوی، اہل حدیث، تمام فرقوں کے نمائندے موجود ہیں، اس نے متعدد قوانین پر بہت سارا کام کیا ہوا ہے۔ صرف تفتیہ کا فیصلہ کرنے کی دیر ہے۔ یہ مغالطہ ہے کہ کیسے ہوگا؟ کس طرح ہوگا؟ اسلامی قانون کی تدوین کیسے ہوگی؟ سارا کام کیا ہوا موجود ہے، فائلوں کے انبار لگے ہوئے ہیں، مگر نافذ کرنے کا اختیار اس کے پاس نہیں ہے۔ اسلامی نظریاتی کونسل کی تشکیل کے علاوہ صدر ضیاء الحق صاحب نے مزید پیش قدمی یہ کی کہ انہوں نے قرارداد مقاصد کو دستور کا حصہ بنایا جو اس سے پہلے صرف ‘Preamble’ تھا پھر یہ کہ شرعی عدالتیں قائم کر دیں، اگرچہ ان کے ہاتھ باندھ دیئے۔۔۔۔۔ اور ہم تو ان سے لڑتے رہے اور اب بھی لڑتے رہیں گے کہ تم ہاتھ کیوں باندھتے ہو؟ لیکن بہر حال یہ ایک پیش قدمی تھی۔ یہی وجہ ہے کہ ضیاء الحق صاحب نے اپنے آخری ایام میں جو شریعت آرڈیننس نافذ کیا میں نے اس کو خوش آمدید کہا کہ چلے ایک قدم تو بات آگے بڑھی ہے، کم از

کم عاقلی قوانین تو شرعی عدالت کے دائرے میں آئیں۔

شرعیّتِ بل اور اسلام سے متصادم ترمیمات

اس پہلو سے ہمارا موقف واضح طور پر سمجھ لینا چاہئے۔ اس کے بارے میں بھی لوگوں کو کچھ مغالطے ہو گئے ہیں کہ میں نے سینٹ میں منظور ہونے والے شریعت بل کی مخالفت کی تھی۔ میں نے اس بل کی مخالفت اس لئے کی تھی کہ وہاں بیٹھے ہوئے علماء اور مذہبی جماعتوں کے نمائندوں نے بھی اس بل پر دستخط کئے جس میں شریعت کے ایک بہت اہم حکم کو ساقط کر دیا گیا۔ یہ وہ بل نہیں ہے جس کی منظوری کے لئے ہم نے متحدہ شریعت محاذ میں شامل ہو کر جدوجہد کی تھی۔ اس میں بہت سی ترمیمات کی گئی ہیں جن میں سے ایک یہ بھی ہے کہ اس ملک کے اندر اگر کبھی سود کا خاتمہ کیا جائے گا تب بھی سابقہ معاهدوں پر سود حسب سابق ادا کیا جاتا رہے گا۔ یہ بات شریعت اسلامی سے متصادم ہے، قرآن کے واضح الفاظ کے خلاف ہے کہ ”وَذُرُوا مَا فِيهَا مِنَ الرِّبَا“ یعنی جو بھی سود باقی ہے اس کو چھوڑنا ہو گا! ہمیں یہ اختلاف ہے۔ ورنہ اس سے جو بھی مثبت پیش قدمی ہو اسے ہم خوش آمدید کہیں گے۔ یہی بات میں نے اپنی گزشتہ تقریر میں کہی تھی جس کا خلاصہ شائع شدہ موجود ہے۔ میں نے یہ نہیں کہا تھا کہ ہمیں یہ پسند نہیں ہے۔

ہم تو کہتے ہیں کہ یہ بل اگر آتا ہے تو اس میں اسلام کی طرف جو بھی پیش قدمی ہوتی ہے اسے ہم خوش آمدید کہیں گے لیکن خود مذہبی لوگوں کا اور علماء کا اس بات میں فریق بن جانا کہ شریعت کے اس حکم کو ساقط رکھا جائے گا، اس پر ہمیں اعتراض ہے۔ اور یہی درحقیقت میری اس دوسری مستقل پالیسی کے لئے ایک دلیل ہے کہ آپ جب اس پر آئیں میں خود شریک ہو جاتے ہیں تو اس دوغلے پن میں بھی آپ کو فریق بننا پڑتا ہے۔ آپ باہر رہئے، مطالعہ کرتے رہئے اور جو بھی پیش رفت ہو اسے Welcome کیجئے! لیکن یہ جو طرز عمل ہے کہ دین کے ایک حصے کو ماننا اور ایک حصے کا انکار کرنا، اس طرز عمل میں فریق مت بنئے! یہی وجہ ہے کہ ہم نے اپنے لئے یہ فیصلہ کیا ہے کہ ہم اسمبلیوں میں نہیں جائیں گے اور اس طرز عمل میں فریق نہیں بنیں گے۔ مگر وہاں سے ایک ایک قدم کر کے بھی جو پیش رفت اسلام کی طرف ہوگی اسے Welcome کریں گے اور باقی کی بات کرتے رہیں گے۔

اس لئے کہ ہمیں مکمل دین چاہئے، ادھر اور دین نہیں چاہئے۔ ادھر رے دین پر تو اللہ کا غضب بھڑکتا ہے۔۔۔ چنانچہ ہم نے صدر ضیاء الحق کے آرڈیننس کو بھی خوش آمدید کہا تھا اور اب ہم اس مطالبے کی بھی تائید کر رہے ہیں کہ یہ جو شریعت بل یا نفاذ شریعت ایکٹ ہے اسے صدر غلام اسحاق صاحب آرڈیننس کی شکل میں نافذ کریں۔ کیونکہ اب اسمبلیوں کا معاملہ تو ختم ہوا۔ اب یہ نافذ ہو گا تو آرڈیننس کے ذریعے سے ہی ہو گا۔ اس کے بارے میں صدر صاحب نے اس سے پہلے بھی کہا تھا کہ اگر یہ خلاف دستور تھا تو اسے سینٹ نے کیسے پاس کر دیا؟ یہ بہت بڑی بات ہے، اور اسے اسلام کے ساتھ وابستگی کی دلیل کہا جا سکتا ہے۔ لیکن ان کے ایمان اور اسلام کے ساتھ وفاداری کا امتحان تو اب ہے۔ لہذا وہ اس کو نافذ کریں، چاہے چار مہینے کے بعد کوئی نئی اسمبلیاں آئیں یا اور کچھ بھی ہو جائے، لیکن یہ تو ثابت ہو جائے گا کہ یہ کتنے مخلص ہیں اسلام کے ساتھ !!

صد مملکت کا حالیہ اقدام اور حکومت کی تبدیلی

اب آخری بات عرض کر رہا ہوں جس کے لئے آپ حضرات شاید ذمہ دار بہت زیادہ تیار ہو کر آئے ہوں۔ یعنی حکومت کی جو تبدیلی ہوئی ہے اس کے بارے میں چند باتیں عرض کروں گا۔ اس ضمن میں پہلی بات یہ کہ میں نے یہ کہلوت بارہا کہی ہے کہ ہمیں اس سے کوئی دلچسپی نہیں کہ ”گاوڑ آمد و خر رفت“ یا ”گاوڑ رفت و خر آمد“۔ اور ہمیں اس سے اس لئے کوئی دلچسپی نہیں کیونکہ ہم ان سب کو ایک ہی تھیلی کے چٹے بٹے سمجھتے ہیں۔ ان کا ایک ہی مزاج، ایک ہی تمدن، ایک ہی تمدن، ایک سارہن سن اور دین کے ساتھ ان کی روش بالکل ایک جیسی ہے۔ میرے نزدیک عابدہ حسین اور بے نظیر میں کوئی فرق نہیں ہے۔ عابدہ حسین کو بھی اب بہت بڑی وزارت دی گئی ہے۔ اب چاہئے کہ ذرا وہ لوگ میدان میں آئیں جو اس سے پہلے بے نظیر کے خلاف بہت ہی زیادہ دینی حمیت کا مظاہرہ فرما رہے تھے۔ اب اس حمیت کا کم از کم نصف مظاہرہ تو انہیں کرنا چاہئے۔ ہم تو ان سب کے خلاف ہیں، لہذا ہمارے لئے تو یہ کوئی دلچسپی کی بات نہیں۔

دوسری بات یہ کہ دیکھئے، میں نے بارہا کہا ہے کہ خدا کے لئے اس ملک کے لئے سوچا

کچھ 'وقتی طور پر کون ہے اور کون نہیں ہے' یہ تو خالص وقتی اور عارضی سامعہ ہوتا ہے۔ میں نے اپنی انہی تقاریر میں بارہا یہ شعر پڑھا ہے

جو تھا نہیں ہے، جو ہے نہ ہو گا یہی ہے اک حرف عمرانہ !

صدر ایوب صاحب کبھی بہت بڑی شے تھے 'اب نہیں ہیں' ختم ہو گئے۔ بھٹو صاحب تھے 'انہوں نے ایک وقت میں یہ کہا تھا کہ میری کرسی بڑی مضبوط ہے۔۔۔ اور پھر وہ کرسی بھی نہیں رہی اور وہ خود بھی نہیں رہے۔ اسی طرح میں نے کہا تھا کہ بھٹو خواتین بھی اس ملک کی سیاست میں 'Passing Phenomenon' ہیں۔ یہ آج ہیں 'کل نہیں ہوں گی۔ آپ ان کے حوالے سے بات نہ سوچیں، بلکہ جو ملک کے لئے اصل بات سوچنے کی ہے اس کے حوالے سے بات سوچا کریں، لیکن میری ان باتوں سے یہ سمجھا گیا کہ میں شاید ان کی تائید کر رہا ہوں۔ یہ تو سمجھنے والوں کو اختیار ہے، جو چاہے سمجھیں۔ میں تو جو بات صحیح سمجھتا ہوں وہی ہمیشہ سے کتا آ رہا ہوں۔ اسی طریقے سے میں نے یہ کہا تھا اور یہ تو ابھی چودہ دن پہلے کی بات ہے کہ ایک ہے شریعت پر عمل نہ کرنا، یہ فسق اور فجور ہے۔ اور ایک ہے شریعت کا استہزاء، یہ کفر ہے۔۔۔ اور یہ وہ شے ہے کہ جو کوئی بھی یہ حرکت کرے گا وہ نہیں رہے گا۔ اس سے پہلے میں نے یہ بھی عرض کیا تھا کہ یہ حکومت دو سال تک بمشکل چلے گی اور اس نے تو دو سال بھی پورے نہیں کئے اور میں یہ ہمیشہ کتا رہا ہوں کہ اب اس ملک میں پیپلز پارٹی مطلق اکثریت (Absolute Majority) میں نہیں آسکتی، لیکن واحد اکثریتی گروپ (Single largest group) اسی کا ہو گا اور وہی ہوا۔ اس کے ساتھ ہی میرا مستقل فلسفہ ذہنوں میں تازہ کر لیجئے جس کی اب مرزا اسلم بیگ صاحب کے اس بیان سے بھی تائید ہوئی ہے کہ "اگر میرے بس میں ہو تو ہر چہ ماہ کے بعد الیکشن کرا دوں" تو واقعہ یہ ہے کہ میں نے کہا تھا کہ ایک تیز تسلسل (Rapid Sequence) میں تین چار انتخابات کا ہو جانا اس ملک کے اندر سے سیاسی گند دھونے کا ایک بڑا ذریعہ ہو گا اور 'گند' ہی کا لفظ انہوں نے بھی استعمال کیا ہے۔ تو یہ ہے اس وقت کے مسئلہ کے متعلق میرا ردِ عمل !!

پاکستان کے "والدین" اور ان کے حقوق

البتہ پاکستان کے بقا و استحکام کے حوالے سے اور اس ملک میں انعام کے مستقبل کے حوالے سے میں ہمیشہ دو باتیں عرض کرتا رہا ہوں۔ میں نے ابھی حال ہی میں کراچی میں ایک

تقریر کی تو وہاں میں نے تمثیل کے پیرائے میں بیان کیا کہ ہر انسان کے دو والدین ہوتے ہیں۔۔۔۔۔ ایک والد اور ایک والدہ۔ (حضرت مسیح کی ولادت ایک استثناء ہے کیونکہ وہ تو سرایا مجرہ تھے)۔ پھر دیکھئے، تخلیق کے عمل میں اگرچہ والد کا حصہ بہت تھوڑا ہوتا ہے، اس کی طرف سے تو ایک خلیہ (Cell) آتا ہے، اور باقی سارا جسم تو رحمِ ملور میں بنتا ہے۔ اسی کا خون اور اسی کی توانائیاں ہیں جن کو وہ علقہ کی سیج پر بھی جو تک کی طرح چوس رہا ہوتا ہے اور اس کے بعد بھی سب کچھ وہیں سے حاصل کرتا ہے، لیکن اولاد باپ ہی کی شمار ہوتی ہے۔ خود قرآن میں فرمایا گیا: اُدْعُوهُمْ لِآبَائِهِمْ۔۔۔۔۔ کہ انہیں ان کے باپوں کی طرف منسوب کر کے پکارا کرو! اب اس تصویر اور اس تشبیہ کو سامنے رکھ کر دیکھئے کہ پاکستان کا باپ تو اسلام ہے۔ یہ تو میں نے 'استحکامِ پاکستان' نامی کتاب میں بھی حضرت سلمان فارسیؓ کے حوالے سے لکھا ہے کہ ان سے جب پوچھا جاتا تھا کہ تمہارا نام کیا ہے، تو کہتے تھے: "سلمان!"۔ عربوں کی روایت ہے کہ جب تک باپ کا نام نہ آئے نام پورا نہیں سمجھا جاتا۔ چنانچہ پوچھا جاتا: "سلمان ابن.....؟"۔ وہ جواب دیتے: "سلمان بن اسلام!" یعنی میری ولدیت اسلام ہے۔ کیا کریں گے میرے والد کے بارے میں پوچھ کر؟ اسی طرح پاکستان واحد ملک ہے اس کڑا رضی پر جس کی ولدیت اسلام ہے۔ لیکن اس کے ساتھ دوسری بات بھی نوٹ کر لیجئے کہ اس کی ماں جمہوریت ہے، یہ پلا بڑھا ہے جمہوریت کے رحمِ ملور میں۔۔۔۔۔ وہی جمہوریت جو آپ کو انگریز نے دی تھی۔ اس کا پورا جسم وہیں سے بنا ہے۔ کسی محمد بن قاسم نے، کسی غوری نے دوبارہ آکر اس ملک کو فتح نہیں کیا۔ یہ تو دوٹ کے ذریعے قائم ہوا ہے۔ اسی دوٹ کی بدولت مسلم لیگ اسلامیانِ ہند کی واحد نمائندہ جماعت قرار پائی اور اسی جمہوری عمل کے بلن سے اس ملک کی ولادت ہوئی ہے۔ ہم نے اسلام اور جمہوریت دونوں کے ساتھ غداری کی جس کی وجہ سے یہ روز بزد دیکھ رہے ہیں۔ لہذا دونوں کے بارے میں ہمیں اپنی کوتاہیوں کی تلافی کرنا پڑے گی۔ اس ضمن میں میں آپ سے چند باتیں عرض کرنا چاہوں گا:

پہلی بات یہ کہ اسلام کے نفقہ کو آپ صرف نظامِ عیالات یا صرف حدود و تعزیرات کے نفقہ کے متعلق نہ سمجھئے۔ یہ اسلام کا بڑا ناقص اور نامکمل مطالعہ ہوگا۔ اسلام کے نفقہ کا مطلب ہے 'اسلام کا نظامِ عدلِ اجتماعی' قائم کیا جائے۔ اسلام نے جو حقوق انسانوں کو دیئے ہیں وہ حقوق انہیں دیئے جائیں۔ اسلام نے جو معاشی عدل کا نظام دیا ہے وہ قائم کیا جائے۔ جس اونچ

سچ کا خاتمہ اسلام چاہتا ہے وہ لوٹ سچ ختم کی جائے۔ جو حریت و آزادی اسلام نے دی ہے وہ آزادی دی جائے۔ جس طرح قائد اعظم نے کہا تھا کہ ہم چاہتے ہیں کہ حریت و اخوت و مساوات کے اسلامی اصولوں پر دنیا کے اندر پاکستان کی صورت میں ایک نمونہ پیش کر سکیں۔ یہ ہے اہمیت والی شے۔ یہ جان لیجئے کہ یہ جو تھوڑی بہت پیش قدمی ہو رہی ہے اس پارلیمانی پراسیس کے تحت۔۔۔ بہت ہی سست رفتاری کے ساتھ اس کے بارے میں تو ہمارا اٹکھوہ یہ ہے کہ ع

خاک ہو جائیں گے ہم تم کو خبر ہونے تک!

تمہارا یہ پراسیس کہیں صدیوں کے اندر جا کر مکمل ہو گا۔ اُس وقت تک پاکستان رہے گا کہ نہیں رہے گا! اس کے لئے تو اصل میں جو شے درکار ہے وہ انقلاب ہے۔ ہم نے اپنی تنظیم اسی انقلابی جدوجہد کے لئے قائم کی ہے۔ تو یہ ہے دو جملوں کے اندر ہمارا پورا موقف کہ اسلام کے نفاذ سے مراد صرف نظامِ عبادت نہیں ہے، اگرچہ وہ بھی اس کا لازمی حصہ ہے۔ اسی طرح اس سے مراد صرف حدود و تعزیرات بھی نہیں، اگرچہ وہ بھی اس کا جزو لازم ہیں۔ اس کے لئے میں نے حدیث آپ کو سنادی ہے کہ ایک حد کا اجراء بھی چالیس دن رات کی بارش سے زیادہ بابرکت ہے۔ لیکن اس کا اصل ہدف اسلام کا نظامِ عدلِ اجتماعی (System of Social Justice as given by Islam) ہے! اور اس

کی تنفیذ صرف اور صرف انقلاب کے راستے سے ہوگی!!

دوسری بات یہ کہ اب سوال ابھرتا ہے کہ اسلامی انقلاب برپا ہونے تک سیاسی عمل کیسے آگے بڑھایا جائے؟ اس کے ضمن میں ہم نے بار بار عرض کیا ہے کہ خدا کے لئے مسلم لیگ کو مضبوط اور مستحکم کرو، فوری چیزیں نہ دیکھو، کو تلو بنی نہیں ہونی چاہئے، دور کی سوچو! یہ بھٹو خواتین اور یہ بیٹلز پارٹی کا معاملہ تو آیا گیا ہو جائے گا۔ لیکن اصل بات یہ ہے کہ اگر آپ کو یہاں مستحکم جمہوریت ملے کہ چلنی ہے تو اس کے لئے دو پارٹیوں کا ہونا بہت ضروری ہے۔ میں نے سیاسی جماعتوں کو جو مشورے دیئے تھے آج پھر انہیں ذہنوں میں تازہ کر لیجئے۔ میں نے کہا تھا کہ جو جماعتیں سمجھتی ہیں کہ وہ یہاں انتخابی عمل کے ذریعے سے ہی اسلام لاسکتی ہیں انہیں مسلم لیگ میں مدغم ہو جانا چاہئے۔۔۔۔۔ تاکہ ایک طاقت ہو، ایک جماعت ہو، ایک ڈسپلن ہو، ایک ہی پارلیمانی بورڈ ہو جو فیصلہ کرے کہ کس کو ٹکٹ دینے ہیں، کس کو

نہیں دینے۔ ورنہ آخری وقت میں، جوتیوں میں دال بٹ کر رہے گی۔ وہ آئی جے آئی ہو یا کوئی اور ہو، بڑے بڑے پختہ محاذ جو ہیں وہ ٹوٹ جائیں گے، ختم ہو کر رہ جائیں گے، جب تک کہ مسلم لیگ کو ان معنوں میں مستحکم نہ کیا جائے۔ اور وہ مذہبی عناصر بھی جو اس راستے سے امید رکھتے ہیں کہ اسلام یہاں آجائے گا، انہیں مسلم لیگ میں مدغم ہو جانا چاہئے۔

مذہبی جماعتوں کے بارے میں میرا جو موقف رہا ہے آج میں اس میں کچھ ترمیم کر رہا ہوں۔ مذہبی جماعتوں کے بارے میں کہا جاتا ہے کہ انہیں یکجا ہو جانا چاہئے۔ میں اس وقت یہ عرض کروں گا کہ اول تو یہ ناممکن ہے۔ امکان یہی ہے کہ ان میں سے ایک اگر مشرق میں جائے گی تو دوسری مغرب میں اور تیسری جنوب میں جائے گی۔ اور جو بھی بڑی سیاسی قوتیں جو وڈیروں اور سربراہیہ داروں پر مشتمل ہیں، یہ انہی کا ضمیمہ بنیں گی۔ اللہ نہ کرے کہ ایسا ہو، لیکن نظر تو یہی آتا ہے۔ لیکن اگر تمام جماعتیں جمع بھی ہو جائیں، جمعیت علمائے اسلام، جمعیت علمائے پاکستان اور جماعت اسلامی متحد ہو جائیں تب بھی واقعہ یہ ہے کہ سیکولر قوتوں کو فائدہ حاصل ہو گا کہ مسلم لیگ اور ان اسلام پسند جماعتوں کے درمیان ووٹ تقسیم ہو جائیں گے۔ اس اعتبار سے یہ اب بھی ہوش میں آجائیں اور متحدہ محاذ آرائی اور آئی جے آئی وغیرہ کا خناس ذہن سے نکل کر مسلم لیگ کو مضبوط بنائیں۔ وہ عناصر اس کے اندر شامل ہوں جو یہ سمجھتے ہوں کہ الیکشن کے راستے سے یہاں اسلام آسکتا ہے۔

تیسری بات یہ کہ جمہوریت اور دستوریت اس ملک میں لفظ اور روح دونوں اعتبار سے جاری رہنی چاہئے۔ اس ملک میں جمہوریت بھی ہو اور اس کے ساتھ دستور و قانون کی پابندی بھی۔ اور ان پر صرف لفظ کی حد تک (To the letter) نہیں، بلکہ اس کی روح کے اعتبار سے (To the spirit) عمل پیرا ہونا ضروری ہے، ورنہ یہ ملک کھڑے کھڑے ہو جائے گا۔ اس اعتبار سے میں چند باتیں مزید عرض کر رہا ہوں۔

(۱) صدر اسحاق خان نے ۶ اگست کو جو قدم اٹھایا ہے وہ اگر دستور کے خلاف ہے تو عدالت کا دروازہ کھلا ہوا ہے۔ پیپلز پارٹی عدالت میں گئی بھی ہے اور اسے جلتا بھی چاہئے۔ وہ پوری قوت کے ساتھ جائے۔ میں اس کو زیر بحث نہیں لانا چاہتا۔

(۲) صدر صاحب نے جو طویل فرد جرم اپنی ایک گھنٹے کی تقریر میں عائد کی ہے اس طویل فرد جرم کا اگر ۱۰٪ بھی صحیح ہے تو بھی اسمبلیوں کا توڑا جانا بالکل جائز ہے۔ جو جرائم بیان

کئے گئے ہیں اور جو الزامات عائد کئے گئے ہیں جو واقعات سے بھیاک اور سنگین ہیں کہ ان کا دسواں حصہ درست ہونے کی صورت میں بھی صدر صاحب کا اقدام جائز ہے۔ لیکن اگر وہ سب کے سب درست ہیں تو پھر صدر اسحق صاحب خود مجرم قرار پاتے ہیں کہ انہوں نے اپنی آئینی ذمہ داری پوری کرنے میں اتنی دیر کیوں لگائی؟ وہ گویا کہ اس پورے کھیل میں خاموش تماشاخی بنے رہے ہیں اور اس طریقے سے اعانتِ جرم (Abetment) کے مرتکب ہوئے ہیں۔ انہوں نے اگر اتنا انتظار اور صبر کیا ہے تو غلط کیا ہے۔

(۳) البتہ انہوں نے جو عبوری حکومت تشکیل دی ہے وہ جمہوریت اور دستور کی روح کے قطعاً متنافی ہے اور خالص انتقامی معاملہ ہے۔ معلوم ہوتا ہے کہ ایک گروپ کو ٹارگٹ بنایا گیا ہے اور اس کے دشمنوں کو جمع کر لیا گیا ہے۔ یہ چیز اس ملک کے لئے اچھی نہیں ہے۔ اس میں ان کی جانبداری بالکل ثابت ہو گئی ہے اور یہ چیز یہاں سے جمہوریت کا جنازہ نکل دے گی۔ آپ چاہے لفظی طور پر قانون کے تقاضے پورے کر لیں لیکن اس طرح اس کی روح ختم ہو کر رہ جائے گی۔ اس لئے میرے نزدیک صدر صاحب اگر اب بھی اس کی تلافی کریں تو ان نگران حکومتوں کو ختم کر کے یا تو ریٹائرمنٹ صاحبان کو لے آئیں۔ ان کے بارے میں قوم کو اعتماد ہو گا کہ وہ غیر جانبدار ہوں گے۔ یا پھر قومی اور صوبائی اسمبلیوں کے سپیکرز کو لے آئیں، کیونکہ اگلی اسمبلی قائم ہونے اور ان کے سپیکرز کا انتخاب ہونے تک موجودہ سپیکرز کے عہدے پر قرار ہیں۔ صدر صاحب اب بھی اگر اس کے اندر اصلاح کر لیں تو بہتر ہے، ورنہ صرف ایک گروپ کے دشمنوں کو جمع کر دینا، جیسا کہ خود نگران وزیر اعظم نے کہا ہے کہ ہم پیپلز پارٹی کے تمام دشمنوں کو جمع کر لیں گے، یہ کوئی مثبت طریق کار تو نہیں ہے۔ یہ تو درحقیقت ”حبّ علی“ نہیں ”بغضِ معلویہ“ ہے۔ ”حبّ علی“ کی بنا پر قدم اٹھائیے تو وہ مثبت ہو گا اور قوم و ملک کے لئے مفید ہو گا لیکن اگر ”بغضِ معلویہ“ کی بنیاد پر کوئی اتحاد وجود میں آیا تو خیر کے لئے کوئی پیش قدمی نہیں ہو سکتی۔

(۴) اگلی بات عرض کر رہا ہوں کہ انتخابات کسی صورت ملتوی نہیں ہونے چاہئیں۔ یہاں تک کہنے کی جرأت کر رہا ہوں کہ اگر خدا نخواستہ سرحدوں پر حالات بہت ہی زیادہ خدوش ہو جائیں تب بھی ملتوی نہیں ہونے چاہئیں۔ اپنے سامنے ایران کی مثال رکھئے کہ عرق کے ساتھ جنگ جاری تھی مگر ایکشن ہوئے لہذا ایکشن کا معاملہ کسی بھی صورت میں

ملتی نہیں ہونا چاہئے۔

(۵) احتساب کے بہانے سے کسی گروپ کو یا کسی نمایاں شخصیت کو الیکشن میں حصہ لینے سے روکا نہ جائے۔ یہ بات سارے اعتبار کو ختم کر کے رکھ دے گی۔ اس سے جمہوریت کی روح ختم ہو جائے گی۔ میرا اندازہ ہے کہ اب بھی جو مینڈیٹ ہو گا وہ منقسم ہو گا۔ اب بھی جو حکومت آئے گی وہ مستحکم نہیں ہوگی۔ ظاہر ہے کہ پیپلز پارٹی پنجاب میں پہلے سے اور زیادہ کمزور ہوگی۔ سندھ میں بھی وہ پہلے والی صورت اب نہیں ہوگی۔ اس کے بارے میں غلام مصطفیٰ جتوئی صاحب نے جو بات کہی ہے یقیناً صحیح ہے کہ اب الیکشن کے رزلٹ بالکل وہی نہیں ہوں گے۔ اب وہاں سے جتوئی صاحب وزیر اعظم ہیں اور جام صلاح صاحب کی وہاں صوبائی حکومت ہے۔ اور ظاہر بات ہے کہ نگران حکومت میں جس کو بھی لیا گیا ہے پیپلز پارٹی یا چند لوگوں کی دشمنی کی بنیاد پر لیا گیا ہے۔ تو یہ چیزیں ہمارے معاشرے میں موثر تو ہوں گی۔ لیکن میں پھر بھی یہ سمجھتا ہوں کہ پیپلز پارٹی کم از کم سندھ سے واحد اکثریتی جماعت ہوگی۔ اگر وہ حکومت نہ بنا سکی تو کسی دوسری حکومت کو چلنے بھی نہیں دے گی۔ جو کچھ معاملہ پہلے ہوتا رہا ہے وہی کچھ ہو گا۔ اور ہو سکتا ہے کہ اگلی حکومت شاید ایک سال بھی نہ نکل پائے اور پھر الیکشن ہو جائیں۔ اس میں کوئی حرج نہیں۔ وہ تو جیسا کہ میں نے عرض کیا ہے ہماری مسلح افواج کے سربراہ کی بات صحیح ہے کہ بار بار الیکشن ہو جانے سے یہ گند دھلے گا۔ لیکن الیکشن وہ ہونا چاہئے جو واضح طور پر آزادانہ اور منصفانہ ہو۔ پچھلے الیکشن کے بارے میں اگرچہ بے نظیر نے کہا تھا کہ پنجاب میں نواز شریف صاحب کی حکومت کی وجہ سے دھاندلی ہوئی ہے، لیکن باقی پوری دنیا نے مانا کہ یہ الیکشن غیر جانبدارانہ اور منصفانہ تھا۔ تو جب تک یہ بات نہ ہوگی کہ دنیا اسے قتلِ اعتبار تسلیم کرے، اس وقت تک ہم الیکشن کے ذریعے وہ مطلوبہ خیر حاصل نہیں کر سکتے جس سے ملکی حالات اور ملک کے مستقبل کو بخوش بنانے سے روکا جاسکتا ہے۔

میں نے اپنی ذمہ داری محسوس کرتے ہوئے یہ چند باتیں عرض کر دی ہیں۔ جو مشورے ضروری سمجھے ہیں نصیح و خیر خوانی کے جذبے سے پیش کر دیئے ہیں۔ میں نے ہمیشہ جس بات کو صحیح سمجھا ہے اسے علی روس الاشلو کہا ہے۔ ڈیڑھ سال قبل میں نے نواز شریف صاحب کو وزارتِ اعلیٰ سے مستعفی ہونے کا مشورہ دیا تھا۔ وہ آج بھی تو گھر بیٹھے

ہوئے ہیں۔ اگر اس وقت استعفادیتے اور مسلم لیگ کو منظم اور مستحکم کرتے تو آج مسلم لیگ کی صورت حال مختلف ہوتی۔ ان کی پر عزم جواں شخصیت میں محنت و صلاحیت کا لبادہ تھا جو وقت نے ثابت کیا ہے۔ اسی کے حوالے سے ان سے کہا تھا کہ حکومت سے باہر آ جائیں اور آپ کو معلوم ہے کہ جو منجوب صاحب اور پیرنگاڑا صاحب کے ساتھ ان کی کشمکش اسی بنا پر چلتی رہی، مسلم لیگ نکلڑوں میں غی رعی اور ابھی تک غی ہوئی ہے کیونکہ وہ یہی کہہ رہے تھے کہ یا تو چیف منسٹرنو، یا پنجاب مسلم لیگ کے صدر رہو۔ دونوں میں سے ایک عہدہ چھوڑ دو۔ اور یہ بات معقول تھی، بہت صحیح تھی۔ اگر وہ وقت لگایا ہوتا مسلم لیگ کو مستحکم کرنے میں تو اس وقت بہت ہی پر امید صورت حال ہمارے سامنے ہوتی، ایک بہت روشن مستقبل ہمارے سامنے ہوتا۔ بہر حال گنگا وقت پھر ہاتھ آتا نہیں! وہ وقت تو خیر سے ہاتھ سے نکل گیا ہے۔ اب بھی میں نے جو مشورے دیئے ہیں ان کے لئے اللہ تعالیٰ سے دعا کرتا ہوں کہ وہ لوگوں کو توفیق دے کہ وہ وقتی، فوری، گروہی اور جماعتی مصلحتوں اور مفادات سے بالاتر ہو کر میری بات پر غور کر سکیں۔ میں خود اس میدان کا کھلاڑی نہیں ہوں، کسی کا سیاسی حریف نہیں ہوں، کسی کا ساتھی نہیں، کسی کا دشمن نہیں۔ ملک اور اسلام کے حوالے سے جو بات صحیح نظر آتی ہے وہ عرض کرتا ہوں اور جو بات سامنے نظر آتی ہے اس کو بیان کرنا اپنا فرض سمجھتا ہوں۔

اقول قولہ هذا واستغفر اللہ لی ولکم وللسائر المسلمین والمسلمات ○○

ڈاکٹر ارار احمد امیر تنظیم اسلامی

کے دروس قرآن اور خطابات عام

کے پانچ سو سے زائد اڈیلور و پیڈیو کیٹس سے

بالکل مفت استفادہ کیجئے

نشر القرآن کیسٹ لائبریری

۳۶۔ سوک سٹریٹ۔ نیوگارڈن ٹاؤن لاہور۔ فون: ۸۵۷۵۷۳

فلاورلیڈ کسٹم

پیلو کی بازیافت

مسواک سے ہمدرد پیلو تو تہ پیسٹ تک

پیلو کے موثر اور جزیبہ اجزا پر مشتمل ایک مکمل طبی تو تہ پیسٹ ہیشنگ کے بعد دسنے
حفظی دندان کی دنیا میں بھی اولیت حاصل کرتی ہے۔

پیلو صیروں سے دانتوں کی صفائی اور مسوزھوں کی مضبوطی کے لیے استعمال کیا جا رہا ہے۔
بھاری تحقیقی ہدیہ نے پیلو کے ان افادہ اجزا اور روزمری جزیبہ جزیبہ کی نوٹیوں سے ایک جامع
فارمولے کے مطابق ہمدرد پیلو تو تہ پیسٹ تیار کیا جو پوری طرح دانتوں اور مسوزھوں
کی حفاظت کرنے کی صلاحیت رکھتا ہے۔



ہمدرد
پیلو تو تہ پیسٹ



پیلو کے اوصاف مسوزھے مضبوط دانت صاف



اندراجات

پاکستان سے بہت کر۔ پاکستان کی نمبر کر۔

جہاد و قتال فی سبیل اللہ کے مجموعہ پر

قرآن حکیم کی جامع ترین سُوۃ

سُوۃ الصَّف

(۱)

مطالعہ قرآن حکیم کے جس منتخب نصاب کا سلسلہ وار مطالعہ ہم کر رہے ہیں اس کے چوتھے حصے میں سورۃ الحج کے آخری رکوع کے بعد اب ہمیں بالترتیب سورۃ الصَّف اور سورۃ الجرحہ کا مطالعہ کرنا ہے۔ یہ دونوں سورتیں ایک حسین و جمیل جوڑے کی صورت میں "سلسلہ مستبعات" کے بالکل وسط میں وارد ہوئی ہیں۔ اس سے قبل سورۃ التحریم کے درس کے ضمن میں بھی یہ بات عرض کی جا چکی ہے کہ قرآن مجید کی اکثر سورتیں جوڑوں کی شکل میں ہیں۔ کسی ایک مضمون پر جس کے دو رخ یا دو پہلو ہوں، بالعموم دو علیحدہ سورتوں میں بحث ہوتی ہے۔ اور دونوں سورتیں مل کر اُس ایک مضمون کی تکمیل کرتی ہیں۔

قرآن حکیم کی سورتیں اور آیات

اس مرحلے پر چونکہ ہم قرآن حکیم کی ایسی دو سورتوں کا مطالعہ کرنے والے ہیں جن کا باہم جوڑا ہونا بہت نمایاں ہے لہذا مناسب معلوم ہوتا ہے کہ اس موقع پر مصحف کی ترتیب سے متعلق اور سورتوں کی گروپ بندی (Groupings) کے بارے میں کچھ بنیادی باتیں عرض کر دی جائیں تاکہ قرآن مجید کے ساتھ ایک مجموعی اور عمومی تعارف اور اس کے ساتھ ایک ذہنی مناسبت پیدا ہونے میں مدد مل سکے۔

اس سے پہلے عرض کیا جا چکا ہے کہ قرآن مجید کی اکائی 'آیت' ہے اور قرآن حکیم چھ

ہزار سے زائد آیات پر مشتمل ہے۔ آیت کے معنی ہیں نشانی۔ اس لفظ سے دراصل اس حقیقت کی جانب رہنمائی ملتی ہے کہ قرآن حکیم کی ہر آیت علم و حکمت کا ایک موتی اور اللہ کے علم کامل اور اس کی حکمت بالغہ کی نشانی ہے۔ بعض آیات صرف حروف مقطعات پر مشتمل ہیں، بعض مرکبت ناقصہ پر مشتمل ہیں، اسی طرح بہت سی آیات ایسی ہیں جو مکمل جملوں پر مشتمل ہیں جبکہ ایسی بھی بہت سی آیات ہیں جن میں متعدد جملے آجاتے ہیں۔ یہ معاملہ کسی لغوی، نحوی یا اجتہادی اصول پر مبنی نہیں ہے بلکہ درحقیقت یہ تمام امور توقیفی ہیں، یعنی نبی اکرم صلی اللہ علیہ وسلم کے بتانے ہی سے امت کو معلوم ہوئے۔ آیات جمع ہو کر سورتوں کی شکل اختیار کرتی ہیں۔ سورتوں کی کل تعداد ایک سو چودہ ہے جو متفق علیہ ہے۔ ”سورہ“ کے لغوی معنی کے ضمن میں یہ عرض کیا جا چکا ہے کہ اس کے معنی ہیں فصیل۔ اس لفظ کے استعمال سے گویا یہ نقشہ سامنے لے آیا گیا کہ قرآن حکیم کی ہر سورہ علم و حکمت کا ایک شر ہے، جس کے گرد ایک فصیل موجود ہے۔ آیات ہی کی طرح سورتیں چھوٹی بھی ہیں بڑی بھی ہیں۔ سب سے چھوٹی سورتیں تین ہیں جو تین تین آیات پر مشتمل ہیں۔ انہی میں سے ایک سورۃ العصر ہے جو ہمارے اس منتخب نصاب کا نقطہ آغاز ہے۔ بقیہ دو سورتیں ’سورۃ الکوثر اور سورۃ النصر ہیں۔ طویل ترین سورتیں قرآن حکیم کی وہ ہیں جو سورۃ الفاتحہ کے بعد مصحف کے بالکل آغاز میں آئی ہیں۔ یعنی سورۃ البقرہ، سورۃ آل عمران، سورۃ النساء، سورۃ المائدہ، سورۃ الانعام اور سورۃ الاعراف۔ سورتوں کی ترتیب بھی توقیفی ہے۔ بعض سورتیں وہ ہیں جو بیک وقت ایک مربوط اور مسلسل خطبے کی شکل میں نازل ہوئیں، لیکن بہت سی سورتوں میں تدوین و ترتیب کا معاملہ بھی ہوا ہے جو نبی اکرم صلی اللہ علیہ وسلم کے حکم کے تحت ہوا۔ کہ بعض آیات نازل ہوئیں اور حضور نے فرمایا ان آیات کو فلاں سورہ میں فلاں آیتوں کے بعد رکھ دو!۔۔۔۔۔۔۔۔ بہر حال یہ ترتیب اللہ کے حکم سے حضرت جبرئیل کی رہنمائی میں نبی اکرم صلی اللہ علیہ وسلم نے خود معین فرمائی۔

سات احزاب

سورتوں کی ایک تقسیم جو بہت معروف ہے وہ ان کے زمانہ نزول کے حوالے سے ہے۔ کچھ سورتیں مدنی ہیں، کچھ مکی ہیں۔ یعنی کچھ سورتیں وہ ہیں جو ہجرت سے قبل نازل ہوئیں

اور کچھ سورتیں وہ ہیں جو ہجرت کے بعد نازل ہوئیں۔

اب ترتیبِ مصحف کی طرف آئیے۔

اور سورتوں کی گروپنگ کو سمجھنے کی کوشش کیجئے!۔۔۔۔۔ یہ تو ظاہر ہے کہ قرآن مجید کی ترتیب جس سے ہم واقف ہیں اور جو دورِ نبوی سے چلی آ رہی ہے، ترتیبِ نزولی کے اعتبار سے نہیں ہے۔ یہ بات اطہر من الشمس ہے، اس پر کچھ مزید عرض کرنے کی حاجت نہیں ہے۔ اس ترتیبِ مصحف میں سورتیں جس طرح ایک دوسرے کے بعد رکھی گئی ہیں اور ان میں جو گروپ بندی کی گئی ہے ان میں سے ایک گروپ بندی یا Grouping تو وہ ہے کہ جس کا ذکر ہمیں دورِ نبوی اور دورِ صحابہؓ سے ملتا ہے جس کی رو سے قرآن حکیم کی سورتیں سلت احزاب یا سلت منزلوں میں منقسم ہیں۔ یہ درحقیقت بغرض تلاوت قرآن حکیم کو سلت قریباً مساوی حصوں میں تقسیم کیا گیا تھا۔ اس لئے کہ آغاز میں تقریباً ہر مسلمان ہر ہفتے قرآن مجید کی تلاوت کھل کیا کرتا تھا لہذا ضرورت محسوس ہوئی کہ قرآن حکیم کو سلت تقریباً مساوی حصوں میں تقسیم کر دیا جائے تاکہ ایک شخص روزانہ ایک حصہ، ایک حزب یا ایک منزل پڑھ کر ایک ہفتے میں قرآن مجید ختم کر لیا کرے۔ یہ تقسیم جیسا کہ عرض کیا گیا، دورِ صحابہؓ میں موجود تھی۔ اس تقسیم میں سورتوں کو کہیں توڑا نہیں گیا، کوئی فصیل مجروح نہیں کی گئی بلکہ پوری پوری سورتیں گروپ کی گئیں۔ چنانچہ اس تقسیم میں ایک ظاہری حسن بھی پیدا ہو گیا ہے۔ سورۃ الفاتحہ کو چھوڑ کر کہ وہ پورے قرآن مجید کے لئے ایک دیباچہ اور مقدمے کی حیثیت رکھتی ہے، پہلا حزب یا پہلی منزل تین سورتوں پر مشتمل ہے، دوسرا پانچ سورتوں پر، تیسرا حزب سلت سورتوں پر، چوتھا نو پر، پانچواں گیارہ پر، چھٹا تیرہ سورتوں پر اور اس کے بعد ساتواں 'حزب مفصل' کہلاتا ہے۔ اس میں سورتوں کی تعداد بہت زیادہ ہے، اس لئے کہ قرآن مجید کے آخر میں حج کے اعتبار سے بہت چھوٹی چھوٹی سورتیں جمع ہیں۔

پارے اور رکوع

یہ سلت منزلیں یا سلت احزاب دورِ نبوی اور دورِ صحابہؓ میں موجود تھے۔ البتہ دو تقسیمیں بعد میں کی گئی ہیں جن کا دورِ نبوی اور دورِ صحابہؓ میں ذکر نہیں ملتا۔ ایک قرآن حکیم کی تیس پاروں میں تقسیم، جو درحقیقت اس دور کی تجویز کردہ ہے جب مسلمانوں کا

جذبہ ایمان کچھ مدہم پڑ گیا تھا اور تلاوتِ قرآن کے ضمن میں وہ سابقہ معمول کہ ہر ہفتے میں قرآن مجید ختم کر لیا جائے اب کچھ لوگوں پر گراں گزر رہا تھا۔ چنانچہ اس بات کی ضرورت محسوس کی گئی کہ قرآن مجید کو تیس حصوں میں تقسیم کر دیا جائے تاکہ ہر مسلمان روزانہ ایک حصہ پڑھ کر ایک مہینے میں تلاوتِ قرآن مکمل کر لیا کرے۔ لیکن یہ تقسیم فی الواقع بڑی ہی مصنوعی اور Arbitrary ہے اور قطعی طور پر کسی بھی اصول پر مبنی نہیں ہے۔ یہاں تک کہ یہ ظلم بھی کیا گیا ہے کہ سورتوں کی فصلیں توڑ دی گئی ہیں اور نہایت بھونڈے طریقے سے توڑی گئی ہیں۔ مثلاً سورۃ الحجرت کی ایک آیت تیرہویں پارے میں جبکہ بقیہ پوری سورہ چودہویں پارے میں چلی گئی ہے۔ ایسے محسوس ہوتا ہے کہ کسی کے پاس قرآن حکیم کا کوئی ایک نسخہ تھا اور اس نے اس کے صفحات گن کر برابر برابر تیس حصوں میں تقسیم کر دیا۔ یہی وجہ ہے کہ عرب ممالک میں جو قرآن مجید طبع ہوتے ہیں ان میں بالعموم ان پاروں کا سرے سے کوئی ذکر ہی نہیں ہوتا۔ ایک دوسری تقسیم جو کی گئی 'اور وہ بھی بغرض سہولتِ تلاوت کی گئی تھی' وہ ہے سورتوں کی تقسیم رکوعوں میں۔ اس میں پیش نظر یہ تھا کہ طویل سورتوں کو جن کا نماز کی ایک رکعت میں پڑھنا مشکل ہے، اس طرح کے حصوں میں تقسیم کر دیا جائے کہ ایک ایک حصہ ایک رکعت میں بہ آسانی پڑھا جاسکے۔ اس طرح طویل سورتیں رکوعوں میں منقسم ہو گئیں۔ آخری پارے کی اکثر سورتیں صرف ایک ایک رکوع پر مشتمل ہیں اس لئے کہ ان کو ایک رکعت میں بہ آسانی پڑھا جاسکتا ہے۔ اس کے بعد پیچھے کی طرف آئے تو ذرا طویل سورتیں ہیں جو دو دو رکوعوں کی سورتیں ہیں۔ پھر مزید طویل سورتیں ہیں جو تین تین اور چار چار رکوعوں پر مشتمل ہیں۔ یہاں تک کہ قرآن حکیم کی طویل ترین سورہ 'سورۃ البقرہ' ہے جو چالیس رکوعوں پر مشتمل ہے۔ یہ تقسیم جس نے بھی کی ہے یہ ماننا پڑتا ہے کہ اس نے مضامین کا لحاظ رکھا ہے۔ عام طور پر رکوع کا اختتام ایسے ہی موقع پر کیا گیا ہے کہ جہاں ایک مضمون مکمل ہو جائے اور سلسلہ کلام ٹوٹنے نہ پائے۔ بہر حال باروں اور رکوعوں کی یہ تقسیم دورِ صحابہ میں موجود نہیں تھی، یہ بعد کے زمانے سے متعلق ہے۔

سورتوں کی ایک نئی گروپ بندی

البتہ قرآن حکیم کی سورتوں کی ایک گروپنگ (Grouping) اور بھی ہے جس کی

جانب ماضی قریب ہی میں بعض محققین کی نگاہ مچی ہے۔ انہوں نے قرآن حکیم میں اس حقیقت کا مشاہدہ کیا کہ کئی اور مدنی سورتوں کو کچھ اس طرح آپس میں جوڑا گیا ہے، اکٹھا کیا گیا ہے کہ اس سے سات گروپ وجود میں آگئے ہیں۔ تفصیل اس اجمل کی یہ ہے کہ قرآن حکیم کی سورتوں کے ہر گروپ کا آغاز ایک یا ایک سے زائد کئی سورتوں سے ہوتا ہے اور اس کا اختتام ایک یا ایک سے زائد مدنی سورتوں پر ہوتا ہے اور اس طرح کئی اور مدنی سورتیں مل کر ایک گروپ کو مکمل کرتی ہیں۔ ایک گروپ کے مکمل ہونے پر آپ دیکھیں گے کہ دوسرا گروپ شروع ہوگا۔ پھر آغاز میں مستحکمات آئیں گی اور ان کے بعد پھر مدنیات۔ اور اس طرح دوسرا گروپ مکمل ہو جائے گا۔ پھر تیسرے گروپ کا آغاز بھی ایک یا زائد کئی سورتوں سے ہوگا جن کے بعد پھر مدنی سورتیں آئیں گی اور گروپ مکمل ہو جائے گا۔ اس طرح کئی اور مدنی سورتوں کے بھی سات ہی گروپ سامنے آتے ہیں۔ ان میں سے ہر گروپ کا ایک مرکزی مضمون ہے جو اس گروپ میں شامل کئی اور مدنی سورتوں میں قدر مشترک کی حیثیت رکھتا ہے۔ یا یوں کہئے کہ ہر گروپ کا ایک مرکزی خیال، ایک عمود (Central Axis) ہوتا ہے جس کے ساتھ اس گروپ کی تمام کئی اور مدنی سورتیں مربوط ہوتی ہیں۔

اس طریقے سے قرآن مجید کی سورتوں کے جو سات گروپ وجود میں آئے ہیں ان میں سے پہلے گروپ میں کئی سورہ صرف ایک ہے یعنی سورۃ الفاتحہ۔ جبکہ اس گروپ میں چار انتہائی طویل مدنی سورتیں شامل ہیں: البقرہ، آل عمران، النساء اور المائدہ۔ دوسرا گروپ اس اعتبار سے متوازن ہے کہ اس میں دو سورتیں کئی اور دو ہی مدنی سورتیں شامل ہیں۔ سورۃ الانعام اور الاعراف کئی ہیں اور سورۃ الانفل اور التوبہ مدنی ہیں۔ تیسرے گروپ کی مستحکمات کا سلسلہ بہت طویل ہے جو گیارہویں پارے میں سورہ یونس سے شروع ہو کر اٹھارویں پارے تک چلا گیا ہے۔ اس کے بعد ایک مدنی سورہ آتی ہے یعنی سورۃ النور، اور اس پر گروپ مکمل ہو جاتا ہے۔ پھر مستحکمات کا سلسلہ سورۃ الفرقان سے شروع ہو کر بائیسویں پارے تک چلا گیا ہے جس کے بعد سورۃ الاحزاب مدنی سورہ ہے جس پر چوتھا گروپ مکمل ہوتا ہے۔ اس طریقے سے مستحکمات اور مدنیات پر مشتمل قرآن حکیم کی سورتوں کے سات گروپ وجود میں آتے ہیں کہ جن میں ایک معنوی تقسیم بھی نظر آتی ہے کہ ہر گروپ کا اپنا ایک مرکزی مضمون ہے جس کی تکمیل اس گروپ میں شامل کئی اور مدنی سورتیں مل کر کرتی ہیں۔

مدنی سورتوں کا سب سے بڑا گلدستہ

اب آئیے اس اصل موضوع کی طرف جس کے ضمن میں یہ ساری بات زیر بحث آئی ہے۔ اور وہ یہ کہ اس پہلو سے قرآن حکیم کی سورتوں کا جو چھٹا گروپ بنتا ہے، اس میں سورۃ الصف اور سورۃ الجمعہ شامل ہیں۔ یہ گروپ بعض اعتبارات سے ایک خصوصی شن کا حامل ہے۔ اس کے آغاز میں سورۃ ق سے سورۃ الواقعہ تک سات کی سورتیں ہیں۔ قرآن مجید کی تلاوت کرنے والے جانتے ہیں کہ آہنگ (Rhythm) اور روانی کے اعتبار سے قرآن حکیم میں ان سورتوں کو ایک امتیازی مقام حاصل ہے۔ ان سب کا مرکزی مضمون ہے آخرت اور اسی پر مختلف پہلوؤں سے ان سورتوں میں روشنی ڈالی گئی ہے۔۔۔ انہی میں سورۃ الرحمن بھی شامل ہے جسے ”عروس القرآن“ کہا گیا ہے۔ الفاظ کا حسن اور ترکیب اور بندشوں کی بے مثل خوبصورتی اور اچھوتاپن ان سورتوں کا امتیازی اور مشترک وصف ہے۔ ان سات کی سورتوں کے بعد اس گروپ میں دس مدنی سورتیں شامل ہیں۔ بلحاظ تعداد مدنی سورتوں کا یہ سب سے بڑا اور خوبصورت اکٹھ (Constellation) ہے جس کی کوئی اور نظیر قرآن حکیم میں موجود نہیں۔ ویسے حجم کے اعتبار سے پہلے گروپ میں جو چار مدنی سورتیں یعنی البقرہ، آل عمران، النساء اور المائدہ شامل ہیں، وہ بہت طویل ہیں۔ لیکن بہر حال سورتوں کی تعداد وہاں چار ہی ہے۔ جبکہ یہاں دس مدنی سورتیں مسلسل وارد ہوئی ہیں۔ ستائیسویں پارے کی سورۃ الحدید سے ان کا سلسلہ شروع ہوتا ہے اور اٹھائیسویں پارے کی آخری سورۃ، سورۃ التحریم پر ختم ہوتا ہے۔

زیر نظر مدنی سورتوں کے مشترک اوصاف

ان سورتوں میں کچھ چیزیں قدرِ مشترک کی حیثیت رکھتی ہیں۔ اور چونکہ مطالعہ قرآن حکیم کے اس منتخب نصاب میں مکمل سورتوں کی سب سے بڑی تعداد اسی گروپ سے ہے لہذا اس نصاب کے مضامین کی تفہیم کے لئے اس گروپ میں شامل سورتوں کے مشترک امور کو سمجھ لینا مفید ہوگا۔ اس سے پہلے اس گروپ کی دو سورتیں ہم پڑھ چکے ہیں۔ منتخب نصاب کے حصہ دوم میں جو مباحث ایمان پر مشتمل ہے، ہم نے سورۃ التھابین کا مطالعہ کیا تھا جو اس گروپ میں شامل ہے۔ اسی طرح حصہ سوم میں اعمالِ صالحہ کی تفصیل کے ضمن میں عائلی زندگی اور اس سے متعلق اہم ہدایات پر مشتمل سورۃ التحریم کا ہم مطالعہ کر چکے ہیں جو

اس گروپ کی آخری سورہ ہے۔ اب اس مرحلہ پر اسی گروپ کی دو مزید سورتوں یعنی سورۃ الجمعہ اور سورۃ الصف کا مطالعہ ہم کرنے والے ہیں۔ مزید برآں ہمارے اس منتخب نصاب کے آخری حصے میں ہمیں سورۃ المدید کا مطالعہ کرنا ہے جس سے اس گروپ کی مدنی سورتوں کا آغاز ہوتا ہے۔ لہذا مناسب معلوم ہوتا ہے کہ اس مرحلے پر ان سورتوں کے بارے میں بعض بنیادی باتیں ذہن نشین کر لی جائیں تاکہ ہر مرحلے پر ان کے تکرار و اعادہ کی ضرورت نہ رہے۔

تمام خطاب امت مسلمہ سے ہے!

پہلی چیز جو ان دس سورتوں میں قدر مشترک کی حیثیت رکھتی ہے یہ ہے کہ تقریباً ان سب کا زمانہ نزول مدنی دور کا نصفِ آخر ہے۔ یہ وہ دور ہے جب مسلمانوں کا معاشرہ باقاعدہ وجود میں آچکا تھا اور مسلمانوں کو غلبہ اور اقتدار بھی اللہ تعالیٰ کی طرف سے عطا ہو چکا تھا۔ گویا مسلمانوں کی حکومت قائم ہو چکی تھی۔ چنانچہ آپ دیکھیں گے کہ ان سورتوں میں خطاب کُل کا کُل مسلمانوں سے ہے بحیثیتِ امتِ مسلمہ۔ ان میں یہود و نصاریٰ سے یا مشرکین مکہ سے خطاب آپ کو نہیں ملے گا، نہ بطورِ دعوت و تبلیغ نہ بطورِ ملامت و زجر و توبخ! خطاب کُل کا کُل امتِ مسلمہ سے ہے، اہل کتاب یعنی یہود اور نصاریٰ کا اگر کہیں حوالہ آیا بھی ہے تو محض نشینِ عبرت کے طور پر۔ ان میں بھی نصاریٰ کی طرف Reference ان سورتوں میں محض دو مقامات پر ہے۔ جبکہ اکثر سورتوں میں یہود کو بطورِ نشانِ عبرت پیش کیا گیا ہے کہ اے مسلمانو! جس مقام پر آج تم فاتز کئے جا رہے ہو اس مقام پر اس سے پہلے بنی اسرائیل فاتز تھے۔ تم سے پہلے کتابِ الہی کے حامل وہ تھے، انہیں توراہ عطا کی گئی تھی جس میں ہدایت بھی تھی اور قانون و شریعت بھی، تم سے پہلے وہ قوم اللہ کی نمائندہ امت تھی جسے بڑھائی ہزار برس تک یہ مقام بلند حاصل رہا۔ لیکن جب انہوں نے اللہ کی کتاب اور اس کے دین کے ساتھ غداری کی تو وہ اللہ کے غضب کا نشانہ بنے اور انہیں اس مقام سے معزول کر دیا گیا۔ اس سابقہ امت میں کن کن راستوں سے گمراہیں آئیں، کس کس پہلو سے ان میں اخلاقی، اعتقادی یا عملی اضمحلال پیدا ہوا، اس کو اپنے سامنے بطورِ نشانِ عبرت رکھو! اس لئے کہ امتوں کی تاریخ ایک دوسرے سے بہت مشابہ ہوتی ہے۔ نبی اکرم صلی اللہ علیہ وسلم نے اس حقیقت کو بڑی وضاحت سے بیان فرمایا ہے۔ آپ ارشاد فرماتے ہیں: ”لَيَأْتِيَنَّ عَلَىٰ أُمَّتِي“

گمائی اعلیٰ بنی اسرائیل حَذُوا النَّعْلِ بِاللَّعْلِ!“۔ ”میری امت پر بھی وہ تمام حالات وارد ہوں گے کہ جو اس سے پہلے بنی اسرائیل پر آئے ہیں بالکل ایسے جیسے کہ ایک جو تادوسرے جوتے سے مشابہ ہوتا ہے۔“ دونوں امتوں کے حالات میں مشابہت کے بیان میں اس سے زیادہ بلیغ تمثیل ممکن نہیں۔ آپ نے اس معاملے کو اس کی انتہا تک پہنچانے کے لئے یہ مثل بھی دی کہ اگر وہ (یعنی بنی اسرائیل) گوہ کے بل میں گھسے تھے تو تم بھی ضرور گھسو گے اور اگر ان میں سے کوئی بد بخت اور شقی ایسا پیدا ہوا کہ اس نے اپنی ماں سے بد کاری کی ہو تو تم میں سے بھی کوئی ایسا بد بخت پیدا ہو کر رہے گا۔ تو ان سورتوں میں درحقیقت امتِ مسلمہ کے سامنے بطور نشانِ عبرت یہود اور نصاریٰ کے حالات بار بار لائے گئے اور اس طرح مسلمانوں کو پیشگی متنبہ کیا جا رہا ہے کہ دیکھنا کہیں تم ان گمراہیوں کا شکار نہ ہو جانا!

اہم مضامین کے جامع خلاصے

تیسری قدرِ مشترک ان سورتوں میں یہ ہے کہ ایسے محسوس ہوتا ہے کہ قرآن مجید کے وہ اہم مضامین اور مباحث جو طویل کئی اور مدنی سورتوں میں بہت تفصیل سے آئے ہیں، ان کے گویا چھوٹے چھوٹے خلاصے نکال کر اس مقام پر جمع کر دیئے گئے ہیں۔ ایمان کے مباحث کئی سورتوں میں بڑی لمبی بحثوں کی صورت میں پھیلے ہوئے ہیں۔ توحید، معاد اور آخرت کے مباحث اور ان کے لئے دلائل، پھر ان پر وارد شدہ اعتراضات کے جوابات طویل سورتوں میں بڑی تفصیل سے زیر بحث آئے ہیں، لیکن جیسا کہ ہم دیکھ چکے ہیں ایمان اور اس کے ثمرات و لوازم کے بیان میں اٹھارہ آیات پر مشتمل سورۃ التَّغَابِنِ انتہائی جامع سورہ ہے۔ کوئی جانتا چاہے کہ ایمان کیا ہے، اس کے لوازم کیا ہیں، اس کے نتائج اور مضمرات کیا ہیں اور اس کے فکری و عملی تقاضے کیا ہیں تو سورۃ التَّغَابِنِ اس کے لئے کفایت کرے گی۔ اسی طرح نفاق کا مضمون طویل مدنی سورتوں میں (یعنی سورۃ النساء، سورۃ آل عمران اور سورۃ التوبہ میں) بڑے طویل مباحث پر پھیلا ہوا ملے گا کہ نفاق کسے کہتے ہیں، اس کی حقیقت کیا ہے، اس کا نقطہ آغاز کون سا ہے، اس مرض کی علامات کیا ہیں، اس کی ہلاکت خیزی کا عالم کیا ہے، اس سے بچاؤ کی تدابیر کیا ہیں، اگر اس کی چھوت لگ جائے تو اس کا علاج کیا ہے، یہ تمام امور ان سورتوں میں بڑی تفصیل سے زیر بحث آئے ہیں۔ لیکن ان تمام مضامین کا ایک جامع خلاصہ اور لب لباب

ہمیں سورۃ المنافقون کی شکل میں عطا کر دیا گیا جو کل گیارہ آیات پر مشتمل ہے اور اسی مجموعے میں شامل ہے۔ اسی طرح عائلی زندگی سے متعلق یہ عرض کیا جا چکا ہے کہ قرآن حکیم میں سب سے زیادہ مفصل ہدایات اسی شعبہ زندگی کے بارے میں دی گئی ہیں۔ گھر کا ادارہ انسان کی اجتماعی زندگی کی پہلی منزل ہے۔ اس ادارے کو کن خطوط پر استوار کیا جائے، بیویوں اور اولاد کے معاملے میں معتدل اور متوازن طرز عمل کون سا ہے، اگر طلاق کی نوبت آ جائے تو کن باتوں کو پیش نظر رکھنا ضروری ہوگا، ان موضوعات پر دو دو رکوعوں پر مشتمل دو انتہائی جامع سورتیں (سورۃ الطلاق اور سورۃ التحریم) بھی اسی گل دستے میں شامل ہیں۔ اس طرح یہ دس سورتیں گویا مختلف اعتبارات سے قرآن حکیم میں طویل بحثوں میں پھیلے ہوئے اہم مباحث کے خلاصوں کی حیثیت رکھتی ہیں جن کو ایک مقام پر یکجا کر دیا گیا ہے۔ اور یہی درحقیقت سبب ہے اس کا کہ ان دس سورتوں میں سے چھ ہمارے اس منتخب نصاب میں شامل ہیں۔ سورۃ الحدید، سورۃ الصف، سورۃ الجمعہ، سورۃ المنافقون، سورۃ التخنین اور سورۃ التحریم۔

سرزنش اور ملامت کا اسلوب

ایک اور وصفِ مشترک یا قدرِ مشترک ان سورتوں میں یہ نظر آتا ہے کہ امتِ مسلمہ سے خطاب میں بالعموم کچھ ملامت کا سا اور جھنجھوڑنے کا سا انداز جھلکتا نظر آتا ہے۔ یوں محسوس ہوتا ہے کہ جیسے امت کے بعض طبقات کے جذباتِ ایمانی اور جوشِ جہاد میں کچھ کمی واقع ہو گئی تھی، ان کا جذبہ انفاق کچھ سرد پڑ رہا تھا اور اب انہیں بھجوڑا جا رہا ہے، کچھ سرزنش کے انداز میں بھی اور کہیں کہیں ملامت اور زجر کے انداز میں۔ یہ انداز ان تمام سورتوں میں مشترک ہے۔ اس کی بہت سی مثالیں دورانِ مطالعہ ہمارے سامنے آئیں گی۔ سورۃ الصف میں فرمایا گیا: "لَمْ تَقُولُوا مَا تَفْعَلُونَ"۔ اے مسلمانو، کیوں کہتے ہو جو کرتے نہیں ہو۔ "کَبُرَ مَقْتًا عِنْدَ اللَّهِ أَنْ تَقُولُوا مَا تَفْعَلُونَ" یہ چیز اللہ کے غضب کو بھڑکانے والی ہے کہ تم کہو جو کرتے نہیں ہو۔۔۔۔۔ اسی طریقے سے سورۃ الجمعہ میں ڈانٹ کے سے انداز میں تنبیہ کی گئی ہے کہ اے نبی، یہ کیا معاملہ ہوا کہ آپ کھڑے خطبہ دے رہے تھے اور مسلمان آپ کو چھوڑ کر چلے گئے۔ کیا خطبے اور نمازِ جمعہ کے مقابلے میں کاروبارِ دنیوی انہیں

زیادہ عزیز ہو گیا ہے!! سورۃ الحدید میں یہی انداز ہے: ”الْمُؤْمِنِينَ لِلَّذِينَ آمَنُوا أَنْ تَغْشَىٰ قُلُوبُهُمْ
لِذِكْرِ اللَّهِ وَمَا نَزَلَ مِنَ الْحَقِّ“۔ کہ کیا اہل ایمان کے لئے ابھی وقت نہیں آیا کہ ان کے دل جھک
جائیں اللہ کی یاد میں اور جو کچھ کہ نازل ہوا ہے اللہ کی طرف سے اس کے سامنے۔ سورۃ
التحریم میں ہم دیکھ چکے ہیں کہ ایک معاملے میں ازواجِ مطہرات کو سرزنش کی گئی ہے اور کم از
کم ظاہر الفاظ کے اعتبار سے اس میں بڑی سختی موجود ہے۔ تو ان سورتوں میں یہ انداز ہتکوار
ملا ہے۔

اس پر ایہ بیان کا اصل سبب

اس ضمن میں یہ بات مجھ لیجئے کہ واقعہ یہ ہے کہ ایک دور تو وہ تھا جب کوئی شخص
جان اور مال کی بازی کھیل کر ہی کلمہ شہادت زبان پر لاتا تھا۔ کئی دو دو میں ہی کیفیت تھی۔ ہر
شخص جانتا تھا کہ کلمہ شہادت کے زبان پر جاری ہوتے ہی ہر چار طرف سے مخالفت کا طوفان
اٹ پڑے گا، مصائب اور تکالیف کا سامنا ہوگا۔ ہو سکتا ہے اس کشمکش میں گھریار سے تعلق
توڑنا پڑے، تمام پرانے تعلقات اور دوستیوں کو خیر باد کہنا پڑے۔ لہذا کلمہ شہادت زبان پر
لانے کا فیصلہ کوئی شخص اسی وقت کرتا تھا جبکہ ایمان اس کے دل میں پورے طور پر جاگزیں
اور راسخ ہو چکا ہوتا۔ لیکن یہ صورت حل تدریجاً بدل گئی۔ بالخصوص مدنی دور کے آخری
زمانے کا خیال کیجئے۔ حضور صلی اللہ علیہ وسلم کو فیصلہ کن اقتدار حاصل ہے، مسلمانوں کو
غلبہ حاصل ہو گیا ہے اور اب وہ ایک حکمران طاقت کی حیثیت رکھتے ہیں، چنانچہ اب زبان
سے کلمہ شہادت ادا کرنا نہ صرف آسان ہو گیا ہے بلکہ یہ کلمہ اب انسان کے جان و مال کے
تحفظ کا ضامن بھی ہے۔ لہذا اب صورتِ حل وہ ہو گئی جس کا نقشہ سورۃ التصر میں کھینچا گیا
ہے: ”إِذَا جَاءَ نَصْرُ اللَّهِ وَالْفَتْحُ ۝ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا ۝“ تو یہ لوگ جو فوج در
فوج اور جوق در جوق دینِ اسلام میں داخل ہو رہے تھے، ظاہر بات ہے کہ ان کے ایمان کی
کیفیت وہ نہیں تھی جو سابقین الاولون کے ایمان کی تھی۔ یہ بات اس سے پہلے سورۃ الحجرات
کی آیت نمبر ۱۳ میں آچکی ہے۔ ایسے ہی لوگوں سے مخاطب ہو کر کہا گیا تھا کہ تم یہ نہ کہو کہ ہم
ایمان لے آئے، بس یہ کہہ سکتے ہو کہ ہم نے اسلام قبول کر لیا۔ (لَا تَقُولُوا آمَنَّا
قُلْ لَمْ نُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ)

اب ظاہرات ہے جب ایک کثیر تعداد میں ایسے لوگ امت میں شامل ہو گئے تو امت میں بحیثیت مجموعی جذباتِ ایمانی، جوشِ جہاد اور جذبہٴ انفاق کا اوسط کم ہو گیا۔ یہ وہ اضحلال ہے جس پر اسی وقت گرفت کی گئی۔ اس میں درحقیقت بعد کے ادوار کے لئے جبکہ امت میں بحیثیت مجموعی اضحلال اور زوال پوری شدت کے ساتھ ظاہر ہونے والا تھا، پیشگی رہنمائی کا سلمان موجود ہے۔ اور اس طرح آئندہ کے ادوار میں یہ سورتیں مسلمانوں کی غیرتِ ایمانی کو لٹکانے اور ان کے جوشِ جہاد اور جذبہٴ انفاق کو از سر نو تازہ کرنے میں ممیز کا کام دیں گی۔ ان کی تلاوت سے مسلمانوں میں یہ شعور پیدا ہو گا کہ وہ اپنا جائزہ لیں، اپنے گریبانوں میں جھانکیں اور اگر ایمان کے اضحلال کی تذکرہ بالا کیفیات انہیں اپنے باطن میں محسوس ہوں تو اس ضعف و اضحلال کو دور کرنے پر کمر بستہ ہو جائیں۔

ہمارے لیے ان سورتوں کی خصوصی اہمیت

اس اعتبار سے دیکھا جائے تو اس دور میں کہ جس میں ہم سانس لے رہے ہیں، امتِ مسلمہ زوال و انحطاط کی انتہاؤں کو چھو رہی ہے۔ مولانا حلی نے ان دو اشعار میں جو انہوں نے اپنی مسدس کی پیشانی پر درج کئے ہیں، اس کا بڑا دردناک نقشہ کھینچا تھا:

پستی کا کوئی حد سے گزرنا دیکھے اسلام کا گر کر نہ ابھرنا دیکھے
ملنے نہ کبھی کہ مد ہے ہر جزر کے بعد دریا کا ہمارے جو اترا دیکھے

اس دور میں واقعہ یہ ہے کہ اگر ان سورتوں پر امت کی توجہات کو مرتکز کر دیا جائے، ان کا فہم عام کر دیا جائے تو یہ مسلمانوں کے جذبہٴ ایمان کی از سر نو باریابی اور ان کے اندر جوشِ جہاد اور جذبہٴ انفاق پیدا کرنے میں انشاء اللہ العزیز انتہائی مفید اور عمدہ ثابت ہوں گی۔

المسبحات

آخری بات ان سورتوں کے بارے میں یہ نوٹ کر لیجئے کہ ان دس سورتوں میں سے پانچ وہ ہیں کہ جن کا آغاز ”سُبْحَانَ اللَّهِ“ یا ”مَسْبُوحٌ لِلَّهِ“ کے الفاظ سے ہوتا ہے۔ اور حقیقت یہ ہے کہ اس دس کے گل دستے میں یہ پانچ سورتیں ایک اضرائی اور نرمالی شان کی حامل ہیں۔ ان سورتوں کو مجموعی طور پر ’المسبحات‘ کا نام دیا گیا ہے۔ یعنی وہ سورتیں جن کا آغاز سبح

باری تعالیٰ سے ہوتا ہے۔ ان میں سے تین وہ ہیں کہ جن میں آغاز میں ”سَبَّحَ لِلَّهِ“ کے الفاظ وارد ہوئے۔ یعنی تسبیح کا ذکر فعل ماضی کی شکل میں کیا گیا ہے۔ جبکہ دوسور توں کا آغاز ہوتا ہے ”سَبَّحَ لِلَّهِ“ کے الفاظ سے۔ یہاں فعل مضارع لایا گیا ہے جو حال اور مستقبل دونوں کو محیط ہے۔ اس معاملے میں بھی ایک عجیب توازن نظر آتا ہے کہ سورۃ الحشر کی آخری آیت میں بھی یہ لفظ ”سَبَّحَ“ شامل ہے۔ اس طرح گویا تین مرتبہ ”سَبَّحَ“ اور تین ہی مرتبہ ”سَبَّحَ“ کے الفاظ ان سورتوں میں وارد ہوئے ہیں۔ دورانِ مطالعہ آپ محسوس کریں گے کہ امت مسلمہ کو جنھوڑنے، مسلمانوں کو ان کے فرائضِ دینی سے آگاہ کرنے اور بالخصوص انہیں آلودہ عمل کرنے میں ان مستبعات کی تاثیر دوسری سورتوں سے بڑھ کر ہے۔ چنانچہ ان پانچ مستبعات میں سے چار اس منتخب نصاب میں شامل ہیں۔ اس سلسلے کی پہلی سورت ہے سورۃ الحدید۔ وہ یوں سمجھئے کہ ہمارے اس منتخب نصاب کا نقطہ عروج ہوگی۔ گویا اس کا نقطہ آغاز اگر سورۃ العصر ہے تو اس کی چوٹی (Climax) سورۃ الحدید ہے۔ یا یوں کہہ لیجئے کہ شجرِ حدیث کا بیج اگر سورۃ العصر ہے تو اس کا پھل ہے سورۃ الحدید، جس پر ہمارا یہ منتخب نصاب انشاء اللہ تکمیل پذیر ہوگا۔ یہ چند باتیں اگر ذہن نشین کر لی جائیں تو امید ہے کہ قرآن مجید سے ایک عمومی تعارف میں بھی مدد و معاون ہوں گی اور خاص طور پر ان سورتوں کی اہمیت کو سمجھنے میں ان سے مدد ملے گی۔ انشاء اللہ۔

نبی اکرم کی اہل عیالات سے اور خدمت شان کو
 کوئی نہیں مان سکتا۔ حضور کی کہا بہا سکتا ہے کہ
 ”بمہ از خدا بزرگ توئی تھن مختہ“
 ہنس ہے اس قول غور مستد ہے ہے۔
 کہ ہم آپ کے دامن سے سینح طور پر وابستہ ہیں۔
 اس لیے کہ ای پر ہماری محبت کا دار و مدار ہے۔
 اس اہمہ موضوع پر
 ذاکر امیر احمد کی مختصر مگر نہایت مؤثر و
 سچی آنکھوں سے نظر لیں۔

ہمارے لعلق کی کنساریں

ہ خودی حاصل کیے اور اس کیسے؟ تصادم عمل کی صورت میں حاصل کیے

بیت نبیاء و رسولی اس وقت
 بیت نبی کی کتابوں میں شان
 انقلاب ہو گیا اس کی تسبیح
 ایسے اہمہ موضوعات پر

ذاکر امیر احمد
 کی
 حد درجہ جامع تصنیف

نبی اکرم کا مقصدِ بعثت

کا مطالعہ کیجئے

اس سلسلہ کا نذرہ مندرجہ ذیل ہے

اکرمی انجمن ضمیمہ القرآن ۲۰۱۰ء کاؤنڈن ۵۰ روپے

حضرت محمد ﷺ بکثیت داعی انقبلا

امین تنظیم اسلامی، ڈاکٹر اسرار احمد

کا ایک پرتا شیر اور نکر انگیز خطاب

(۶)

ترتیب و تسوید: (مشیخ) جمیل الرحمن

ضروری وضاحت

محترم ڈاکٹر صاحب موصوف کے مندرجہ بالا خطاب کی قسط دار اشاعت کا سلسلہ جنوری ۱۹۸۹ء کے "میتاق" کے شمارے سے ہوا تھا اور اس کی پانچ اقساط (جنوری، فروری، مئی، جولائی اور اگست ۱۹۸۹ء کے شماروں میں شائع ہوئی تھیں۔ خطاب کا مسودہ N.S-PLACE ہو جانے کے باعث اگلی اقساط کی اشاعت میں تعطل پیدا ہو گیا تھا۔ بفضلہ تعالیٰ مسودہ مل گیا ہے لہذا چھٹی قسط ہدیہ ناظرین کے پانچویں قسط کے آخر میں انقلاب محمدی علی صاحبہ الصلوٰۃ والسلام کے چھٹے مرحلے یعنی "مسلم تصادم" کا ذکر شروع ہوا تھا۔ کلام میں تسلسل قائم رکھنے کی غرض سے پانچویں قسط کا کچھ حصہ اس چھٹی قسط میں شامل کیا جا رہا ہے جس سے ربط مضمون قائم رکھنے میں سہولت ہوگی۔ "میتاق" میں اس خطاب کی اشاعت کی تکمیل کے بعد ان شاء اللہ العزیز اسے مکمل کتابی شکل میں جلد شائع کر دیا جائے گا۔ امید ہے کہ یہ خطاب "منہج انقلاب نبوی" کی ضخیم کتاب کے خلاصے کی ضرورت کو بڑی حد تک لوہا کرے گا۔

چھٹا مرحلہ: مسلح تصادم کا آغاز

جیسا کہ میں نے عرض کیا کہ اس مرحلے کے آغاز کا سبب دو واقعات ہیں۔ پہلا واقعہ تو اس آٹھویں مہم سے متعلق ہے جو نبی اکرم صلی اللہ علیہ وسلم نے "وادی نخلہ" کی طرف روانہ فرمائی تھی۔ اس کا ذکر میں قدرے تفصیل سے کرنے والا ہوں۔ اس لیے کہ دراصل اسی واقعہ نے مکہ میں جنگی جوش و خروش کی آگ بھڑکادی تھی۔ دوسرا واقعہ حضور صلی اللہ علیہ وسلم کے اُس اقدام سے متعلق ہے جو آپ نے البوسفیان کے اُس تجارتی قافلے پر تاخت کرنے کے بارے میں فرمایا تھا جو شام جاتے وقت غزوہ ذوالحجہ میں پچ نکلا تھا اور اب تجارتی مال سے لدا پھندا مکہ واپس آ رہا تھا۔

واقعہ وادی نخلہ: وادی نخلہ مکہ اور طائف کے درمیان واقع ہے۔ نبی اکرم صلی اللہ علیہ وسلم نے جو آٹھویں مہم ترتیب دی اس کا ذکر سرتیہ عبداللہ بن جحش رضی اللہ تعالیٰ عنہ کے نام سے بیروت کی کتابوں میں ملتا ہے۔ اس کا خاص معاملہ یہ ہے کہ آپ نے عبداللہ بن جحش کی سرکردگی میں مہاجرین میں سے بارہ افراد پر مشتمل ایک دستہ ترتیب فرمایا اور امیر لشکر کو ایک خط اس ہدایت کے ساتھ دے کر روانہ فرمایا کہ فلاں جانب کوچ کرو اور دو دن کی مسافت طے کرنے کے بعد خط کھول کر پڑھو اور اس کی تعمیل کرو۔ غور فرمائیے کہ دازداری کس درجہ کی ہے کہ خود کمانڈر کو بھی معلوم نہیں کہ وہ مہم کیا ہے جو میرے سپرد کی گئی ہے۔ وہ روانہ ہو گئے اور دو دن کی مسافت کے بعد خط کھولا۔ اس میں لکھا تھا کہ وادی نخلہ جا کر قیام کرو اور قریش کی نقل و حرکت پر نگاہ رکھو اور ان کے بارے میں ہمیں اطلاع دیتے رہو۔ میں آپ کو وادی نخلہ کا محل وقوع بتا چکا ہوں کہ یہ وادی طائف اور مکہ کے درمیان واقع ہے۔ قریش کے جو قافلے من جاتے تھے وہ اسی وادی سے گزر کر طائف ہوتے ہوئے من کی طرف جاتے تھے۔ یہ وادی مدینہ سے قریباً تین سو میل کے فاصلے پر واقع ہے۔ چونکہ طویل سفر تھا اور بڑی سخت اور کٹھن مہم تھی لہذا عبداللہ بن جحش نے اپنے ساتھیوں کو آزاد کر دیا کہ مجھے تو ہر صورت جانا ہے اس لیے کہ حضور کا حکم ہے، البتہ تم میں سے جو میرا ساتھ دینا چاہے وہ دے، میں کسی کو مجبور نہیں کروں گا۔ سب نے کہا کہ حضور کا حکم ہم سب کے لیے

ہے، اور آپ کا حکم ہمارے لیے واجب الطاعت ہے۔ ہم کیسے واپس جاسکتے ہیں! چنانچہ پورا دستہ وہاں پہنچ کر مقیم ہو گیا۔ وہاں قریش کے ایک مختصر قافلے سے جو صرف پانچ افراد پر مشتمل تھا اور جن کے ساتھ اونٹوں پر لدا ہوا کافی سامان تجارت موجود تھا، اچانک ڈبھیڑ ہو گئی۔ کوئی صورت حال ایسی پیدا ہو گئی کہ جنگ کے سوا کوئی چارہ نہیں تھا۔ اس میں کسی پیشگی ارادے کا کوئی دخل نہیں تھا۔ اب دو ہی شکلیں تھیں کہ 'مارو یا مہر جاؤ' اس کے سوا اور کوئی راستہ تھا ہی نہیں۔ چنانچہ مقابلہ ہوا اور نتیجہ یہ نکلا کہ مکہ والوں میں سے ایک شخص عمرو بن عبد اللہ الحضرمی قتل ہو گیا اس کا باپ اگرچہ حضور موت کا رہنے والا تھا لیکن مکہ میں امیہ بن حرب (ابوسفیان کے والد) کا حلیف تھا اور قریش کی روایات میں حلیف کا رشتہ بہت مضبوط ہوتا تھا۔ اس قافلے میں مغیرہ بن ولید کے دو پوتے، ایک آزاد کردہ غلام اور ایک فرسز قرشی شامل تھے۔ ان چاروں میں سے دو افراد جان بچا کر فرار ہو گئے اور بقیہ دونوں کو مسلمانوں نے قیدی بنا لیا جن میں مغیرہ کا ایک پوتا بھی شامل تھا۔ یہاں نوٹ کرنے کے قابل یہ بات ہے کہ ہجرت کے بعد اس مسلح ڈبھیڑ میں پہلی بار لکھنؤ کا ایک کافر مسلمانوں کے ہاتھ قتل ہوا، دو قرشی کافر اسیر بنائے گئے اور قافلے کا مال تجارت بطور مال غنیمت مسلمانوں کے ہاتھ آیا۔ واپس آ کر حضرت عبداللہ بن جحشؓ نے حضور صلی اللہ علیہ وسلم کو اس واقعہ کی رپورٹ دی تو اس کے متعلق دو روایات ملتی ہیں۔ ایک یہ کہ آپ نے اس پر ناپسندیدگی کا اظہار فرمایا اور سرزنش فرمائی کہ میں نے تم کو جنگ کا حکم نہیں دیا تھا۔ دوسری یہ کہ پوری صورت حال سن کر حضور نے عتاب فرمایا نہ کوئی سرزنش فرمائی، اور مال غنیمت میں سے خمس بھی قبول فرمایا۔ جو دو قیدی تھے ان کا فدیہ قبول کر کے انہیں آزاد فرما دیا۔ ان میں سے مغیرہ کا پوتا تو واپس مکہ چلا گیا جبکہ دوسرے قیدی حکم بن کیسان آزاد ہونے کے بعد مسلمان ہو گئے اور انہوں نے مدینہ ہی میں سکونت اختیار کر لی۔ رضی اللہ تعالیٰ عنہ۔

ابوسفیان کی سرکردگی میں شام سے واپس آنیوالے قافلے کا معاملہ: وادی نخلہ میں عمرو الحضرمی کے قتل، دو قرشیوں کی اسیری جن میں مغیرہ بن ولید جیسے معزز خاندان کا ایک فرد بھی شامل تھا اور پورے سامان تجارت کا مسلمانوں کے ہاتھ لگ جانے کی وجہ سے پورے مکہ میں غیظ و غضب کی آگ لگی ہوئی تھی۔ لوگ بے قابو ہو رہے تھے اور انتقام کے لیے مدینہ پر چڑھائی کا مطالبہ کر رہے تھے کہ اسی ہیجان خیز صورت حال میں

ابوسفیان کی طرف سے مکہ میں ہنگامی پیغام پہنچ گیا کہ مجھے محمد (صلی اللہ علیہ وسلم) کی طرف سے خطرہ ہے کہ وہ اس تجارتی قافلے پر تاخت کریں گے جو نہایت بیش قیمت تجارتی ساز و سامان سے لدا پھندا شام سے واپس آرہا ہے۔ اس خبر نے جلتی پرتیل کا کام کیا۔ مکہ میں ٹھنڈے مزاج اور بردبار طبیعت کے حامل جو سردار اب تک آپس کی خون ریزی سے بچنے کی کوشش کر رہے تھے وہ اُن تند خو، جوشیلے اور مشتعل مزاج لوگوں کے آگے بے بس ہو گئے، جن کا سرخیل تھا ابوجہل۔ اب ان کے ہاتھ میں فوج کشی کے لیے بیک وقت بہت سی دلیلیں آ گئیں۔ پورے مکہ میں صحیح و پکار شروع ہو گئی کہ قتل کا بدلہ قتل، خون کا بدلہ خون۔ اب ہم ان صابیوں اور بے دینوں کی گرزہیں مار کر ہی دم لیں گے۔ (مشرکین کے نزدیک تو اہل ایمان اپنے آبائی دین سے منحرف ہو کر بے دین ہو گئے تھے)۔ مکہ میں اس وقت انتقام کی جواگ لگی ہوئی تھی آپ اس کا تصور کر سکتے ہیں کہ کسی قبائلی معاشرے میں اس نوع کے واقعات کس قدر اہمیت کے حامل ہوتے ہیں اور جوش انتقام کی کیفیات کس طرح ہوش و حواس پر غالب آجاتی ہیں! چنانچہ ایک ہزار جنگجوؤں کے شکر نے کیل کانٹے سے لیس ہو کر مکہ سے سوئے مدینہ اس عزم و ارادہ سے کوچ کیا کہ توحید کی انقلابی دعوت کو ہمیشہ ہمیش کے لیے ختم کر کے دم لیں گے۔ گویا سانپ اپنے بل سے باہر آگیا اور اسی کے نتیجے میں انقلاب محمدی علی صاحبہ الصلوٰۃ والسلام کے چھٹے مرحلے 'مسلح تصادم' (ARMED CONFLICT) کا غزوہ بدر کی صورت میں آغاز ہو گیا۔

چند اہم نکات: آگے بڑھنے سے قبل مناسب ہو گا کہ انقلاب نبوی کے پانچویں مرحلے یعنی اقدام کے ضمن میں تین اہم نکات اپنے ذہنوں میں تازہ کر لیجئے۔ یہ نکات اس نقطہ نظر کی قطعی ترویج کرتے ہیں کہ اہل ایمان نے تو محض اپنی مدافعت میں جنگ لڑی ہے!

پہلا نکتہ یہ کہ ہجرت کے بعد پہلا علم جناب محمد رسول اللہ صلی اللہ علیہ وسلم نے بلند فرمایا تھا اور پہلے علم بردار تھے اسد اللہ و اسد رسولہ حضرت حمزہ رضی اللہ تعالیٰ عنہ دوسرا نکتہ یہ کہ پہلا تیر چلا مسلمانوں کی طرف سے اور تیر چلانے والے تھے جناب محمد رسول اللہ صلی اللہ علیہ وسلم کے جان نثار حضرت سعد بن ابی وقاص رضی اللہ

تعالیٰ عنہ

اور —

تیسرا نکتہ یہ کہ پہلا کافر عسکر و الحضرمی قتل ہوا اصحاب رسول صلی اللہ علیہ وسلم کے ہاتھوں سے جب کہ ہجرت کے بعد مشرکین کی طرف سے کسی مسلمان کے قتل کا کوئی واقعہ نہیں ہوا تھا۔ دو کافر سیر بنائے گئے مسلمانوں کی طرف سے۔ اور پہلا مال غنیمت بھی اہل ایمان کے ہاتھ لگا۔

اس آخری نکتے کے متعلق اس بحث سے قطع نظر کہ حضور صلی اللہ علیہ وسلم نے اس کا حکم دیا تھا یا نہیں، بہر حال یہ کام اصحاب رسول صلی اللہ علیہ وسلم کے ہاتھوں بالفعل ہوئے۔ ظاہر بات ہے کہ جماعتی سطح پر تو یہی ہوتا ہے کہ انقلابی جماعت کا کوئی فرد جب کوئی اقدام کرتا ہے تو اس کی ذمہ داری قائد انقلاب پر آتی ہے۔ یا پھر یہ ہوتا کہ نبی اکرم صلی اللہ علیہ وسلم اس سے بالکل علیحدہ برادرتے فرماتے یا اقدام کرنے والوں کو سزا دیتے اور مشرکین کے نقصانات کی تلافی فرماتے۔ آپ نے ایسی کوئی شکل اختیار نہیں فرمائی۔ گویا آپ نے اپنے اصحاب کے اس اقدام کو قبول (OWN) فرمایا۔

اب آئیے غزوہ بدر کی طرف —

یوم الفرقان = غزوہ بدر

یہ بات عرض کی جا چکی ہے کہ غزوہ بدر سے قبل نبی اکرم صلی اللہ علیہ وسلم نے جو آٹھ مہینے بھیجے تھے ان میں چھٹی مہم جس کا ذکر کتب سیر میں غزوہ ذوالعنینہ کے عنوان سے ملتا ہے، دور رس نتائج کے اعتبار سے بڑی اہم ہے۔ حضور صلی اللہ علیہ وسلم نے یہ سفر اس قافلے پر تاخت کے لیے اختیار فرمایا تھا جو ابوسفیان کی سرکردگی میں بہت سا سامان تجارت لے کر شام جا رہا تھا۔ لیکن چند دنوں کا فصل واقع ہو گیا اور قافلہ مسلمانوں کی پہنچ سے کافی دور جا چکا تھا۔

مدینہ میں پہلی مشاورت: نبی اکرم صلی اللہ علیہ وسلم کو جب یہ خبر ملی کہ وہ قافلہ بہت بیش قیمت سامان تجارت کے ساتھ واپس آرہا ہے تو آپ نے مدینہ میں ایک مشاورت منعقد فرمائی اور طے ہوا کہ اس قافلے کو روکنا ہے اور اس کا وہ تمام مال و اسباب قبضے میں لینا ہے جس کے دراصل مقدار وہ مہاجرین تھے جو اپنے اموال اور اٹاتے مکہ ہی میں چھوڑ آئے تھے اور جن کی فروخت سے حاصل شدہ سرمائے سے یہ تجارتی قافلہ تشکیل دیا گیا تھا۔ اس مہم کے ذریعے

دراصل ابوسفیان کی سرکردگی میں شام سے واپس آنے والے لشکر کو روکنا مقصود تھا، کوئی بااثر جنگ (BATTLE) پیش نظر نہیں تھی۔ لہذا کسی خاص اہتمام اور تیاری کے بغیر لوگ نکل کھڑے ہوئے۔ ذہن میں رہے کہ اس مہم سے قبل حضور صلی اللہ علیہ وسلم نے جو آٹھ مہینے بھی تھیں، وہ سب کی سب ہاجرین پر مشتمل تھیں کسی مہم میں کوئی انصاری صحابی شریک نہیں ہوئے تھے۔ لیکن اس مہم میں ہاجرین کی تعداد زیادہ مستند روایات کے مطابق تراشٹی تھی جب کہ انصاری صحابی کو بھی اس میں شریک کیا گیا تھا اور ان کی تعداد دو سو تیس تھی۔ ہاجرین کی تعداد سے کہیں زیادہ مدینہ سے باہر دوسری مشاورت: نبی اکرم صلی اللہ علیہ وسلم جب مدینہ سے کافی دور نکل آئے تو آپ کو خبر ملی کہ مکہ سے ایک ہزار کا لشکر سوئے مدینہ روانہ ہو گیا ہے اور منزل پر منزل طے کرتا ہوا بڑھ رہا ہے۔ اب معاملہ دو طرفہ ہو گیا کہ شام کی طرف سے تجارتی قافلہ آ رہا ہے اور جنوب کی جانب سے لشکر چلا آ رہا ہے۔ اس موقع پر مدینہ سے باہر حضور صلی اللہ علیہ وسلم دوسری مشاورت منعقد فرماتے ہیں۔ قرآن مجید میں سورۃ الانفال میں اس مشاورت کی جانب اشارہ موجود ہے۔ آیات کے بین السطور صاف پڑھا جاسکتا ہے کہ حضور نے مشورۃ یہ بات پیش فرمائی کہ مسلمانو! ایک قافلہ شمال سے آ رہا ہے جس کے ساتھ صرف پچاس محافظ ہیں۔ مال تجارت بہت ہے۔ دوسری جانب ایک لشکر کیل کانٹے سے لیس جنوب کی طرف سے آ رہا ہے۔ اور اللہ تعالیٰ نے ان دو میں سے ایک پر فتح کا وعدہ فرمایا ہے تو بتاؤ کہ صر چلیں!۔ اس مشاورت کی جو تفصیل ہمیں صحیح و معتبر کتب احادیث و سیرت مطہرہ سے ملتی ہیں، ان کا خلاصہ یہ ہے کہ چند لوگوں کی تجویز یہ تھی کہ قافلہ کی طرف چلا جائے۔ گمان غالب یہ ہے کہ یہ تجویز پیش کرنے والوں کے ذہن میں یہ بات ہوگی کہ قافلہ پر بہ آسانی قابو پایا جائے گا۔ تجارتی ساز و سامان کے ساتھ بہت سا اسلحہ بھی ہاتھ لگے گا جو آئندہ جنگ میں کام آئے گا۔ ہر حال حضور نے اس تجویز پر کوئی توجہ نہیں فرمائی اور ایسا محسوس ہوا کہ آپ کا منشاء مبارک لچھ اور ہے اور آپ کسی خاص بات کے منتظر ہیں۔

مہاجرین کا جوش و خروش اور اظہار خیال: اس مرحلہ پر ہاجرین میں سے بعض حضرات نے تقریریں کیں کہ حضور! آپ ہم سے کیا پوچھتے ہیں! آپ کا جو ارادہ ہو بسم اللہ کیجیے، ہم دل و جان کے ساتھ حاضر ہیں۔ تقریر کرنے والوں میں حضرت ابو بکر صدیق اور حضرت عمر فاروق رضی اللہ عنہما جیسے اکابر بھی شامل ہیں۔ لیکن حضور خاموش ہیں گویا آپ کسی خاص بات کے

فطر ہیں۔ پھر یکے ازہما جرین حضرت مقداد بن اسود نے کھڑے ہو کر بڑی پُر تاثر تقریر کی۔ انہوں نے عرض کیا:

" حضور! جو آپ کا منشاء ہوا اُس کے مطابق حکم دیجئے، ہم موسیٰ کے ساتھیوں کی طرح نہیں ہیں جنہوں نے جنگ کے حکم کے موقع پر اُن سے کہہ دیا تھا کہ: اِذْ هَبْ اَنْتَ وَرَبُّكَ فَعَاتِلَا اِنَّا لَهْمُنَا قَعْدٌ وَاُنَا۔ (موسیٰ) تم اور تمہارا رب دونوں جائیں اور جنگ کریں، ہم تو یہیں بیٹھے ہیں۔) آپ بسم اللہ کیجئے، ہم آپ کے ساتھ لڑیں گے۔ کیا عجب کہ اللہ تعالیٰ آپ کو ہمارے ذریعے آنکھوں کی ٹھنڈک عطا فرما دے۔"

لیکن حضور صلی اللہ علیہ وسلم بدستور انتظار کی سی کیفیت میں تھے۔ اب حضرت سعد ابن عبادہ رضی اللہ عنہ کو جو قبیلہ خزرج کے سردار تھے خیال آیا کہ آپ کا روئے سخن انلبا انصار مدینہ کی طرف ہے۔ اس خیال کی وجہ میری رائے میں یہ ہو سکتی ہے کہ بیعت عقبہ ثانیہ میں جو قول و قرار ہوئے تھے، اس میں یہ بات بھی شامل تھی کہ "اگر قریش (حضور کے مدینہ میں ہجرت کے باعث) مدینہ پر حملہ کریں گے تو ہم آپ کی اسی طرح حفاظت کریں گے جس طرح اپنے اہل و عیال کی کرتے ہیں۔" گویا انصار اس معاہدہ کی رو سے اس کے پابند نہیں تھے کہ مدینہ سے باہر نکل کر جنگ کریں۔ قافلہ کار ساتھ روکنا اور بات ہے اور ایک لشکر جبار سے جا بھڑانا ایک بالکل علیحدہ بات ہے۔ چنانچہ حضرت سعد ابن عبادہ کھڑے ہوئے اور اس موقع پر انہوں نے باگاہ رسالت میں عرض کیا:

كَانَتْ لَعْنَتِنَا يَا رَسُولَ اللَّهِ! حُضُورٌ شَآءَ بِأَبِكَ كَارِوَةٌ سَخْنٌ هِمَارِي طَرَفٌ سَبَّ! اِنَّا امْتَابْنَاكَ وَصَدَقْنَاكَ! ہم آپ پر ایمان لائے ہیں اور ہم نے آپ کی (رسول اللہ ہونے کی) تصدیق کی ہے۔ (دگویا اُس وقت کیا طے ہوا تھا کیا نہیں وہ بات غیر متعلق ہے) اب آپ جو بھی حکم دیں گے ہم اس کی تعمیل کریں گے۔ اے اللہ کے رسول (صلی اللہ علیہ وسلم) لے چلیے ہم کو جہاں بھی لے جانا ہو اللہ کی قسم اگر آپ ہمیں اپنی سواریاں سمند میں ڈالنے کا حکم دیں گے تو ہم اپنی سواریاں ڈال دیں گے۔ اگر آپ ہمیں حکم دیں گے تو ہم برک النقاد تک جا پہنچیں گے بلوین کے آخری کونے کا شہر ہے) اور اس کے لیے ہم اپنسنے

سواریلوں کو دبا کر دیں گے۔“

حضرت سعد ابن عبادہؓ کی اس تقریر سے نبی اکرم صلی اللہ علیہ وسلم کا چہرہ انور کھل اٹھا گویا آپ انصار کی جانب سے اسی رد عمل کے منتظر تھے۔

ہمارے لیے ایک سبق: اس موقع پر حضرت سعدؓ نے جو بات کہی وہ ہر مسلمان کو ذہن نشین کر لینی چاہیے۔ انقلاب جمہوری کے لیے جو جماعت وجود میں آئی تھی اس کی اصل بنیاد یہی تھی کہ حضور صلی اللہ علیہ وسلم اللہ کے رسول ہیں اور جو بھی حضور پر ایمان رکھنے کا دعویٰ دار ہے وہ آپ کے ہر حکم کا ہمہ تن، ہمہ وقت، ہمہ جہت پابند ہے، مطیع ہے، فرمانبرار ہے۔ حضرت سعدؓ نے اپنے قول میں اسی حقیقت کبریٰ کا اظہار کیا تھا۔

مشاورت کی حکمتیں: نبی اکرمؐ نے اس موقع پر مشاورت کی جو نفاذ پیدا فرمائی میرے نزدیک اس کی دو حکمتیں تھیں۔ پہلی تو سورۃ الشوریٰ کے اس بیان خبریہ پر عمل تھا جو اس کی آیتیسویں آیت میں بااں الفاظ مبارکہ آیا ہے: **وَأْمُرُوهُمْ شُورَىٰ بَيْنَهُمْ**۔ دوسری یہ کہ پہلی بار ایک باقاعدہ جنگ کا مرحلہ پیش تھا اور مشرکین مکہ کے لشکر کے مقابلہ میں اہل ایمان کا یہ چھوٹا سا دستہ نفزی اور ساز و سامان جنگ دونوں اعتبارات سے کوئی نسبت و تناسب نہیں رکھتا تھا۔ کہاں ایک ہزار جنگ جوڑوں کا کیل کانٹے سے لیس لشکر جس کے ساتھ پیدل سپاہ کے علاوہ دو گھڑ سواروں کا دستہ بھی موجود تھا! اور سواری کے لیے بے شمار اونٹ تھے جن پر سامانِ رسد اور اسلحہ بھی لدا ہوا تھا! اور کہاں تین سو تیرہ اہل ایمان کا دستہ! جس کا حال یہ تھا کہ صرف دو گھوڑے اور مشکل ستر اونٹ ساتھ تھے۔ پھر کسی کے پاس تلوار تھی تو کسی کے پاس تیر کمان یا نیزے تھے۔ شاید ہی کوئی صحابی ایسے ہوں جو اس وقت کے اعتبار سے زبردی تمام ہتھیاروں سے لیس ہوں۔ بااں حالات ممکن ہے کہ نبی اکرم صلی اللہ علیہ وسلم کے پیش نظر صحابہ کرامؓ کے حوصلے، عزم اور توکل علی اللہ کا اندازہ کرنا ہو۔ واللہ اعلم!

غزوہ بدر کے چند اہم واقعات و حالات

۱۷ رمضان المبارک ۳ھ میں پہلی باقاعدہ جنگ (BATTLE) کا معرکہ میدان بدر میں گرم ہوا۔ ابوسفیان نے جن کی 'S.O.S. CALL' پر مکہ سے ایک ہزار کا لشکر اس قافلے کی حفاظت کے لیے نکلا تھا، جہاں ایک طرف مکے والوں

کو قافلہ کی حفاظت کے لیے لشکر بھیجنے کا پیغام دیا وہاں خود حفاظتی تدبیر کے طور پر قافلہ کا راستہ بدل دیا اور معمول کا راستہ چھوڑ کر ساحل کے ساتھ ساتھ اپنا قافلہ لے کر بحفاظت اس علاقے سے گزر گئے جہاں ان کو مسلمانوں کی طرف سے مداخلت (INTERCEPTION) کا اندیشہ تھا۔ اور جب لشکر والوں کو قافلے کے بحفاظت مکہ پہنچنے کی اطلاع ملی تو وہاں یہ چیز میگوئی شروع ہو گئی کہ ہم تو قافلے کی حفاظت کے لیے آئے تھے، اب جب کہ قافلہ حفاظت کے ساتھ نکل گیا ہے تو جنگ کی کیا ضرورت ہے!

حکیم ابن حزام کی کوششیں: اس موقع پر حکیم ابن حزام — جو اگرچہ اس وقت تک ایمان نہیں لائے تھے لیکن ان میں بنیادی طور پر ذاتی شرافت موجود تھی، — عقبہ ابن ربیعہ کے پاس گئے جو اس لشکر کا سپہ سالار تھا، اور اس سے کہا کہ اب جب کہ قافلہ محفوظ گزر گیا ہے تو خواہ مخواہ کی خول ریزی کی کیا ضرورت ہے، مقابلے میں اپنے ہی بھائی بند ہیں — مقابلہ کن کے مابین تھا اس کا ذکر میں آگے چل کر کروں گا — اگر تم چاہو تو مسلح تصادم ٹل سکتا ہے۔ عقبہ ابن ربیعہ نے جو خود بھی ذاتی طور پر ٹھنڈے مزاج کا آدمی تھا، اس تجویز سے اتفاق کرتے ہوئے ان سے پوچھا کہ اس کام کے لیے کیا تدبیر اختیار کی جائے! حکیم ابن حزام نے مشورۃً کہا کہ اس لشکر کشی کا ایک مقصد قافلے کی حفاظت تھا اور دوسرا عمرو ابن عبداللہ انصاری کے خون کا انتقام، — جو دائی نخلہ کی فہم میں مسلمانوں کے ہاتھوں قتل ہوا تھا۔ اس کا باپ چونکہ تمہارا حلیف تھا لہذا تم اس کا خون بہا ادا کر دو تو وہ مسئلہ بھی ختم ہو جائے گا اور قافلہ توجیح کر نکل ہی گیا ہے۔ عقبہ نے کہا کہ آؤ عمرو ابن ہشام (ابو جہل) کو قائل کرنے کی کوشش کرتے ہیں۔ چونکہ اس کے بغیر جنگ ٹل نہیں سکے گی۔ ابو جہل جو اسلام اور مسلمانوں کا سب سے بڑا دشمن تھا اور دعوت توحید کو بیخ و بن سے اکھاڑنے کے درپے تھا وہ کیسے یہ گوارا کر سکتا تھا کہ یہ سنہری موقع ہاتھ سے نکل جائے!

ابو جہل کی چال: ابو جہل نے جسے مشرکین قریش میں اپنی ذہانت و فطانت اور اسلام دشمنی کی بنیاد پر ایک امتیازی مقام حاصل تھا، اپنی ذہانت کو کام میں لاتے ہوئے فوراً دو دار آزمائے۔ ایک تو اس نے طعن دیا کہ "عقبہ! معلوم ہوتا ہے کہ بیٹے کو محمد (صلی اللہ علیہ وسلم) کے ساتھ دیکھ کر بزدلی اڑے آگئی" — اس لیے کہ عقبہ کے بیٹے حضرت

حذیقہ رضی اللہ تعالیٰ عنہ واقعہ نبی اکرم کے ہم رکاب تھے اور سابقون الاولون میں شامل تھے۔ مقبرہ جیسے شخص کے لیے بزدلی کا طعنہ ناقابل برداشت تھا۔ اس نے وہی جواب دیا جو ایک باغیرت و باجمیت انسان کو دینا چاہیے۔ اس نے کہا کہ "کل کا دن بتا دیا گیا کہ بزدل کون ہے!" ابو جہل نے دوسرا دیا کیا کہ عمرو ابن عبد اللہ الحضرمی کے بھائی کو بلایا اور اس سے کہا کہ دکھو کل تم تمہارے بھائی کے خون کا بدلہ لے سکتے ہیں لیکن ہمارا سپہ سالار جنگ نہیں چاہتا۔ اس شخص نے عرب جاہلیت کے دستور کے مطابق اپنے کپڑے پھاڑے اور قبائلی عصبیت کو بھڑکانے کے لیے واویلا مچانا اور چیخا چلانا شروع کر دیا۔

واعملوا - واعملوا - میرے بھائی کے خون کا انتقام لینے کا سنہری موقع ضائع ہو رہا ہے۔ قبائلی زندگی میں یہ سب سے زیادہ مشتعل کرنے والا نعرہ ہوتا ہے۔ نتیجہ یہ نکلا کہ پورے لشکر میں جوش و خروش کی آگ از سر نو بھڑک اٹھی اور اس طرح حکیم ابن حزام اور عقبہ کی کوششیں ناکام ہوئیں اور فیصلہ ہو گیا کہ بہر صورت کل جنگ ہوگی۔

غزوہ بدر سے متصلاً قبل رات: کتب تاریخ میں غزوہ بدر سے متصلاً قبل رات کی ابو جہل اور نضر ابن حارث کی دعائیں منقول ہوئی ہیں جن کا تذکرہ اس اعتبار سے مفید ہوگا کہ ان کے آپ کو شرک کی حقیقت کو سمجھنے میں مدد ملے گی۔ مشرکین اللہ کے منکر نہیں ہوتے، البتہ وہ دیوی دیوتاؤں کو بھی خدائی میں شریک سمجھتے ہیں۔ وہ ان کے نام کے اصنام تراش کر ان کے سامنے مراسم عبودیت بجالاتے ہیں۔ ان سے استعانت و استمداد کے طالب ہوتے ہیں اور اللہ کے دربار میں ان کے سفارشی ہونے کا عقیدہ رکھتے ہیں۔ البتہ جب کوئی بہت ہی گھٹن اور مشکل وقت آ پڑتا تھا تو یہ مشرکین اپنے من گھڑت معبودوں کو بھول کر صرف اللہ کو پکارتے تھے۔ قرآن کریم میں کئی مقامات پر مشرکین کے اس طرز عمل کی جانب اشارہ کیا گیا ہے۔

مشرکین کی دعائیں: اس رات ابو جہل اور نضر ابن حارث نے جو دعائیں کی تھیں وہ سیرت کی کتابوں میں محفوظ ہیں۔ ابو جہل نے دعا کی کہ اللّٰهُمَّ اَطْعَمْنَا لِلرَّحْمِ فَأَهْنَهُ الْعِدَاةَ اے اللہ! جس نے ہمارے رمی رشتے کاٹے ہیں کل تو اس کو ذلیل کر دیکھو۔" یہ اس شخص کی پکار ہے جس کی گھٹی میں تو م پرستی، نسل پرستی اور قبائل پرستی رچی بسی تھی۔ ابو جہل اور قریش کے دوسرے بڑے بڑے مشرک سرداروں کا حضور صلی اللہ علیہ وسلم کے خلاف سب سے بڑا الزام یہی تھا کہ انہوں نے اپنی دعوت و تبلیغ کی بدولت قریش کو تقسیم کر دیا ہے۔

اولاد کو والدین سے جدا کر دیا ہے، بھائیوں کو ایک دوسرے سے کاٹ دیا ہے، اس طور پر ہماری قوت پر لگندہ ہو گئی ہے۔ اسی لیے ابو جہل نے اپنی دعا میں رحمی رشتے کے انقطاع کو نمایاں کیا ہے اور اس کا واسطہ دیا تھا۔ ابو جہل کی ایک یہ دعا بھی تاریخ میں مذکور ہے کہ اللَّهُمَّ اجْعَلِ الْغَدَاةَ يَوْمَ الْفُرْقَانِ۔ "اے اللہ کل کے دن کو یوم الفرقان یعنی حق و باطل میں امتیاز کرنے والا دن بنا دے" ابو جہل کی دعا کے اس حصہ کو تو اللہ تعالیٰ نے قبول فرمایا۔ چنانچہ قرآن مجید میں غزوہ بدر کو "یوم الفرقان" قرار دیا گیا ہے۔ جس میں اہل ایمان کو فتح حاصل ہوئی۔ نصر ابن حارث کی دعا پڑھ کر میں سخت حیران ہوا کہ ایسے لوگ بھی تھے کہ جن کی سوچ اس قدر غلط ہو گئی تھی کہ وہ یہ سمجھتے تھے کہ نبی اکرم صلی اللہ علیہ وسلم اور آپ کے اصحاب کی جماعت سے مشرکین کی جماعت بہتر ہے۔ چنانچہ اس نے دعا کی کہ اللَّهُمَّ انصُرْ خَيْرَ الْحَرْبَيْنِ۔ "اے اللہ، یہ جو دو گروہ بالمقابل آگئے ہیں ان میں سے بہتر جماعت کی مدد فرماؤ" گویا اس کے نزدیک وہ جس گروہ میں شامل تھا وہ بہتر تھا۔ اللہ تعالیٰ نے اس کی دعا مسلمانوں کی فتح کی شکل میں قبول فرمائی۔

حضور صلی اللہ علیہ وسلم کی دعا: ادھر اس رات کو حزب اللہ کے لشکر میں ایک گھاس پھوس کی جھونپڑی میں جناب محمد صلی اللہ علیہ وسلم اپنے رب سے نہایت خشوع و خضوع کے ساتھ مسلسل مناجات فرما رہے ہیں۔ روایات میں آتا ہے کہ حضور نے اس رات طویل ترین سجدہ کیا ہے اور طویل ترین دعا کی ہے جس میں یہ الفاظ بھی آئے ہیں کہ:

"اللهم هذه قریش قد اتت بخيلائها تحاول ان تكذب رسولاك اللهم فنصرك الذي وعدتني، اللهم انك تملك هذه العصاة اليوم لا تغبدهن"

"بارہا! یہ قریش ہیں جو سامان غرور کے ساتھ (مقابلے میں) آئے ہیں تاکہ تیرے رسول کو جھوٹا ثابت کریں، اے اللہ! بس اب تیری وہ مدد آجائے جس کا تو نے مجھ سے وعدہ فرمایا تھا، اے اللہ! اگر آج یہ منہی بھر جماعت ہلاک ہو گئی تو پھر (دوئے زمین پر) تیری عبادت نہیں ہوگی۔"

اس وقت جب کہ حضور سر بسجود تھے حضرت ابو بکرؓ تواریخ پرے پر کھڑے تھے۔ انہوں نے جب حضور کے یہ الفاظ سنے تو عرض کیا: "حَسْبُكَ يَا رَسُولَ اللَّهِ"

”اے اللہ کے رسول! بس کیجئے، بس کیجئے۔ یقیناً اللہ آپ کی مدد فرمائے گا۔“ اس پر حضورؐ نے سر مبارک اٹھایا اور زبان مبارک پر یہ الفاظ جاری ہوئے: **سَيُفْتَنُ الْجَمْعُ وَيُكُونُ السَّبْرُ**۔ ”اس جمعیت کو شکست ہو کر رہے گی اور یہ بیٹھ دکھا کر بھاگیں گے۔ یہ گویا اللہ کی طرف سے فتح کی خوش خبری تھی۔

مقابلہ میں کون کون تھے! اب یہ بھی سن لیجئے کہ غزوہ بدر میں مقابلے میں آمنے سامنے کون کون لوگ تھے! ادھر کفار کے لشکر میں عقبہ ابن ربیعہ ہے تو ادھر اہل ایمان کے لشکر میں اس کے بیٹے حضرت حذیفہؓ ہیں۔ ادھر عبدالرحمن ابن ابوبکر ہیں جو اس وقت تک ایمان نہیں لائے تھے تو ادھر ان کے والد حضرت ابوبکر صدیقؓ ہیں۔ ادھر عباس ابن عبدالمطلب ہیں، وہ بھی اس وقت تک ایمان نہیں لائے تھے تو ادھر ان کے بھتیجے جناب محمدؐ ابن عبد اللہ ابن عبدالمطلب رسول اللہ صلی اللہ علیہ وسلم اور ان کے بھائی حضرت حمزہؓ ابن عبدالمطلب ہیں۔ ادھر ابوہل ہے تو ادھر حضرت عمر فاروقؓ ہیں جو رشتے میں اس کے بھانجے ہوتے ہیں۔ گویا ادھر لشکر کفار میں مہاجرین کا کوئی نہ کوئی قریبی رشتہ دار موجود ہے تو ادھر حزب اللہ کے دستہ میں کفار مکہ کا کوئی نہ کوئی قریبی عزیز شامل ہے۔ الفرض اس پہلے معرکہ محقق و باطل میں طرفین کا سخت امتحان تھا۔ اپنے ہی ہاتھوں اپنے عزیزوں کے گلے کاٹنے کا مرحلہ پیش تھا۔

غزوہ بدر یا یوم الفرقان: ۷، رمضان المبارک سنہ ہجری صبح دونوں لشکر بالمقابل صف آرا ہوئے۔ ادھر سے پہلے عقبہ اپنے بھائی شیبہ اور اپنے بیٹے ولید کو لے کر نکلا اور عام دستوں کے مطابق مبارزت طلب کی۔ ادھر سے تین انصاری مقابلہ کے لیے نکلے۔ عقبہ نے چیخ کر پوچھا: **مَنْ أَنْتُمْ مِنَ الْقَوْمِ؟** انہوں نے اپنے نام بتائے۔ عقبہ نے کہا کہ تم ہمارے برابر کے نہیں ہو اور چیخ کر لیکارا ”محمد (صلی اللہ علیہ وسلم) ہماری توہین نہ کرو۔ ہم کاشت کاروں سے لڑنے نہیں آئے، ہمارا مقابلہ کے لیے انہیں بھیجو جو ہمارے برابر کے ہیں؟“ ایک روایت میں آتا ہے کہ اس موقع پر باپ کے مقابلے میں بیٹے یعنی حضرت حذیفہؓ نے نکلنا چاہا لیکن نبی اکرمؐ نے ان کو روک دیا۔ پھر حضرت حمزہؓ، حضرت علیؓ اور حضرت عبیدہ ابن حارثؓ ابن عبدالمطلب رضی اللہ عنہم مقابلہ کے لیے نکلے۔ حضرت حمزہؓ نے عقبہ کو اور حضرت علیؓ نے شیبہ کو جلد ہی واصل جہنم کر دیا۔ لیکن حضرت عبیدہؓ کا ولید سے سخت مقابلہ

ہوا۔ دونوں کا بیک وقت ایک دوسرے پر کاری دار ہوا۔ حضرت بعیدہؓ کی ٹانگیں کٹ گئیں اور وہ گر پڑے تو حضرت حمزہؓ اور حضرت علیؓ نے آگے بڑھ کر ولید کو ختم کیا اور حضرت بعیدہؓ کو جو جان بلب تھے اٹھا کر لے آئے۔

مال کار انقلاب محمدیؐ علی صاحبہ الصلوٰۃ والسلام کے چھٹے اور آخری مرحلہ یعنی مسلح تصادم (ARMED CONFLICT) کا میدان بدر میں ڈوبدو جنگ کی سورت میں باقاعدہ آنا نہ ہو گیا۔ اس غزوه میں قریش کے سرکردہ لوگوں میں ابوسفیان اور ابولہب کے علاوہ باقی تقریباً تمام ہی کھیت رہے۔ ابوسفیان چونکہ تجارتی قافلے کے ہمراہ تھے لہذا وہ اس جنگ میں شریک نہیں ہوئے تھے۔ اسی طرح ابولہب بھی جنگ میں شریک نہیں تھا اس نے اپنی جگہ کرائے کا فوجی بھیج دیا تھا۔ اس معرکہ میں مشرکین قریش کے ستر افراد فاصل جہنم ہوئے جن میں ابو جہل، عقبہ ابن ربیعہ، اس کا بھائی اور بیٹا شامل تھے۔ اسی طرح نصر ابن حارث، امیہ ابن خلف، عقبہ ابن معیط اور ان کے ہم نوا درہم رتبہ چند دوسرے سرکردہ افراد بھی جو نبی اکرم صلی اللہ علیہ وسلم اور صحابہ کرام رضوان اللہ علیہم کے شدید مخالف اور خون کے پیاسے تھے، کاجر سولی کی طرح قتل ہوئے۔ مزید یہ کہ ستر مشرکین کو اسیر بنا لیا گیا اس غزوه میں اہل ایمان میں سے تیرہ اصحاب رسولؐ نے میدان بدر میں جام شہادت نوش فرمایا اور حضرت بعیدہؓ ابن حارث ابن عبدالمطلب کا جو زخمی ہو گئے تھے، مدینہ منورہ کی طرف واپسی کے دوران انتقال ہوا۔

انقلاب کا ایک اہم خاصہ

اس موقع پر یہ بات اچھی طرح جان لیجیے کہ تصادم بلکہ خونی تصادم حقیقی انقلاب کا لازمی خاصہ ہوتا ہے۔ ہاں محض تبلیغ یا تعلیم و تدریس کا کام ٹھنڈے انداز میں کیا جاسکتا ہے، انجمنیں اور ادارے چل سکتے ہیں۔ تصنیف و تالیف اور تحقیق کا کام ہو سکتا ہے مقلے لکھے اور شائع کئے جاسکتے ہیں، وسیع پیمانے پر نشر و اشاعت ہو سکتی ہے، یہ سب کام ہو سکتے ہیں لیکن جس چیز کا نام پورے نظام کی تبدیلی یا انقلاب ہے وہ تصادم اور خون بہانے بغیر برپا نہیں ہو سکتا۔ اگر کسی قسم کی خول ریزی کے بغیر اور اپنے جاں نثار اصحاب کی جانوں کا نذرانہ دینے بغیر انقلاب برپا ہو سکتا تو کم از کم محمد رسول اللہ صلی اللہ علیہ وسلم

کی سیرت اور آپ کی جدوجہد میں مسلح تصادم کی نوبت ہرگز نہ آئی۔
 — لیکن بہر حال 'BLOOD SHED' ہوا ہے اگرچہ بہت ہی کم! خود حضور کو اپنے
 کتنے ہی محبوب اصحاب کی جانوں کا نذرانہ اس راہ میں دینا پڑا! آپ کے چچا، ساتھ کے
 کھیلے ہوئے بھجولی، دو دھڑ شریک بھائی عمزہ ابن عبدالمطلب رضی اللہ تعالیٰ عنہ کا شکم چاک،
 اعضاء بریدہ اور جگر چھایا ہوا لاشہ نرؤہ احد کے موقع پر آپ کی نگاہوں سے گزرا ہے۔
 مصعب ابن عمیر رضی اللہ عنہ جیسے جوانِ رعنا نے اس راہ میں جامِ شہادت نوش کیا ہے۔ جن
 کی مساعی جلید سے مدینۃ النبیؐ میں دعوت نے جڑیں پکڑی تھیں — جنگِ موتہ میں منہ لولے
 بیٹے اور سالقون الاولوں میں سے چوتھے زید ابن حارثہ رضی اللہ تعالیٰ عنہ اور حضورؐ
 کے چچا زاد بھائی حضرت جعفر طیار رضی اللہ تعالیٰ عنہ کا خون اس اسلامی انقلاب کی راہ
 میں بہا ہے۔ حضرت سمیہؓ اور حضرت یاسرؓ کی شہادت کا ذکر اس سے پہلے گزر چکا ہے
 یہ تو چند نام ہیں جو میں نے بطور مثال پیش کئے ہیں۔ جان نثارانِ محمد علی صاحبہ الصلوٰۃ والسلام
 کی فہرست بڑی طویل ہے جن کا خون اور بڑیاں اس انقلاب کی بنیادوں میں شامل ہیں۔
 حتیٰ کہ اس راہ میں رحمتہ للعالمین صلی اللہ علیہ وسلم کا مقدس خون بھی طائف کی گلیوں اور میدانِ احد
 میں جذب ہوا ہے۔ گویا ہے

اس راہ میں جو سب پہ گزرتی ہے سو گزری
 تنہا پس زنداں کبھی رسوا سر بازار

امیر تنظیم اسلامی ڈاکٹر اسرار احمد کا ایک اہم خطاب قُربِ الہی کے دو مراتب کتابِ سنّت کی روشنی میں

سفید کاغذ، عمدہ کتابت و طباعت، صفحات ۹۶، ہدیہ -/۱۰ روپے
 شائع کردہ: مکتبہ مرکزی انجمن خدام القرآن ۳۶ - کے، ماڈل ٹاؤن - لاہور

مسلمان نوجوانوں کے لیے آئیڈیل شخصیات

اور

تعلیم دین کی ضرورت و اہمیت

نوجوانوں کی ایک مقامی تنظیم کے زیر اہتمام منعقدہ اجتماع میں

امیر تنظیم اسلامی کا خطاب

ترتیب و تسوید: محمد اسلم عبداللہ / جاوید عبداللہ

اقْرَأْ بِاسْمِ رَبِّكَ الَّذِي خَلَقَ ○ خَلَقَ الْإِنْسَانَ مِنْ عَلَقٍ ○ اقْرَأْ وَرَبُّكَ الْأَكْرَمُ ○
الَّذِي عَلَّمَ بِالْقَلَمِ ○ عَلَّمَ الْإِنْسَانَ مَا لَمْ يَعْلَمْ ○ كَلَّا إِنَّ الْإِنْسَانَ لِرَبِّهِ لَكَنُفٍ ○ أَنْزَلْنَاهُ
إِنَّا نَزَّلْنَاهُ بِاللُّغَةِ الْغُرُبَى ○ اِنْتَفَى ○ إِنَّ إِلَىٰ رَبِّكَ الرُّجْعَى ○

صدق اللہ العظیم

محترم صدر مجلس، محترم خواتین اور معزز حضرات! اس تقریب میں آمد سے قبل تک میں آپ کی اس تنظیم اور اس جلسے کی نوعیت سے واقف نہیں تھا لیکن اس سب کے بلوجود اس تنظیم سے متعلق دو الفاظ ایسے تھے کہ جن کی بنا پر اس دعوت کو روکنا میرے لئے ممکن نہ تھا۔ ایک لفظ ہے یگ (Young) جس سے یقیناً اس بات کی طرف راہنمائی ہوئی کہ اس تنظیم میں کچھ نوجوانوں کا عنصر غالب ہے۔ دوسرے آج کی اس تقریب کے عنوان میں لفظ 'اقرا' شامل ہے۔ اور 'اقرا' قرآن مجید کا پہلا لفظ ہے کہ جو محمد رسول اللہ پر نازل ہوا۔ پھر یہ کہ رمضان المبارک کی آمد آمد ہے جو کہ نزول قرآن کا مہینہ ہے۔ لہذا ان تینوں باتوں کی موجودگی میں جیسے ہی مجھے اس تقریب کی دعوت دی گئی، میں نے یہاں حاضر ہونے کا وعدہ کر لیا۔ یقیناً اس نوع کی تقاریب منعقد کرنا ایک نیک اقدام ہے۔ آپ کے اس محکمے کی اکثریت نوجوانوں پر مشتمل ہے جن میں بے شمار صلاحیتیں خوابیدہ ہوتی ہیں اور ان کو بروئے کار لانے کے لئے اگر اس طرح کے فورمز (Forums) ہوں جن میں صحت مند علمی و فکری اور عملی

سرگرمی کے لئے میدان فراہم کیا جائے تو ایک طرف تو منفی رجحانات کا سدباب ہو جاتا ہے، اس لئے کہ عربی کی ایک کلمت ہے کہ بیکار آدمی کا ذہن شیطان کی دکلن بن جاتا ہے اور دوسری طرف خوابیدہ صلاحیتوں کو بروئے کار آنے کا موقع ملتا ہے۔ میں دعا کرتا ہوں کہ یہ تنظیم واقعتاً صحت مند روایات قائم کرے، مثبت کام کے لئے نوجوانوں میں ان کی خوابیدہ صلاحیتوں کو بیدار کرے اور ان کے اظہار کے مواقع فراہم کرے۔

لفظ Young (نوجوان) سے میرا ذہن قرآن مجید اور سیرت رسول کے دو حقائق کی طرف متقل ہوا۔ حضور پر سب سے پہلے ایمان لانے والوں میں ایک کافی بڑی تعداد نوجوانوں کی تھی۔ ویسے تو عربی میں جوان کے لفظ کا اطلاق چالیس برس کی عمر تک ہوتا ہے۔ شاب، جس سے یہ لفظ 'شاب' بنا ہے عربی زبان میں چالیس برس تک کے انسان کے لئے مستعمل ہے۔ اس کے بعد پھر کولت کا دور شروع ہوتا ہے لہذا نوجوان یا جوان سے مراد صرف 'Teen Ager' نہیں۔ چالیس برس کی عمر اصل میں قرآن مجید میں ایک سورہ مبارکہ میں اس اعتبار سے مذکور ہے کہ یہ انسان کی پختگی (Maturity) کی عمر ہے۔

حَتَّىٰ إِذَا بَلَغَ اَشُدَّهُ وَبَلَغَ اَرْبَعِينَ سَنَةً قَالَ رَبِّ اَوْزِعْنِيْ اَنْ اَشْكُرَ نِعْمَتَكَ الَّتِيْ اَنْعَمْتَ عَلَيَّ وَ عَلٰى وَالِدَيَّ وَاَنْ اَعْمَلَ صَالِحًا تَرْضَاهُ وَاَصْلِحْ لِيْ فِىْ ذُرِّيَّتِيْ
(سورۃ الاحقاف، آیت نمبر ۱۵)

اس آیت مبارکہ میں چالیس برس کو انسان کی پختگی کی عمر قرار دیا گیا ہے اور ظاہر بات ہے کہ اس سے مراد جسمانی پختگی (Physical Maturity) نہیں۔ وہ تو انسان سترہ اٹھارہ برس کی عمر میں حاصل کر لیتا ہے اور پچیس اور تیس برس کے مابین اس کے عروج پر ہوتا ہے۔ اس کے بعد سے جسمانی قوتیں تو کسی نہ کسی درجے میں ایک ڈھلوان کی سی کیفیت پیدا ہو جاتی ہے۔ لیکن چونکہ انسان صرف قوائے طبعیہ کا نام نہیں ہے بلکہ اس کا اصل سرمایہ اس کے قوائے فکریہ، اس کی ذہنی صلاحیتیں، اس کا Intellect اور اس کا شعور ہے اس لحاظ سے Maturity کی عمر چالیس برس ہے اور اس سے قبل تک کے لئے لفظ 'شاب' کا اطلاق ہوتا ہے۔ نبی اکرم صلی اللہ علیہ وسلم پر ایمان لانے والوں کی اکثریت اسی Age Period میں شامل ہے بلکہ ان میں ایک بہت بڑی تعداد ان نوجوانوں کی بھی تھی جنہیں Teen Ager کہا جاتا ہے۔

جن صحابہ کرامؓ نے بعد میں عظیم کارہائے نمایاں سرانجام دیئے ان میں سعد ابن ابی وقاص ہیں جو فاتح ایران بھی ہیں۔ آپ جب حضورؐ پر ایمان لائے تو جوانی کے آغاز میں تھے۔ حضرت علی مرتضیٰ رضی اللہ عنہ جب آپؐ پر ایمان لائے تو ان کی عمر نو اور تیرہ برس کے درمیان تھی۔ اسی طرح حضرت مصعبؓ بن عمیر کہ جنہوں نے مدینے میں انقلاب برپا کیا بڑے ہی بائکے اور سچیلے نوجوان تھے۔ ان کے والد بہت بڑا سرمایہ چھوڑ کر فوت ہوئے تھے۔ والد کے انتقال کے بعد والدہ نے بڑی محبت سے ان کی پرورش کی تھی۔ ان کے لئے دو دو سو درہم کا جوڑا شام سے تیار ہو کر آتا تھا۔ پنڈت نہو کے بارے میں بھی مشہور ہے کہ نوجوانی میں ان کے کپڑے پیرس سے سل کر آتے تھے اور وہیں دھلتے تھے کیونکہ ان کے والد موتی لال نسو، ہندوستان کے چوٹی کے رؤسا میں سے تھے۔ حضرت مصعبؓ بن عمیر کے بارے میں یہی بات مشہور ہے کہ ان کا دو دو سو درہم کا جوڑا ہوتا تھا اور پورا لباس معطر ہوتا تھا کہ جب وہ اپنے کپڑے پہن کر اور آرائش کر کے نکلتے تھے تو کتے کی گلیوں میں گفتگو کا موضوع بن جاتے تھے اور جس راستے سے گزرتے تھے وہ معطر ہو جاتا تھا۔ جب یہ حضورؐ پر ایمان لائے تو ابھی نوعمر تھے۔ قبائلی طرز زندگی میں والد کی وفات کے بعد خاندان کے سربراہ کی حیثیت از خود ان کے بچا کو حاصل ہو گئی تھی۔ چنانچہ جب یہ ایمان لائے تو پچھانے ان سے کہا کہ اگر تم نے اپنے باپ کا دین چھوڑ کر محمدؐ کا دین اختیار کر لیا ہے تو اب تمہارا اپنے مشرک باپ کی دولت پر کوئی حق نہیں ہے، لہذا گھر سے نکل جاؤ۔ وہ یہ سمجھتا تھا کہ مصعبؓ فوراً تائب ہو جائے گا لیکن حضرت مصعبؓ بن عمیر نے فوراً کہا کہ اچھا اگر آپ کا یہ حکم ہے تو میں گھر چھوڑ کر جانے کو تیار ہوں اور چلنے لگے تو پچھانے معاملہ کو توقع کے بالکل برعکس دیکھ کر آخری وار کے طور پر کہا کہ یہ کپڑے جو تمہارے بدن پر ہیں یہ بھی اسی مشرک باپ کی کمائی کے ہیں، یہ بھی اتار دو۔۔۔ تو حضرت مصعبؓ بن عمیر نے وہ کپڑے وہیں اتارے اور ملو زاور بند ہو کر گھر سے نکلے۔ حضورؐ کی خدمت میں حاضر ہوئے اور جلد ہی حضورؐ کے سب سے زیادہ فیض یافتہ اور تربیت یافتہ نوجوان کی حیثیت حاصل کر لی۔۔۔ لہذا جب مدینے والوں نے آنحضرتؐ سے اپنے لئے کوئی معلم قرآن مانگا تو حضورؐ نے ان کو بھیج دیا۔

اس کے بعد مدینے میں ایک سہل کے عرصے میں ان کی محنت کا نتیجہ یہ نکلا کہ اگلے سہل حج کے موقع پر بہتر (۷۲) مسلمان ان کے ہمراہ تھے۔ ان لوگوں نے حضورؐ سے بیعت کی کہ

اگر آپ مدینہ تشریف لے آئیں تو ہم آپ کی حفاظت کریں گے اور اگر مکے والے ہم پر چڑھائی کریں گے تو ہم ان کا مقابلہ کریں گے۔ یہ بیعت بیعتِ عقبہ ثانیہ کہلاتی ہے۔ یہی اسلام کا 'Turning Point' ہے اور ہجرت کی بنیاد بھی یہی بیعت بنی۔ اس لحاظ سے بعد کی تمام کامیابیوں کا ذریعہ یہی بہتر (۷۲) افراد اور ان کی بیعت بنی اور یہ بہتر (۷۲) افراد حضرت مصعب بن عمیر کی ایک سالہ کوشش کا نتیجہ ہیں۔ اس اعتبار سے حضرت مصعب بن عمیر تاریخِ اسلامی میں ایک نہایت تاریخ ساز شخصیت تھے۔

مسلم نوجوانوں کے سامنے اسی طرح کے آئیڈیل ہونے چاہئیں اس لئے کہ ہر شخص کا کوئی نہ کوئی آئیڈیل ہوتا ہے اور اس کے کچھ اثرات بالکل غیر شعوری طور پر شخصیت پر مرتب ہوتے ہیں۔ جس سے انسان کو محبت ہوتی ہے اس سے وہ غیر شعوری طور پر متاثر بھی ہوتا ہے اور اس کے کردار کی تقلید بھی کرتا ہے۔ صحابہ کرام کی سیرت و عظمت اگر ہماری نگاہوں کے سامنے ہو اور خصوصاً نوجوان صحابہ کی تو اس سے یقیناً نوجوانوں کو اپنی شخصیتوں کی تعمیر میں مدد ملے گی۔

انہی حضرت مصعب کے بارے میں آتا ہے کہ ایک روز حضورؐ مسجد نبوی میں تشریف فرما تھے تو حضرت مصعبؓ کا گزر وہاں سے ہوا، یہ ہجرت کے بعد کا واقعہ ہے تو حضورؐ نے دیکھا کہ ان کے جسم پر صرف دو پٹے ہوئے کبیل ہیں۔ ایک کو انہوں نے تہہ بند کی حیثیت سے لپیٹا ہوا ہے اور ایک چادر کی شکل میں ہے تو حضورؐ کی آنکھوں سے آنسو رواں ہو گئے کہ یہ نوجوان جس کا دو دو سو درہم کا جوڑا شام سے تیار ہو کر آتا تھا اور جدھر سے گزر جاتا تھا ادھر کے تمام راستے معطر ہو جاتے تھے اب وہ عشقِ محمدؐ میں اس مقام تک پہنچ چکا ہے کہ جسم پر دو کبیلوں کے سوا کچھ نہیں۔ عاشقِ رسولؐ ہونے کے دعویداروں کو اس واقعہ سے سبق حاصل کرنا چاہئے۔

حضرت مصعبؓ کی شہادت بھی بڑی شاندار شہادت تھی۔ اس لئے کہ یہ غزوہ احد میں علم بردار تھے اور مہاجرین کا علم ان کے ہاتھ میں تھا۔ ان کے جس ہاتھ میں وہ جھنڈا تھا اس پر تلوار کا ایسا وار پڑا کہ وہ کٹ گیا تو انہوں نے دوسرے ہاتھ سے اس کو تھام لیا۔ دوسرے ہاتھ کو بھی جب حملہ آور نے کاٹ دیا تو اب دونوں ہاتھوں کے بچے کھچے حصوں سے انہوں نے اس علم کو سنبھالے رکھا اور اس کو گرنے نہیں دیا۔ لیکن جب روح نے ان کے جسم کا

ساتھ چھوڑ دیا تو آپؐ علم کے ساتھ گر پڑے اور حضورؐ سے مشابہت ہونے کی وجہ سے خبر پھیل گئی کہ رسول اللہ شہید ہو گئے بعد میں اس خبر کی تردید ہو گئی۔ جب آپؐ کی تدفین کا وقت آیا تو حضورؐ کی خدمت میں یہ مسئلہ پیش کیا گیا کہ ان کے جسم پر صرف ایک چادر تھی۔ بس وہی جو نیچے باندھی ہوئی تھی اور وہ چادر اتنی چھوٹی تھی کہ اگر اس سے مصعبؓ کا سر ڈھانپا جاتا تو پاؤں کھل جاتے اور پاؤں ڈھانپتے تو سر کھل جاتا۔ اس پر حضورؐ نے فرمایا کہ سر کو تو چادر سے ڈھانپ دو اور پیروں پر گھاس ڈال دو۔ یہ آخری کفن ہے جو دو سو درہم کا جوڑا پہننے والے کو نصیب ہوا۔ تو اصل میں ہمارے لئے یہی مثالیں اور یہی آئیڈیلز ہیں کہ جن کی طرف ”یک“ کے لفظ سے میرا ذہن منتقل ہوا۔

حضورؐ پر ایمان لانے والے ایک اور نوجوان حضرت سعدؓ ابن ابی وقاصؓ کا تذکرہ بھی یہاں غیر ضروری نہ ہوگا۔ ان کے ایمان لانے کے بعد ان کی والدہ نے مکمل بھوک ہڑتال کر دی تھی کہ اگر سعدؓ اس نئے دین کو نہیں چھوڑے گا تو وہ نہ کھائے گی نہ پئے گی اور اپنی جان دے دے گی۔ آج کل بھی بھوک ہڑتال کے نام سے اپنے مطالبات منوانے کے لئے یہی کچھ کیا جاتا ہے۔ چنانچہ اس عورت نے مل ہونے کے ناطے ان پر ہر ممکن دباؤ ڈالا۔ اب آپؐ اندازہ کیجئے کہ یہ بات اس سلیم الفطرت نوجوان پر کس قدر شاق گزر رہی ہوگی کہ میری مل اپنے آپ کو ہلاک کر رہی ہے اور یہ ان کے لئے بڑی آزمائش کا وقت تھا۔ اسی لئے پھر قرآن مجید میں حکم آیا کہ اگر تمہارے والدین تمہیں شرک کا حکم دیں تو تم ان کا کفایت مانو:

”وَإِنْ جَاهِدْكَ عَلَىٰ أَنْ تَشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا“

(سورہ لقمان، آیت ۱۵)

اسی طرح حضرت خبابؓ بن ارت بھی نوجوان تھے، ان کو دیکتے ہوئے انکاروں پر تنگی پیٹھ لٹایا جاتا تھا مگر وہ ثابت قدم رہے۔ حضرت عبداللہ ابن مسعودؓ بھی بالکل نوجوان تھے جب ایمان لائے۔ اسی طرح ایک کثیر تعداد صحابہ کرام میں ایسے نوجوانوں کی تھی جنہوں نے غلبہٴ اسلام کی جدوجہد میں کارہائے نمایاں سرانجام دیئے۔

یک کے حوالے سے مجھے سیرت کے بعد کا ایک واقعہ یاد آیا۔ ان الفاظ ہی سے دراصل انسان کا ذہن مختلف واقعات کی طرف منتقل ہوتا ہے۔ ہمارے ذہن میں جو یادداشتیں محفوظ ہیں وہ کچھ الفاظ کے حوالے ہی سے ریکارڈ میں ہوتی ہیں اور بسا اوقات کسی ایک لفظ کے

حوالے سے بہت سی فائلیں از خود کھل جاتی ہیں۔ چنانچہ اس ضمن میں میرا ذہن اصحاب کف کے واقعے کی جانب منتقل ہوا۔ سورۃ الکہف کے آغاز میں اصحاب کف کا ذکر آیا ہے۔ ان کی عظمت کا اندازہ اس سے لگایا جاسکتا ہے کہ ان کے ذکر پر قرآن مجید میں لگ بھگ ساڑھے تین رکوع ہیں۔ انہی اصحاب کف کے حوالے سے اس سورت کا نام بھی ہے جس کے بارے میں حضورؐ نے فرمایا ہے کہ جو مسلمان سورۃ الکہف پوری یا کم سے کم اس کی ابتدائی اور آخری آیات ہر جمعے کو پڑھے گا وہ دجال کے فتنے سے محفوظ رہے گا۔ اصحاب کف کون تھے؟۔ قرآن مجید نے ان کو اس طرح Introduce کر دیا ہے:

”انہم جنۃ آمنوا یوتہم ویزدٰنہم ہدًی“ (سورۃ الکہف، آیت ۱۳)

کہ یہ چند نوجوان تھے جو اپنے رب پر ایمان لائے تو اللہ نے ان کی ہدایت اور راہنمائی میں اضافہ فرمایا۔ اللہ تعالیٰ کی یہ سنت ہے کہ اگر آپ اس کی طرف بڑھیں گے تو وہ آپ کو اور ترقی دے گا اور بڑھاتا چلا جائے گا۔ یہی بات ایک حدیث قدسی میں عجیب کیف اور انداز میں بیان کی گئی ہے کہ میرا بندہ میری طرف اگر چل کر آتا ہے تو میں اس کی طرف دوڑ کر آتا ہوں۔ میرا بندہ اگر میری طرف ایک باشت بھر آتا ہے تو میں اس کی طرف ہاتھ بھر آتا ہوں۔ یعنی اگر کوئی انسان اپنے رب کی طرف رخ کرے، اس کی رضا جوئی کو اپنی زندگی کا نصب العین بنا لے تو پھر اللہ تعالیٰ جو بلند مراتب عطا فرمائیں گے اس کا تصور بھی نہیں کیا جاسکتا۔ تو ان کے لئے خاص طور پر کہا گیا ہے کہ:

”وہ چند نوجوان تھے جو اپنے رب پر ایمان لائے تو ہم نے ان کی ہدایت کے اندر ان کو خوب ترقی دی۔“

(جاری ہے)

دین کے انتہائی اہم اور بنیادی موضوع

حقیقت و اقسام شرک پر ڈاکٹر اسرار احمد

کے ایک ایک گھنٹے کے چھ لیکچرز جو ۶-۷ کے چھ کیسٹوں میں دستیاب ہیں
ہر ایک پاکستانی کیسٹ ۱۲۰/- روپے (مکمل سیٹ)

نشر القرآن
کیسٹ
سیریز
۲۱
ماڈرن ٹیکنالوجی

پیش کش: علامہ سید محمد رفیع صاحب مدظلہ العالی، جامعہ اسلامیہ، لاہور

سوات کے علاقے میں تنظیم اسلامی کے دعوتی کام کی توسیع

مرتب: میجر (ریٹائرڈ) مسیح محمد

راقم پشاور کے چند ساتھیوں کے ساتھ ایک عشرہ کے لئے سوات کے علاقہ میں دعوتی پروگرام کی غرض سے گیا تھا۔ اس دعوتی پروگرام میں حافظ جمیل اختر اور بھائی وارث خاں رفیق سفر تھے۔ حافظ جمیل اختر توبانچ دن کے لئے ہمارے ساتھ رہے جبکہ وارث بھائی اختتام پروگرام تک ساتھ رہے۔ ہم پشاور سے تنظیم کی سوزکی میں جمعہ ۲۰ جولائی بعد نماز جمعہ روانہ ہوئے اور پھر واپس یکم اگست کو پشاور پہنچے۔

اس پروگرام میں یہ حکمت عملی اپنائی گئی کہ گزشتہ دعوتی سفر میں (جو کہ ستمبر ۱۹۸۹ء میں ہوا تھا) جن حضرات سے رابطہ ہوا تھا ان کے توسط سے ان کی مساجد میں دعوتی پروگرام کرائے جائیں۔ اس میں ہم نے اپنی سوچ کے مطابق ان حضرات سے بھی رابطہ رکھا جو کہ کسی درجہ میں ہمارے مجموعی فکر سے ہم آہنگی رکھتے تھے اور ان سے تعاون کی امید تھی۔ اس سفر کے دوران یہ بھی پیش نظر تھا کہ ہم رفقائے تنظیم سے رابطہ قائم کریں۔ اس ضمن میں تین رفقائے ملاقات ہوئی۔ ہم حد درجہ ممنون ہیں خواجہ عبدالباری صاحب کے کہ ان کے ہاں قیام نے ہمارے کام کو آگے بڑھانے میں بہت مدد دی۔ اور سب سے بڑھ کر اللہ تعالیٰ کے شکر گزار ہیں کہ اس سفر میں اس کی خصوصی نصرت ہر طرح سے ہمارے شامل حال رہی۔ ہمارا کل سفر ۱۱۰۰ کلومیٹر سے زائد رہا۔

اس سفر کے دوران چند ایسے احباب سے ملاقات ہوئی جن سے امید پیدا ہو گئی کہ وہ انشاء اللہ تنظیم کی دعوت کو آگے بڑھانے میں مددگار ثابت ہوں گے۔ تمام سفر کے اجمالی خاکہ کے بعد قدرے تفصیل کے ساتھ روداد ملاحظہ ہو:

ترتیبی پروگرام کے لئے سوات کے علاقے کا چنانچہ اس اعتبار سے کیا گیا کہ گزشتہ سال ستمبر میں دائلش آباد کے کلئیل احمد صاحب کے ہمراہ ایک سفر کیا تھا جس میں بنیادی طور پر میثاق کے قارئین سے ملاقات اور ان کی کیفیت کا اندازہ لگانا پیش نظر تھا کہ وہ کس حد تک تنظیم کے فکر کو سمجھ چکے ہیں۔ ملاقاتوں سے یہ بات سامنے آئی کہ اکثر و بیشتر حضرات کسی حوالہ سے میثاق کے خریدار بننے تھے مگر تنظیم کے فکر سے پوری

طرح واقف نہیں تھے۔ البتہ سوات کے علاقہ میں قارئین مہنشق کی اکثریت جماعت اسلامی کے متفق حضرات کی تھی۔ اس سفر میں سابقہ ملاقاتوں اور ذاتی مشاہدوں کو سامنے رکھتے ہوئے کام کا آغاز کیا گیا۔ ۲۰ جولائی کو مینگورہ پہنچنے کے بعد خواجہ عبدالباری صاحب کے دولت کدہ پر گئے۔ وہ گھر پر موجود نہ تھے، مگر ان کے بڑے بیٹے عطاء اللہ نے ہم کو ٹھہرنے کی پر زور دعوت دی بلکہ مجبور کیا۔ رات کے قیام کے بعد صبح ۲۱ جولائی کو مشورہ کر کے یہ طے کیا گیا کہ پہلے محمد صدیق رفیق تنظیم اسلامی کو تلاش کیا جائے۔ اگر وہ مل جائیں تو پھر ان کے مشورے سے باقی پروگرام ترتیب دیئے جائیں۔ اور اگر وہ نہ مل سکیں تو تنظیم کے دوسرے رفیق حضرت رحمٰن موضع چوگا کو ملا جائے۔ عزیز عطاء اللہ کی وساطت سے چوگا تک کی سڑک کے بارے میں معلومات حاصل کی گئیں۔ معلوم یہ ہوا کہ سوزوکی وہاں تک جا سکتی ہے۔ چنانچہ اس بات کا ارادہ کر لیا کہ اگر موضع کبل میں محمد صدیق سے ملاقات نہ ہو سکی تو پھر ہم چوگا جائیں گے۔ پہلے کبل میں محمد صدیق کا پتہ کیا گیا مگر معلوم ہوا کہ وہ تربیت گاہ سے واپس پر پنڈی رک گئے ہیں اور آنے میں دو تین دن لگ جائیں گے۔ لہذا موضع کبل سے ہم براہ راست چوگا روانہ ہوئے۔ تقریباً اسی نوے کلومیٹر کی مسافت طے کرنے کے بعد الوج پہنچے۔ راستہ کافی دشوار گزار تھا اور تمام آمد و رفت کے لئے جیب کا استعمال ہوتا ہے۔ ہم اللہ پر توکل کر کے اس پر چلتے گئے، البتہ ہر دشوار گزار جگہ پر اپنی غلطی کا احساس ہوا کیا۔ بلا ستر ہم الوج پہنچ گئے جو کہ تحصیل ہیڈ کوارٹر ہے۔ وہاں سے چوگا گاؤں تک کا راستہ قطعی طور پر اس قابل نہ تھا کہ سوزوکی پر مزید سفر جاری رکھا جائے۔ لہذا الوج سے جیب کرایہ پر لی گئی اور سوزوکی کو الوج کے تھانے میں کھڑا کر کے پولیس والوں سے گمرانی کی درخواست کی اور تقریباً سوا چار بجے چوگا پہنچے۔ وہاں سب سے پہلے رفیق تنظیم حضرت رحمٰن سے ملاقات کی۔ بعد عصر تا عشاء بارش کی وجہ سے کوئی پروگرام نہ ہو سکا۔ البتہ اگلے روز ۲۲ جولائی کو تین مساجد میں پروگرام ہوئے جو ایک حد تک تنظیم کے تعارف کا درجہ رکھتے ہیں۔ البتہ اس سے حضرت رحمٰن کو کافی حوصلہ ملا۔ امید ہے کہ اب وہ اپنے گاؤں میں تنظیم کی دعوت زیادہ مثبت انداز میں دے سکیں گے۔ یہ گاؤں دو پہاڑی ٹیلوں پر واقع ہے، جبکہ حضرت رحمٰن کے گھر اور گاؤں کے بڑے حصے کے درمیان ایک پہاڑی نالہ ہے جس کو ہر دفعہ پار کرنا پڑتا تھا۔

چوگا میں دو دن قیام کے بعد ۲۳ جولائی کو واپس کبل شریف آباد آئے تاکہ محمد صدیق سے ملاقات ہو سکے لیکن محمد صدیق صاحب ابھی تک راولپنڈی سے واپس نہیں آئے تھے۔ لہذا مینگورہ واپسی کا فیصلہ کیا گیا۔ واپسی پر ایئر پورٹ روڈ پر واقع مسجد خیر میں اس غرض سے رکے کہ اگر قاری گلزار احمد سے ملاقات ہو سکے تو وہ ہمارے لئے کچھ پروگرام طے کر سکیں۔ قاری صاحب سے ملاقات ہوئی اور انہوں نے نہایت فراخ دلانہ انداز میں تھلون کی پیشکش کی۔ قاری صاحب سے سابقہ دورہ یعنی ستمبر ۸۹ء میں بھی ملاقات ہوئی تھی مگر نہایت مختصر۔ قاری گلزار احمد اکوڑہ خٹک میں دارالعلوم حقانیہ سے فارغ ہیں، لاہور میں جماعت اسلامی کے

حلقہ سے بھی وابستہ رہے ہیں اور جماعت اسلامی سے کٹ جانے کے بعد تبلیغی جماعت میں رہ کر بمگ ایک سال مسلسل لگا چکے ہیں۔ ان تمام خواص کے ساتھ وہ تنظیم اسلامی کے لئے ایک نرم گوشہ رکھتے ہیں۔ ان کا تعاون ہمارے لئے کافی سود مند رہا۔ ان سے ملاقات میں ان کی مسجد میں دو خطابات طے پائے۔ مسجد خیر کے بنانے والے سابقہ وزیر حاجی محمد رحمن سے ایک ملاقات بھی طے پائی۔ یہ تمام پروگرام ۲۴ جولائی بعد نماز ظہر تا نماز عشاء کے لئے طے پائے۔ رات کو قیام کے لئے خواجہ عبدالباری صاحب کے ہاں آئے۔ اس وفد خواجہ صاحب سے ملاقات ہوئی۔

گزشتہ سفر میں مینگورہ ہسپتال کے ڈاکٹر ثار احمد صاحب اور سوات ایلوٹریشن پلانٹ کے سینئر انجینئر فنانس محمد یونس صاحب سے بڑی مفید ملاقاتیں ہوئی تھیں، لہذا ۲۴ جولائی کی ملاقاتوں میں ان دو حضرات سے رابطہ کو اولیت دی گئی۔ سب سے پہلے ہم ڈاکٹر ثار احمد صاحب سے ملنے گئے اور اپنا مدعا بیان کیا۔ انہوں نے بلا ٹائل مورخہ ۲۵ جولائی بعد نماز عشاء اپنے محلہ کی مسجد میں پروگرام طے کر دیا۔ ڈاکٹر ثار صاحب سے ملاقات کے بعد محمد یونس صاحب سے ملنے گئے۔ وہ بھی نہایت تپاک سے ملے۔ سابقہ ملاقات ان کو خوب یاد تھی۔ ہمارے مطالبے پر انہوں نے ۲۶ جولائی کا دن طے کر لیا۔ البتہ مسجد اور وقت کے تعین کے لئے دوبارہ ۲۶ جولائی کی صبح کو ملاقات کی ہدایت کی۔ یونس صاحب سے ملاقات کے بعد ہم محمد صدیق کے بھائی کی دکان پر گئے جہاں سے معلوم ہوا کہ محمد صدیق واپس آچکے ہیں البتہ گاؤں میں ہیں۔ ہم نے ان کے بھائی کے پاس پیغام چھوڑ دیا کہ ہم ان کا انتظار مسجد خیر میں کریں گے۔ نماز ظہر کے بعد حاجی محمد رحمن صاحب سے ملاقات ہوئی جو کافی حوصلہ افزا رہی۔ قاری گلزار صاحب نے عصر کے بعد ایک مسجد میں ہمارا پروگرام طے کرا دیا۔ اسی طرح مینگورہ کی حقانی مسجد میں بھی بعد نماز عصر ایک پروگرام ہوا۔ پہلے سے طے شدہ پروگرام کے مطابق بعد نماز مغرب مسجد خیر میں مقیم دینی مدارس کے طلبہ سے ”دین بطور نظام زندگی“ کے موضوع پر بات ہوئی اور اسی مسجد میں بعد نماز عشاء معمول کے درس کی جگہ وارث خان نے سورۃ العصر کا درس دیا جو کہ کافی سراہا گیا۔ رات کے کھانے کی دعوت حاجی صاحب کی طرف سے تھی۔ کھانے کے دوران یہ طے پایا کہ مولانا رشید احمد اشرفی صاحب سے ملاقات کے لئے ان کے گاؤں شاپین جایا جائے۔ اس کے لئے ۲۵ جولائی کو صبح آٹھ بجے روانہ ہونا طے پایا۔ رات کا قیام خواجہ صاحب کے ہاں ہی رہا۔

۲۵ جولائی کو پہلے شاپین گئے۔ وہاں پر مولانا رشید احمد اشرفی صاحب سے ملاقات ہوئی۔ انہوں نے اپنے علاقہ میں دعوتی پروگرام کے لئے آمادگی ظاہر کی مگر فرمایا کہ اس کے لئے بعد میں کوئی اور وقت رکھ لیا جائے۔ اس سفر میں قاری گلزار احمد صاحب بھی ہمارے ساتھ تھے۔ شاپین میں ہائی سکول کے استاد رویداد خان سے بھی ملاقات ہوئی۔ مینگورہ واپسی پر نماز عصر سے قبل حافظ جمیل اختر واپس پشاور کے لئے روانہ ہو گئے، چونکہ ان کی چھٹی ختم ہو رہی تھی اس کے بعد رفتی گرامی وارث خان اور راقم ہی اختتام پروگرام تک ساتھ رہے۔ محمد صدیق صاحب سے ملاقات ہوئی اور انہوں نے اپنی مسجد جو کہ گاؤں کی واحد مسجد ہے میں

خطاب جمعہ کے لئے پروگرام طے کر لیا۔ اس کے علاوہ عشاء میں درس قرآن کی خواہش ظاہر کی۔ اس پر رضامندی ظاہر کی گئی البتہ دن کا تین صدیق بھائی نے گاؤں میں مشورہ سے طے کرنا مناسب سمجھا۔ پہلے سے طے شدہ پروگرام کے مطابق ڈاکٹر نثار احمد صاحب کی دعوت پر ان کے محلہ کی مسجد میں بعد نماز عشاء بجلی کی عدم موجودگی کے باوجود ایک بھرپور درس قرآن ہوا جو کہ خطاب کی جامعیت اور حاضرین کی تعداد کے لحاظ سے بہت اچھا رہا۔ اس کے بعد ڈاکٹر صاحب نے ضیافت سے ہماری تواضع فرمائی۔ اس دعوت میں ڈاکٹر صاحب کے والد محترم اور مسجد کے امام صاحب بھی شریک ہوئے۔ رات کے قیام کے لئے حسب معمول خواجہ عبدالباری صاحب کے ہاں آئے۔

۲۶ جولائی کو سب سے پہلے یونس صاحب سے طے۔ انہوں نے اپنے محلہ کے قریب واقع مسجد میں بعد نماز عصر پروگرام طے کر لیا تھا۔ بعد ازاں دو حضرات سے ملاقات ہوئی۔ ان میں قاری حکیم محمد مشتاق قتل ذکر ہیں کہ وہ ڈاکٹر کمال عثمانی کے دروس میں شامل ہوتے رہے ہیں اور ڈاکٹر اسرار احمد صاحب کے درس قرآن میں شرکت اور ان سے ملاقات کی شدید خواہش رکھتے ہیں، لیکن چونکہ وہ ایک مصروف حکیم ہیں اس لئے اس خواہش کو عملی جامہ نہیں پہتا سکے۔ ان سے ملاقات خاصی مفید رہی۔ حکیم صاحب کا مطب مینگورہ کے ایک معروف چوک میں ہے۔ نماز ظہر کی ادائیگی کے لئے جب مسجد خیر گئے تو قاری گلزار صاحب نے ایک عالم دین مولانا نعیم اللہ سواتی سے ملاقات کے لئے خواہش کا اظہار کیا۔ تھوڑے سوچ بچار کے بعد مولانا صاحب سے ملاقات کے لئے ان کے گاؤں درخشیلہ روانہ ہو گئے اور نماز عصر سے قبل ایک گھنٹہ کی ملاقات کے لئے بخوبی وقت نکل آیا۔ مولانا نعیم اللہ جامعہ الفاروقیہ کراچی سے فارغ ہیں۔ تبلیغ میں ایک سل لگا چکے ہیں انور ابھی حال ہی میں مولانا سلیم اللہ صاحب مہتمم جامعہ الفاروقیہ ان کے ہاں ایک ہفتہ قیام کر کے گئے تھے۔ مولانا نعیم اللہ صاحب نے قاری گلزار صاحب کی دعوت پر وارث خان صاحب کو برائے خطاب قبول کیا اور ۷ جولائی بعد نماز عصر کے لئے پروگرام طے ہوا۔ واپسی پر محمد یونس صاحب کی مسجد میں پروگرام بھی بخیر و خوبی ہوا۔ محمد صدیق صاحب نے اپنے گاؤں کی مسجد میں بعد نماز عشاء درس قرآن کے لئے پروگرام طے کر دیا تھا اور یونس صاحب والی مسجد ہی میں ہمارے ٹھہرتے۔ چنانچہ بعد از خطاب ہم شریف آباد روانہ ہوئے۔ شریف آباد میں ایک بھرپور درس قرآن ہوا۔ رات کا قیام محمد صدیق کے ہاں رہا۔ ۷ جولائی کو فجر کی نماز کے بعد سورۃ فاتحہ کا درس ہوا۔ نماز جمعہ کا خطاب بھی بھائی وارث خان نے کیا۔ طعام سے فراغت نماز جمعہ سے قبل ہو گئی تھی۔ اس لئے نماز جمعہ کے بعد ہم اب درخشیلہ جانے کے لئے تیار تھے۔ پہلے مسجد خیر سے قاری گلزار صاحب کو ساتھ لیا اور پھر مینگورہ سے درخشیلہ روانہ ہوئے۔ نماز عصر کا بیان درخشیلہ کی مسجد میں ہوا۔ مولانا کو چند کتابیں بطور تحفہ پیش کیں۔ امید کی جاسکتی ہے کہ مزید ملاقاتوں سے مولانا تعظیم کی انتظامی دعوت کی طرف مائل ہو جائیں گے۔ واللہ اعلم!

درخشیلہ سے واپسی پر رات کا قیام مسجد خیر میں ہوا۔

۲۸ جولائی کو چند طالب علموں سے ملاقات ہوئی۔ محمد صدیق صاحب نے جمال نامی ایک صاحب سے ملاقات کے لئے آمادہ کیا۔ نماز مغرب سے قبل جمال صاحب سے ملاقات ہوئی۔ مغرب کی نماز میں خواجہ صاحب سے ملاقات ہوئی۔ ان کی مسجد میں پروگرام رکھنے کی ان کی اپنی خواہش بھی تھی۔ ہم نے ان سے عشاء کے بعد خطاب کے لئے اجازت چاہی جو انہوں نے بخوشی دے دی۔ اور اس طرح عشاء کا خطاب ان کی مسجد دعوت اسلام محلہ زمرہ خان میں ہوا۔ محمد صدیق نے مزید دو راتوں میں ۲۹ جولائی کے لئے پروگرام طے کرادیئے۔

۲۹ جولائی کو موضع توتانہ بانڈہ میں پروگرام بعد نماز ظہر تھا۔ اس سے قبل قارئین 'میشاق' سے ملاقات کے لئے قبل از ظہر کا وقت رکھا گیا تھا۔ ان میں قائل ذکر محمد کریم صاحب ہیں جو کہ پیشہ کے لحاظ سے استاد ہیں۔ ان کو کتابچوں کا سیٹ لائبریری کے لئے دیا گیا۔ انہوں نے اگلے روز کے لئے اپنے محلہ کی مسجد میں بعد از مغرب پروگرام طے کر دیا۔ اس کے بعد توتانہ بانڈہ روانگی ہوئی اور مسجد نور اسلام میں درس قرآن ہوا۔ پھر وہاں سے دوسرے موضع کے لئے روانگی ہوئی۔ ڈڈھروہ میں دو مساجد اور ایک مقامی حجرہ (چوپال) میں دعوتی پروگرام ہوا۔ رات کا قیام محمد صدیق صاحب کے ہاں شریف آباد میں ہوا۔

۳۰ جولائی کو کبل عقل میں مقامی مسجد میں بعد نماز ظہر درس قرآن ہوا اور ایک صاحب سے ملاقات ہوئی جو کہ تبلیغی جماعت سے وابستہ ہونے کے باوجود اقامت دین کے تصور سے آشنا تھے۔ انہوں نے تبلیغی جماعت میں اس کمی کی نشاندہی بھی کی۔ کبل گاؤں کی ایک اور مسجد میں محمد صدیق کے ایک دوست کی وساطت سے بعد نماز عصر کا پروگرام طے تھا، جس سے فراغت کے بعد کبل گاؤں سے مینگورہ کے مضافاتی گاؤں برمانے آئے جہاں پر محمد کریم صاحب کو خطر پایا۔ خطاب بعد نماز مغرب ہوا۔ اس کے بعد مسجد خیر گئے اور قاری صاحب سے درس قرآن کے حوالے سے دینی فرائض اور دین بطور نظام زندگی کے موضوع پر اظہار خیال کے لئے اجازت چاہی، جس کو قاری صاحب نے بخوشی دے دیا۔ یہ درس قرآن حاجی محمد رحمن صاحب نے بڑے غور اور دلچسپی سے سنا۔ مسجد خیر مینگورہ کی اچھی مسجد میں سے ایک ہے جس کے ہاں میں تقریباً ۵۰۰ سے زائد نمازی ساکتے ہیں۔ مسجد کا محن کشوہ اور اعلیٰ قسم کی گھاس سے مزین ہے جو کہ نظری اور قلبی تسکین کا ذریعہ بنتا ہے۔ نمازیوں کی تعداد بھی کٹنی ہوتی ہے۔ ۳۰ جولائی کا قیام مسجد خیر میں رہا کیونکہ یہاں سے واپسی کا پروگرام طے پایا اور ۳۱ جولائی کو فجر کے بعد بوئیر کے راستے جاتے ہوئے راستے میں میشاق کے قاریوں سے ملاقات اور رفقائے تنظیم سے رابطہ استوار کرنا اس سفر کے مقاصد ٹھہرے۔

۳۱ جولائی کو طے شدہ پروگرام کے مطابق بعد نماز فجر روانگی ہوئی۔ راستے میں توراہر سک میں بیڈماٹر فضل حکیم صاحب سے ملاقات ہوئی جن کا جماعت سے گہرا تعلق ہے۔ مگر اس بات کا پختہ یقین رکھتے ہیں

کہ انتخابات کے ذریعے اسلامی نظام کا لانا ناممکن نظر آتا ہے۔ راستے سے ہٹ کر ایک موضوع بام پوزہ ہے جس کا کبھی میثاق کے تیرہ قارئین ہوتے تھے اور یہ سب ایک صاحب بخت زاہد جو کہ پیشہ کے لحاظ سے استاد ہیں اور ان کے بڑے بھائی کی کوششوں کا نتیجہ تھے۔ مگر پھر یہ لوگ جماعت اسلامی پر کڑی تنقید کے حوالے سے میثاق پڑھنے سے ”تائب“ ہو گئے۔ البتہ بخت زاہد اور ان کے بڑے بھائی میرزا زاہد ابھی تک میثاق بڑے ذوق و شوق سے پڑھتے ہیں اور ان کا نظریہ بھی وہی ہے جو کہ فضل حکیم کا ہے۔ فضل حکیم صاحب ہم کو میرزا زاہد صاحب سے ملاقات کے لئے لے گئے۔ پھر ان دو حضرات نے بہر مند صاحب سے ملاقات کے لئے ہماری بیعت اختیار کی۔ بہر مند صاحب جماعت اسلامی کے رکن ہیں۔ ان سے گفتگو کے دوران کافی بحث ہوئی۔ البتہ ان تین حضرات نے اپنے اجتماعات اور خاص طور پر محترم ڈاکٹر صاحب کی پشاور آمد کے بارے میں اطلاع دینے کی خصوصی تاکید کی تاکہ مزید افہام و تفہیم ہو سکے۔ ان تین حضرات سے ملاقات کے بعد اب ہم کو ٹیوٹی جانا تھا تاکہ میرزا شاہ صاحب سے ملاقات ہو سکے۔ ان صاحب نے سپین جماعت میں ڈاکٹر صاحب سے براہ راست بیعت کی تھی مگر اس کے بعد ایسے سکوت اختیار کیا کہ اس ملاقات سے قبل تک یہ بھی معلوم نہ تھا کہ بقید حیات بھی ہیں یا کہ نہیں۔ ان سے ملاقات ہوئی جو اگرچہ زیادہ امید افزا تو نہ تھی مگر پھر بھی اپنی حد تک ان کو فعال ہونے کی تاکید کی۔ رات کا قیام ان ہی کے ہاں رہا اور پھر پروگرام بتایا کہ یکم اگست کو بعد از فجر واپسی کی جائے۔

البتہ ایک ملاقات کا ذکر کر رہا گیا۔ ناگہنی جاتے ہوئے ڈگر میں ایک صاحب شیرمدار سے بھی ملے۔ ان کو ہم رشید احمد اشرفی صاحب کے حوالے سے جانتے ہیں۔ اس کے علاوہ چھوٹے بھائی کے مرشد صاحب کا گاؤں بھی راستے میں پڑتا تھا۔ ان سے ملاقات کے لئے بھی گئے اور تین عدد کتابچے ہدیہ کئے۔

خصوصی ملاقاتیں

سراج الدین صاحب میثاق کے قاری اور سابق رکن جماعت ہیں، جنہیں جماعت سے نظم کی کسی خلاف ورزی کی بنا پر علیحدہ کر دیا تھا۔ انہوں نے حال ہی میں ڈاکٹر صاحب کو اپنا ایک کتابچہ ”پاکستان کا فرسودہ اقتصادی نظام“ بھیجا ہے جس کے جواب میں عاکف سعید صاحب نے سراج صاحب کو خط بھی لکھا ہے۔ فضل ربی راہی، نیرا کے قاری ہیں اور ان کا ایک خط ۳۱ جولائی والے نمبر میں / ۱۰۰۰ روپے کی پیشکش کے ساتھ شائع ہوا ہے۔ نہایت سلیم الفطرت انسان ہیں۔ ابھی بی اے کا امتحان دیں گے۔ ان سے ہم کافی متاثر ہوئے۔ ان سے اقتدار صاحب کا اگر رابطہ ایک دفعہ بھی ہو جائے تو یہ نڈا کے لئے بہت مفید ثابت ہو سکتے ہیں۔

فضل حکیم صاحب، میرزا زاہد صاحب اور محمد کریم صاحب: کافی حد تک متاثر ہیں، صرف ایک ایسے

موتے کی تلاش میں ہیں جس سے اپنے ان خیالات کو منظر عام پر لائیں۔ امید ہے کہ حمبر کا اجتماع سرحد اس کے لئے وجہ بن جائے گا۔

ایک وضاحت : تمام خطبات اور دروس قرآن بھائی وارث خان نے دیئے اور راقم کو اپنی کوتاہی کا احساس گہرے سے گہرا ہوا گیا۔ اس دفعہ عزم تو کیا کہ خطاب کے لئے موزوں حوالے یاد کروں اور دعوتی پروگرام میں بھرپور حصہ لوں۔ آپ حضرات سے دعاؤں کی خصوصی درخواست ہے۔

تنظیم اسلامی پاکستان کے زیر اہتمام مرکزی دفتر تنظیم اسلامی پاکستان میں منعقد ہونے والے آئندہ پروگرام

(۱)

ہفت روزہ تربیت گالا
۲۸ ستمبر ۹۰ء سے پہر تا ۳ اکتوبر ۹۰ء شام

(۲)

توسیعی مشاورت

۶ تا ۹ اکتوبر ۹۰ء

تنظیم اسلامی کے طے شدہ مشاورتی نظام کے مطابق نقاشی آزاد سے استفادہ کی خاطر اس میں دفعتاً کئی لیے اظہارِ خیال کا موقع ہوگا۔

مزید برآں یہ طے پایا ہے کہ ان شاء اللہ العزیز

آئندہ سالانہ اجتماع

۲۲ فروری ۹۱ء جمعہ المبارک تا ۲۵ فروری سوموار سے پہر منعقد ہوگا !

مسئلہ زن۔ ایک غور طلب پہلو

— از قلم : علامہ غلام شبیر بخاری —

محترم ڈاکٹر اسرار احمد صدر مؤسس مرکزی انجمن خدام القرآن لاہور ہر سال محاضرات قرآنی کا اہتمام کرتے ہیں۔ اس سال بھی مارچ کے آخری ہفتے میں جناح ہال میں محاضرات قرآنی کا انعقاد ہوا۔ موضوع اسلام کا نظام عدل اجتماعی تھا اور اس کا ذیلی موضوع ”مرد اور عورت کے درمیان حقوق و فرائض کا منصفانہ توازن“ جس میں مجھے بھی محترم مفتی محمد حسین نعیمی، محترم ظفیر احمد (کراچی) اور محترم محمد اسحاق بھٹی کے ساتھ بطور متفسر مدعو کیا گیا تھا۔

ڈاکٹر صاحب نے اسلام میں مرد اور عورت کے درمیان حقوق و فرائض کے منصفانہ توازن پر سیر حال بحث کی اور قرآن و سنت کی روشنی میں بتایا کہ دونوں کے یکساں حقوق ہونے کے باوجود ان کے کام کے دائرے الگ الگ ہیں۔ توام مرد ہیں عورت نہیں اور ان کی یہ تقریر ایک گھنٹہ سے زیادہ عرصہ تک جاری رہی۔ موضوع کے مختلف پہلوؤں کو بڑی کثافت بیانی کے ساتھ سمیٹتی ہوئی یہ گفتگو بالآخر اس منطقی نتیجہ پر پہنچی کہ عورت کی سربراہی مملکت کوئی خوبی کی بات نہیں ہے۔ ڈاکٹر صاحب کے اس خطاب کے بارے میں میرے ذہن میں صرف ایک ہی سوال ابھرا کہ کیا یہ تصریحات بائیس علماء کے اکتیس نکات میں شامل نہ تھیں؟ اور اگر علماء کی متفقہ تجاویز پر بڑی کامیابی کے ساتھ پاس ہو جانے والے دستور مملکت میں یہ اہم فروگزاشت رہ گئی ہے اور اب اگر اس میں ترمیم کی جانا ہے تو اس کے لئے راستے کھلے ہیں۔ رائے عامہ کو ہموار کیجئے اور اس کے مطابق دستور میں سربراہی زن کے بارے میں فیصلہ کر دیجئے۔

جس حد تک ان تفصیلات و جزئیات کا تعلق ہے جن کا احاطہ پروفیسر محمد اسلم، پروفیسر ارشاد احمد حقانی، پروفیسر رفیع اللہ شہاب، ڈاکٹر محمد یوسف گورایا اور حافظ محمد صلاح الدین یوسف نے کیا ہے تو بلاشبہ یہ مسئلہ ادارہ تحقیقات اسلامی اور وفاقی شریعت بورڈ کے ارباب فہم و فکر کے غور و فکر کا مستحق ہے۔ ان اداروں کو چاہئے کہ کتاب و سنت کی روشنی میں اس مسئلے میں عامۃ المسلمین کی صحیح رہنمائی کریں۔

دراصل مرد و عورت کے حقوق و فرائض میں صحیح توازن ہی حسن معاشرت کی روح ہے۔ عورتیں تہذیب انسانی کی مقدس ترین وارث ہیں۔ کیونست ممالک میں بھی عورتوں اور مردوں کے فرائض و حقوق کے دواسر الگ الگ ہیں۔ البرٹ لو کے نزدیک سائنس و ٹیکنالوجی کی ترقی کے اس مہتمم بالشان

دور میں اب تک ایسا نہیں کیا جاسکا ہے کہ تولید پرورش و تربیت نسل انسانی کے لئے جو اعضاء و جوارح خواتین کو خلقی طور پر ودیعت ہوئے ہیں مصنوعی طور پر مردوں میں منتقل کئے جاسکے ہوں کیونکہ اس کے بغیر برابری کا ہر دعویٰ فریب ہے۔ ۱۹۸۲ء میں مجھے بارو آف برنٹ کی ڈائریکٹر تعلیمات مس رائی کس سے ملنے کا اتفاق ہوا۔ اُن دنوں ملکہ انگلستان خاتون تھیں، وزیر اعظم انگلستان خاتون تھیں، لنڈن کی میئر خاتون تھیں اور جب میں نے ماہرین تعلیمات، جن میں اکثریت خواتین کی تھی، سے کہا کہ کم از کم اس ملک میں تو عورتوں کے حقوق محفوظ ہوں گے تو مجھے حیرانی ہوئی کہ سب نے متفق لفظ ہو کر کہا، ہرگز نہیں۔ خواتین کے حقوق جتنے انگلستان میں ضائع ہو رہے ہیں شاید ہی کہیں اور ہو رہے ہوں۔ اسی طرح کی بات میری وائٹ ہاؤس نے کسی جنہوں نے کلین اپ ٹی وی کی تحریک میں نمایاں کام کیا۔ لیکن قدم مذم پر مزاحمت اور ہمت شکنی ہوئی۔ ۱۹۸۵ء کا سال یولین اؤ نے خواتین کا سال قرار دیا تھا اور اس پر سب سے بڑی طنز یہ تھی کہ خود اقوام متحدہ کے ادارے میں خواتین کو ان کی تعداد کی نسبت سے جائز (JOBS) مہیا نہیں تھے اور نہ اب تک دیئے جاسکے ہیں۔ اس طنز کے جواب میں یولین اؤ کے ایک زبمان نے پوری تاریخ انسانیت میں جرنیلوں، کشور کشاؤں، فلسفیوں اور دانشوروں کے حالات پر شتمل تحقیقی جائزہ پیش کیا اور دعویٰ کیا کہ زندگی کے کسی دور میں بھی عورتوں کا کام نسل نو کی تربیت کے ملاوہ نہیں رہا ایک اور مبقر نے کہا ہم نے آج خواتین کو گھروں سے نکال کر اور انہیں مردوں کا کام سونپ کر ان پر بہت بڑا ظلم کیا ہے۔ ان کے خیال کے مطابق یہ روش مرگِ امومت کی طرف ایک بہت ڈاٹاہ کن قدم ہے۔ حضرت علامہ اقبال نے کہا تھا۔

مندیب فرنگی ہے اگر مرگِ امومت
 ہے حضرت انسان کے لئے اس کا ثمر موت
 جس علم کی تاثیر سے زن ہوتی ہے نازن
 کہتے ہیں اسی علم کو اربابِ نظر موت
 ہمارے ہاں خواتین ڈورن کے لئے لحوہ فکریہ ہے۔

ضرورتِ رشتہ

ایک بی ایس، بی ایڈ نوجوان کے لیے دینی مزاج کی حامل تعلیم یافتہ دوشیزہ کا رشتہ درکار ہے۔ والدین پہلے ہی خط میں مکمل کوائف سے آگاہ کریں۔

منیجر حسین نجمی

سٹوڈنٹ بک ڈپو، چوک سرد شہید کوٹ ادو ضلع مظفر گڑھ



HOUSE OF QUALITY BEARINGS



KHALID TRADERS

IMPORTER, INDENTOR, STOCKIST, SUPPLIER,
OF ALL KINDS OF BALL, ROLLER & TAPER BEARINGS

- WE HAVE :**
- BEARINGS FOR ALL INDUSTRIES & MARINE ENGINES.
 - AUTOMOTIVE BEARINGS FOR CARS & TRUCKS.
 - BEARINGS UNIT FOR ALL INDUSTRIAL USES.
 - MINIATURE & MICRO BEARINGS FOR ELECTRICAL INSTRUMENTS.



PRODUCTS

EZO HIGH PRECISION

DISTRIBUTOR

RCD

KBC



MINIATURE BEARINGS
EXTRA THIN TYPE BEARINGS
FLANGED BEARINGS
BORE DIA. 1 mm TO 75 mm

STOCKIST



NTN



CONTACT : TEL. 732952 - 735883 - 730595
G.P.O BOX NO.1178.OPP KMC WORKSHOP
NISHTER ROAD, KARACHI - PAKISTAN
TELEX: 24824 TARIQPK. CABLE: DIMAND BALL.

ہم مغرب سے مقابلہ کرتے ہیں اور ان ہی کی سرزمین پر!



ہم اپنے کارمنٹس بیڈنن اور ٹیکسٹائل کی دیگر مصنوعات مغربی ممالک، اسکیڈی نیون ممالک، شمالی امریکہ، روس اور مشرق وسطیٰ کے ملکوں کو برآمد کرتے ہیں اور ہماری برآمدات میں مسلسل اضافہ ہو رہا ہے۔ لیکن ہیردنی سنڈیوں میں اپنی ساکھ برقرار رکھنے کے لئے ہمیں انتھک محنت کر کے اپنی فنی مہارت اور معلومات میں مستقل اضافہ کرتے رہنا پڑتا ہے۔

یہی محنت جو ہمیں تک کر دہیں لینے دیتی ایسی محنت جو ہماری کا کردگی کے معیار کو اور بلند کرتی ہے، ایسی محنت جو کوالٹی ڈیزائن اور پابندی وقت کے سلسلے میں کرم فرماؤں کے مطالبات اطمینان بخش طریقے پر پورا کرنے کا ہمیں اہل بناتی ہے۔

Made in Pakistan
Registered Trade Mark

Jawad[®]

جہاں شرط مہارت
دیاں جیت ہماری

معیاری کارمنٹس تیار کرنے اور برآمد کرنے والے

ایسوسی ایٹڈ انڈسٹریز (کارمنٹس) پاکستان (پرائیویٹ) لمیٹڈ

1۷/C/3-A ناظم آباد، کراچی-18، پاکستان- فون 610220-616018-628209

کیبل "JAWADSONS" ٹیلیکس 24555 JAWAD PK فیکس 610522 (21-92)

معدہ کی گیس۔ تیزابیت۔ سینہ کی جلن اور متلی کے لیے

گیسٹوفل^ٹ لیکوڈ

معدہ کی تکلیف میں آرام کے لیے
گیسٹوفل ہمیشہ گھر میں رکھئے



تحقیق کی روایت۔ معیار کی ضمانت

